
म्हजो कथाझेलो हांव 


म्हजे आवयक 
स. नीलम दामोदर भांडारे 
हांकां ओपतां. 


- संपदा वि. सवासे 


म्हज्या मनांतल्या उमाळ्यांक उतरांचें रुप दिवपाचो हो एक ल्हानसो 
यत्न. पयली हांव फक्त जाणून आसलें, पूण आतां म्हाका कळून आयलें 
की मनांत बीज आसल्यार पुरो ताका पानार उतरावपाक चड वेळ लागना 
आनी म्हज्या चडश्या कथांचें बीज 'बायलांचे सोशिकपण' हेच आसा. 
कथेची आंगां - पांगां लक्षांत आसुनूय कथा बरयतना कथेवांगडा समरस | 
जावन हांव तें विसरून गेले आनी म्हज्या उतरांचो ओग व्हांवत गेलो. 
म्हत्वाचें म्हळ्यार एक घट आनी मायेस्त आदार अप्रत्यक्षरित्या म्हजेबरोबर 
आशिल्ल्यान कथा बरयतना म्हाका एक वेगळीच उमेद येताली. 

म्हजें जिणेंत जें कितें घडलां, हांवें जें कितें भोगलां, म्हजेंच 
कित्याक म्हजेसारक्यो कितल्योशोच चलयो बंधनांच्या आड दबून वतात, 
कांय जाणां आवाज उठयतात जाल्यार कांय जाणां मूकपणान सोंसतात. 
समानता, मेकळीक ही उतरां आयजलेगीत फक्त भाशणांनी सोबतात 
खरेंपणान त्या उतरांक केन्ना अर्थ प्राप्त जातलो हाची जाप समाजान 
दिवंची. 

हांवे बरयिल्ल्या कथांतल्यान समाजांत कीट पेंटची ही एक सुप्त 
इत्सा. समाजांत बायलांचे मन समजूचें हें एक मागणे. जातीभायर लग्न 
जाल्ल्या चलयांक कायद्यान जरी बापायचें सगळें मेळटा तरी ताका जाय 
आशिल्लो भावनिक आदार, विचारांचे फाटबळ ताका आवय - बापायकडल्यान 
मेळटले हो आशावाद. बायलांक खऱया अर्थान विचारांचें स्वातंत्र्य मेळचें, . 
मेकळीक मेळची म्हूण घेतिल्लो ध्यास समाजाक जाणवचो ही आस्त. 'मोग 
म्हळ्यार फोग' हे मोगाच्या मळावेले फामाद वाक्य. त्याच वेळार मोग 
म्हळ्यार दोन मनांचे मिलन हेंय तितलेंच खरें. आनी जेन्ना दोन मनां 
जुळटात तेन्ना जाती - धर्माचे बंधन त्या जीवांक लागना हें समाजाक केन्ना 
कळटलें ? आयजलेगीत कितलींशींच घराणी अशी आसात की जांचे 
“नाम बडे और दर्शन खोटे” म्हण्टात तशीं, म्हळ्यार स्वत:च्या जातीमुखार 
तांकां दुसच्यो जाती कुस्कूटासमान दिसतात. स्वत:चो मान-पान सांबाळटना 
ते आपल्या काळजाच्या कुडक्याक जातीभायर गेल्यार विसरायेर घालतात, 
ताचेकडलें नातें लेगीत तोडटात. तेन्ना त्या चलयेच्या मनाक कितले दुःख 
भोगलां आसतलें हें समाजाक केन्ना जाणवतलें ? जर खंयचोय मनीस 


` दुयेंत पडलो आनी ताका रगताची गरज पडली, तेवेळार रगत दितल्या 
मनशाची जात पळयतले काय मरता त्या मनशाचो जीव वाटायतले ? 
अशातरेची एक कथा चंद्रकांत केणी हांणी बरयल्या. म्हाका म्हणचे आसा 
की जेन्ना सगळ्या मनशांचे रगताचो रंग एकूच आसता. मागीर ह्या 
जातीच्या रंगांच्या वेगळेचाराक समाज कित्याक म्हत्व दिता ? 

ह्याच आनी अशाच तरेच्या विचारांतल्यान म्हज्या कथांक रुप 
मेळळें आनी त्यो फुलूंक पावल्यो. ह्या कथांनी कितले सत्य आसा, वास्तव 
आसा हें वाचतनाच कळून येता, तांतूतली गंभीरताय कथेक एक वेगळे 
वळण दिता. | | 

म्हज्या कथांतल्यान हांवे बायलांक भोगपी अस्वस्थताय, बायलांचो 
घुस्मटमार, बायलांचे तळमळे, बायलांची सोशिकताय उक्तावपाचे यत्न 
केल्यात. ताकालागून मुखपृष्ठाचेर लेगीत बायलेच्या हातार उजो दाखोवन 
सोसपाची तांक दाखोवपाचो यत्न केला. 

वाचप्यांक म्हज्यो कथा आवडटल्यो अशें मनाथावन दिसता पुण 
ह्या कथांफाटलो खरो हेत जर साध्य जालो जाल्यारूच म्हज्या कथांक 
खऱ्या अर्थान येस लाबतलें. देवाकडेन आनी आवयच्या पांयांकडेन हेंच 
मागणें की म्हज्या यत्नांक येस मेळचें. 

म्हज्या घरच्यांचे हांव सगळ्यांत चड उपकारी आसा. कित्याक तर 
घरच्यांक लागुनूच कथेची बीजां म्हाका मेळळी. तशेंच हांव बाय अंजू 
साखरदांडे हांचेय उपकारी आसा कित्याक तर ताणी म्हज्या बरपांतल्यो 
चुको निवळायिल्ल्यो आसात. तशेंच दर एका पावलार म्हाका मार्गदर्शन 
केल्ले आसा. हांव स्वर्णमुद्रा प्रिंट्साचे पात्रांव बाब मिलिंद तिंबलो हांचेय 
उपकारी आसा. कित्याकतर पुस्तक छापून हाडपाक तांणी आनी तांच्या 
वांगड्यांनी म्हाका खुपच पालव दिल्लो आसा. तशेच म्हाका गोवा कोंकणी 
अकादमीचेय उपकार आटोवपाचे आसा जांणी ७५ टक्के आर्थिक पालव 
दिल्ल्यान पयलो चंवर येवजणेखाला म्हजे पुस्तक उजवाडाक येता. म्हज्या 
आवयच्या आशिर्वादान म्हजो पयलो यत्न फळाक येतलो, तुमकां आवडटलो 
अशी आस्त. 


बायलांचे सुच्छीचो ध्यास घेतिल्ल्यो कथा 


बाय संपदा सवासे हांच्यो कथा वाचल्यो आनी म्हजें मन भूतकाळांत 
गेलें. चाळीस वर्साफाटलो समाज म्हज्या दोळ्यांमुखार उबो जालो आनी 
मन खूब व्यथीत जालें. तेन्नाचें घरांतलें पुरूशप्रधान संस्कृतिचें वातावरण 
आनी तेच पद्धतिचें समाजांतलेंय वातावरण हातूंत आयचे घडकेक कितलोसो 
बदल जाला आसत हाचेर चिंतूंक लागलें. संपदाच्या कथांतलें एकेक बीज 
म्हळ्यार बायलमनशेचो घुस्मटमारच ! हें फुगसांव कोणाचेच विचारशक्तिक 
स्वस्थ बसूंक दिवपी न्हय. वचत थंय बायल म्हण तिका जी अपमानास्पद 
वागणूक मेळटा वा कोणा दादल्याची सेवा करपी वावराडी म्हणून ती 
जियेता तेंच चित्र संपदाच्याय कथांनी दिसता, जाल्यार मागीर आमी 
सुदारणा म्हणटा ती खंय ? तिका आपलें अशें स्वतंत्र मत आदींय नासलें 
आनी आतांय ना. समानता, मेकळीक म्हण आमी भाशणांनी जीं उतरां 
वापरतात तीं फकत आडेचींच जाल्यांत. बायल आजूनय दादल्याचे 
बरोबर पाविल्ली ना. घर, संवसार, सामाजीक लागणूक ह्या बंधनातल्यान 
ती आजूनय मुक्त जाल्ली ना. तशें आशिल्लें जाल्यार बाय संपदाक 
समाजांतल्या बायलांचीं हीं दुबळीं चित्रां कथांनी दाखोवचीं पडची नासली. 
बायल लग्न जावन घोवाबरोबर नंदपाक लागता इतले सुंदर गजालीचो लग्न 
करून कोणागेर तरी 'दिला' अशीं उतरां वापरून तिकाच अपमानीत करप 
आजूनय चल्ला. बाय संपदाच्याय कथांनी हाचो उल्लेख मेळटा. स्वाभिमानी 
मनशांनी असल्या वाक्यांचो निशेध करपाक जाय आनी संपदासारक्या 
बायलांकडल्यान तर हेंच अपेक्षित आसा. तसो दिश्टावो जाल्लो ताच्या 
कथांतल्यान म्हाका जाणवलें ही खूब सुखदिणी गजाल. 

कोंकणी साहित्यांत बायल ना म्हण सदांच जी उणीव भासताली ती 
आतां बऱ्याचशा प्रमाणांत भरत चल्ल्या. शीला कोळंबकार, मीना काकोडकार, 
हेमा नायक, जयंती नायक हांकां साहित्य अकादेमीचो पुरस्कार मेळून 
कोंकणी साहित्यांत बायलांची तांकय सिद्ध जाल्या. ही वळेरीय आतां 
वाडत वता. 


SE 


संपदा एक नवोदित कथाकार. ताचें निरागस, निश्पाप मन ताका 


` बायलेचीं दुख्खां पळोवन स्वस्थ बसपाक दिना हेंच ह्यो कथा वाचताना 


सिद्ध जाता. म्हजी पिराय सतरा / अठरा वर्सांची आशिल्ली तेन्ना म्हाकाय 
अशीच अस्वस्थताय भोगताली आनी मागीर साहित्यांतल्यान ताचें प्रगटीकरण 


 जातालें. संपदाय तेच अवस्थेंतल्यान वता. ताणें आपल्या कथांतलीं पात्रां 
जिती जिवीं करून आमचेमुखार दवरपाचो यत्न केला. कांय वेळार तर तें 


आपृणच एक पात्र जाता आनी आएणाक आयिल्ले अणभव प्रसंगानुरुप 
उक्तायता. साहित्याचे निर्मितीत अणभव ही खंयच्याय साहित्यप्रकाराची 
बुन्याद. हो अणभव मागीर ताचो स्वताचो आसूं येता वा दुसऱयाल्या 
अणभवाकडेन लेखक ओकरूप जाल्लो आसं येता. संपदाच्या कथांची 
निर्मिली ही अशाच अणभवांतल्यान घडल्या अशें दिसता. भीड मुर्वत 
दवरीनासताना जशाक तशे प्रसंग मांडपाच्या ताच्या धाडसाचें कवतुक 
करपाक फावो. जात, धर्माक लागून लग्ना उपरांत नव्या संवसारांत 
उपरासपी बायलेची कुचंबणा तर संपदान निर्भीइपणान मांडल्या. हे लेखिकेक 
सामाजीक सुदारणेची तळमळ आसा अशें ताच्यो कथा वाचतकच दिसता. 

लेखिका म्हण संपदाचें मन खूब हळवें आसा. बायलांचे व्यथीत 
जिणेची ताका काकूळट दिसता. दादल्यांक बायलांचें मन वळखूंक येना, 
तांकां तें कळना हाचेर ताचो भर आसा. आदार' हे कथेत बायलेचो 
मानसीक घुस्मटमार दाखयला. बायल स्वतंत्र आसूनय परावलंबी जीण 
जगता ताची देख म्हळ्यार हे कथेंतलें रंजना हें पात्र. 

संपदाच्यो चडशो कथा मोगाचेर आदारीत आसात. पूण मोगांत 
लेगीत जाती धर्माचें बंधन आसा. कांय कथांनी हीं पात्रां भियेल्यांत. 
समाजाआड आपूण कितेंतरी नवें करतां हाचें धंगण ह्या मोग्यांक आसा. 
घरांत विरोध जातलो हे भिरांतेन तांचो कांच जाणवता. पूण तरी आसताना 
तसो निर्णय घेवपाचो धाडस तीं करतात. “स्वरूपाली व्यथा' हे कथेत 
आपल्या घरच्यांनी आंतरजातीय लग्नाक विरोध केलो म्हण स्वरूपा खंती 
जाता. तें आपूण जात मानीना म्हण आपल्याक विचारी समजता आनी 
भयणी जात मानतात म्हण तांकां अविचारी समजता. अशा वेळार 


पात्रांवरवी बरोवप्याची द्विधा मनस्थिती स्पश्ट जाता. हैं pe: अशें 
फावनासलें. हाका कारण म्हळ्यार समाजाकडेन आमी आमची लागणूक 
दवरिल्ली ना. आमकां बदल जाय पृण तो दुसऱ्यांनी केल्लो. आपलें सगळे | 


सुगूर दवरून. 'भावार्थ' हे कथेंतय लेखिका अशीत घुस्पल्या. घोवाचें उतर 


खरें थरता हो बायलेक विश्वासं आनी हें कितलें खरें हेंच हे कथेत | 





re Ss | 


पटोवपाचो यत्न केला. हांगां धर्म आनी अंधश्रध्दा हेबाबतींत आमचेर | 


घडिल्ले संस्कार कारणीभूत थरतात. अशा वेळार लेखकान तटस्थतायेन 
विचार करपाची गरज आसता. साहित्यातल्या पात्रांत लेखक दिसपाक 
फावना. | 

नवोदीत बरोवप्यांची अशी द्विधा स्थिती जावपाक कांय प्रमाणांत 
आमीय जापसालदार आसात. आमच्या वेळार नवोदितांखातीर जे मेळावे 
आनी संमेलनां जातालीं तशे तरेच्यो साहित्यिक कार्यावळी हालींसराक 
जायनात. ज्यो जातात तातूंत अशीं नवोदीत भुरगीं येतलीं अशे यत्नय 
जाल्ले दिसनात. ताका लागून साहित्याचो दर्जोंबी हाचेर विचार जातनाच 
कोंकणीचें व्याकरण, शुद्धलेखन हाचेर ह्या नवोदितांनी आडनदर केल्ली 
दिसता. पूण तरी आसताना पयलेंच पुस्तक जाल्ल्या कारणान आनी तें 
“पयलो चंवर' येवजणेंत उजवाडाक आयिल्ल्या कारणान बाय संपदाची 
तोखणाय करपाकूच जाय. 

संपदाच्या कथांनी 'नारीवाद' सांपडलो तरीय सगळेच दादले वायट 
नासतात हें दाखोवपीय ताच्यो एक / दोन कथा आसात. 'खोशेची झर” 
हे कथेंतलो बॉस हो एक बरो मनीस दाखयला. बदलिल्ल्या काळाचे 
धंगणय हे लेखिकेक आसा.ताच्या कथांतल्या आशयांतल्यान बायल मुक्त 
जावपाक सोदता हें स्पश्ट जाता. घोवाची दादागिरी आनीक खपोवन 
घेवपाची आयचे बायलेची तयारी ना. आनी म्हत्वाचे म्हळ्यार आयचे 
चलयेक स्मार्ट, हुशार, एँक्टीव असोच भुरगो घोव म्हण जाय. तिका मेंगो 
नाका हेंवूय कथांतल्यान जाणवता तें बरें जालें. संपदाच्या दर एके कथेंत 
आशय आसा. कांय कथांनी तर नवलिकेंचें बीज सांपडटा. हाच्याय फुडें 
वचून म्हाका ताचेभितर सांपडटा तें धाडस आनी बंड करपाची शक्त. ताणें 


क बरेतरेन 


साहित्यिक जावपाची तांक ताच्यांत आसा 

संपदा कोंकणी साहित्यांत आयज कथाकारांचे पंगतीक बसपाक 
फुडें सरलां. ताका आमी येवकार दिवपाकूच जाय. निष्ठा आनी स्वाभिमान 
आशिल्ली बायल कोंकणी साहित्याच्या माटवांत भितर सरता तेन्ना ती 
अचळय कोंकणी संवसारांत भरसून वता. संपदा सवासे हाका कोंकणी 
साहित्यांत हांव यश आंवडेतां. 


हेमा नायक 
वळवय - गोंय 

` एक अशीच उमाशेची रात. सगळ्याक थंड वातावरण. रातकोड़े 
किरकिरताले, मदींच घुबडान आपली जाग दिली, पानांचो सळसळ अशा 
वेळार अकस्मात लायट गेली. सुशीला घरांत एकटेंच आशिल्ले. ताच्या 
पोटांत कल्ल जालें. जेवण बी जाल्लें. तें न्हिदपाकूच वतालें पूण दारां बी 
बंद करुंक जाय आसली. अदमासानूच ताणें दारां जनेलां बंद केलीं आनी 
वचून आड पडलें. 

सुशीला आनी समीर, ताचो घोव, घरांत दोगुचजाणां रावताली. 
घोवाचो धंदो आशिल्ल्या कारणान तो मदी-मदी धंद्यानिमतान भायल्या 
गांवांनी उरतालो आनी सुशीलाक मागीर एकटेंच रावचें पडटालें. समीराचो 
घरा येवपाचो वेळ थरिल्लो नाशिल्ल्याकारणान ताणें एक चावी आपल्याकडेन 
दवरिल्ली. एकेकदां तो मध्यानेर येवन लेगीत सुशीलाक भिवयतालो. 

लग्न जाल्यार दोनूच म्हयने जाल्ले. सुशीला घोवाचो स्वभाव जाणून 
घेताले. समीर आपल्याक जाय तशेंच करतालो. सुशीलान कितेंय सांगल्यार 
ताका पटना. पूण सुशीला मात सामकें सोशीक वृत्तीचे. घोवाचेर खूब 
माया करतालें. घोवाचो तिरसुवाद स्वभाव सांबाळपाचो तें यत्न करताले. 
हांसत-खेळत-झगडत दीस वताले. 

आनी अकस्मात ही काळखी रात ताचें जिणेंत आयली. चिंततां 
आसतनाच ताका न्हीद लागली. मदींच तें कसल्यातरी आवाजान जागें 
जालें. कोणतरी घरांत चलता कसो दिसूंक लागलो, तें येवजिता चोर 
काय? हँ! घोवूच आसतलो कारण ताणें तर सगळी दारां बंद केल्यांत. 
समीराकडेन चावी आसा. तोच आसतलो. समीराक रातचें येवन सुशीलाक 
भिवोवपाची संवंय घोवाची वाट पळयत ते सुशेगाद न्हिदून रावलें. 

.पावलांचो आवाज लागी-लागीं पावतासर सुशीलाच्या पोटांत गुळो 
आयलो. घोव नासून आनी कोणूय आसल्यार कितें करपाचें ? चोर 


लाग 






आसल्यार? समीर म्हस्यांत येवपाक इतलो वेळ किद्याक लायतलो ? म्हूण 
तें उठपाक गेलें, जाल्यार ताणे येवन ताका घट धल्लें. सुशीलाक कळळे 
समीर न्हय म्हूण. किळांच मारुंक तोंड उगडलें जाल्यार ताणें तोंड 
आनी बळजबरी करुंक लागलो. पडलें त्रासांत! सुशीलान सुटपाचो जायतो. 
यत्न केलो, पूण जावपाचे तें जालेंच, सुशीलाची कूड भश्टली. आतां हे 
तोंड घेवन घोवामुखार कशें वतलें ? विश्वासान घेवन समीराक सगळे 
सांगतले म्हळ्यार तोवूय तसलोच | 

आतां कितें करपाचें ? आपलें सादोवन तो मनीस पळ्ळो कोणी 
तो? ताचें तोंड लेगीत दिसलेंना. सबंद रात सुशीला रडलें, ओगी रावपाचें 
थारायलें. कित्याक तर बोवाळ केल्यार ताचीच लज वतली आशिल्ली.. 
दुसऱ्या दिसा घोव आयलो. आपल्याचेर -आयिल्लो प्रसंग याद करुन 
सुशिलाक घोवाक तोंड दिवूंक जमना जालें. तें घामान बुडिल्लें, पूण 
घोवाक धंद्यांत फायदो जाल्ल्यान तो आपलेच तनरेंत आशिल्लो. सुशिलाची 
मनःस्थिती तो समजूंक शकलो ना. ताचेकडेन ती तांकच नाशिल्ली. 
सुशीलान ताका खरें कितें ते सांगिल्ले जाल्यार घड़े समीर सुशीलाक' 
सोडपाचो वा ताचो छळ करपाचो, म्हूण सुशीलान ताका कांय एक सांगले 
ना. पूण मनांतल्या मनांत तोच विचार करुन तें पिशें जावपाक पाविल्लें. 

सुशीलाचें जीणेंतलें ते काळखी रातीक एक म्हयनो जालो आनी 
सुशीलाची म्हयन्याची पाळी चुकली. लग्न जाल्ल्याक तीन म्हयने जाल्ले 
आनी ती काळखी रात, तो मनीस जीणेंत आयल्यार म्हयनो जाल्लो. 
सुशीलाच्या पोटांत फोंड पडलो. कितलेशेच प्रस्न उबे रावले. पोटातले 
भुरगें कोणाचें ? घोवाचें काय त्या मनशाचें? हें भुरगें त्या मनशाचें 


आसल्यार किर्ते करपाचें? हें भुरगें दवरपाचें ? घोवाक खरी गजाल 
सांगची? किर्ते करचें ? 


लान्छ 

सोनियाक सदांच दयविळेर बसपाची सवंय. ताका एकलेंच बसून 
दर्याची ल्हारां पळेत बसपाचो एक आगळो छंद. हांगांच बशिल्लेकडेन एक 
दीस ताची आनी सतीशाची वळख जाली. दर दिसा दोगूयजाणां वेळेर 
मेळपाक लागलीं. दोगांकूय एकामेकांचो सभाव आवडलो. करतां-करतां 
दोगुयजाणां मोगांत पडलीं. तांचो मोग इतल्या थरार पावलो की तांका 
एकामेकांशिवाय रावपाक जायना जालें. तांचे मेळप वाडत वचूंक लागलें. 

एक दीस सोनियाल्या घरांत ही मोगाची खबर कळळी. सोनियाच्या 
पप्पान ताका आफोवन आपल्या कानार पडलां तें खरें काय फट म्हूण 
विचाल्लें. तेन्ना सोनियान भियेनासतना खरें कितें तें सांगलें आनी आपूण 
सतीशाचकडेन लग्न जातलें म्हणपाचो हट्ट धल्लो. पप्पाचे तोंड पडलें. 
सोनिया ताचें एकलेंच चली जाल्ल्यान पप्पान ताचेकडल्यान जायत्यो 
अपेक्षा केल्ल्यो. ह्या मोगाच्या प्रकरणाक लागून ताका आपल्या अपेक्षांचेर 
उदक सोड़चें पडलें. 

सोनियाच्या पप्पान सतीशाची सगळी खबर काडली. ताणें पळयलें 
सतीश एक बरो भुरगो, ताका कसलीच वायट सवंय बी ना. पूण ताच्या 
जातीचो, घराण्याचो कांयच पत्तो नाशिल्लो. आनी सगळ्यांत व्हडली 
गजाल म्हळ्यार तो बेकार. हांगा-थंय करुन तो एका दिसापुरतें कमयतालो. 
पूण काम करपाक मात फाटीं नासलो, मेळत ते काम तो लज धरिनासतना 
करतालो. 

सोनियाच्या पप्पान जायतें चिंतले आनी मागीर तांचें लग्न करपाचें 
थारायलें. पूण एक अट घाली ती म्हळ्यार सतीशान घरजावंय जावपाचें. 
ही अट न मानपाक सतीशाकडेन कसलेंच कारण नाशिल्लें. 

दोगांयचे लग्न जालें आनी मागीर पप्पान लग्नाची पार्टी दिली. 
सोनिया आनी सतीशाची जोड़ी पार्टेक चमकताली. सगळ्यांनी तांका 


ला'ग्ळ 


परबी दिल्यो. पार्टेत लोकांच्यो गजाली सुरु जाल्यो. एकल्यालें तोंड सुटलें | 
काय दुसस्याकूय उतर फूट्टा, म्हण्टात तशी खबर जाली. “कोणालो चलो | 
गो तो?' ताची जात बी कांय खबर ना खंय न्ही? तो बेकार खंय! 
घरजावंय म्हण्टगेर ताचो आतां चान्स.” असली वाक्यां सतीशाच्या आनी 
सोनियाच्या कानार पडूंक लागलीं. सतीशाक तें आयकून वायट दिसले 
पूण सोनियान ताका हात दाबून धीर दिलो. | 

पयलेच राती सतीश आनी सोनियामदीं हे गजालीवयल्यान वाद 
जालो. सतीश म्हण्टा “आपलेंच चुकलें, आपणें पप्पाची अट मान्य 
करतना शंबर फावटी चितूंक जाय आशिल्ले”. घरजावंय जावप म्हळ्यार 
शेण खावप हें आपल्याक खबर आसुनूय आपणें आपल्याच पांयार फातर 
मारुन घेतलो म्हूण सतीशाक दुःख भोगता. सोनियाक ताच्या मनाची 
अवस्ता पळोवं नजो जावन सोनिया ताका जायतें समजायता. लोक दोन 
तोंडांचे, फाटल्यान एक जाल्यार फुडल्यान एक उलयतात, तांचे किते 
घेवन बसपाचे अशें जायतें समजयता. 

हांगांच तांच्या संवसाराच्या सुरवातेकूच उज्याची कीट पेट्टा आनी 
मागीर तिचो आकार वाडत वता. दर दीसा एक नवें किजील. लग्नाच्या 
कांय दिसां उप्रांत सतीशाच्या एका इश्टान म्हळें, “बरें फारावलें मरें तुका 
तें. आतां सगळ्यांची दोरी तुज्या हातांत तर. सोनियाच्या पष्पाचो आयतो 
धंदो मेळळो तुका. घरजावंय जावपाचो होच फायदो रे. फुकटांत मेळटा 
सगळें.” हें आयकून सतीशाची तकलीच पिड्यार जातली. 

घरा वचचे आदीं तो बार्रार गेलो. पियेवन तर्र जावन तो घरा 
आयलो. घराकडेन पप्पा आनी सोनिया ताका पळोवन अजापूच जाली. 
` सोनियाक पप्पान सांगिल्ले की आतां सगळो धंदो सतीशाच्या हातांत 
दिवन आपूण रिटायर जावपाक सोदतां म्हण आनी दोगुयजाणां ही 
उमेदिची खबर सतीशाक सांगपाक उमळशिकेन राविल्लीं. पूण तांच्या 
उमेदीचेर विरजण पडलें. सोनिया तर पप्पाच्या नदरेक नदर मेळोबंक 

- शकलेंना. ताणें सतीशाक कांय एक जाप विचाल्लीना. ते दुकां गळयत 


बसलें. सतीश लकत-लकत रुमांत वचून न्हिदलो. सकाळीं ह्या गजालीवयल्यान 
दोगांयलें बाजलें. पप्पानूय ताका समजिकायेचीं उतरां सांगलीं, सतीश 
ताका परतें कांयच म्हणूंक शकलोना 

आपल्या दुबळेपणाची सतीशाक लज दिसूंक लागली. ताणें थारायलें, 
घर सोडून वचपाचें आनी आपल्या पांयार उबो रावता तेन्नाच सोनियाक 
तोंड दाखोवपाचें. ताणें सोनियाखातीर एक चीट बरोवन दवल्ली. त्या 
चिटयेंत ताणें आपले वागणुकेबद्दल “सॉरी” म्हळें आनी घर सोडून वता 
म्हण बरयलें. 

सतीशं बद्द मुंबय गेलो. मुंबय गेल्लेकडेन ताची मुन्नाकडेन वळख 
जाली. मुन्नाचो भाजी-पावाचो गाडो आसलो. ताचेच वांगडा तो काम 
करूंक लागलो. सतीश मुन्नाच्या गाड्यार लागनाफुडें मुन्नाक फायदोच 
फायदो जावंक लागलो. तांच्या गाड्यावेलो भाजी-पाव फामाद जालो. 
फायदो येता तो ते कुशीक काडून दवरुंक लागले. उप्रांत एकठांय जाल्ल्या 
पैशांनी तांणी हॉटेल काडलें. करतां-करतां तांच्या हॉटेलांतय लूट पडूंक 
लागली. तांच्या हॉटेलांतले जेवण-खाण लोकांक मानवूंक लागलें. मुन्नान 
हें सगळें श्रेय सतीशाक दिलें, कित्याक तर तो आयिल्ल्यान ताचो धंदो 
नंबर वन चलूंक लागिल्लो. तांचो धंदो बरो चलिल्ल्यान तांणी आनी एक 
हॉटेल उगडलें. अशे करून तांणी खूब पैसो जोडलो हे मजगती एक-देड 
बर्स जालें. सतीशाक मदीं-मदीं सोनियाची खूब याद येताली. तो ताका 
फोन करपाचें चिंततालो पूण मागीर ताणें केल्लो नित्शेव ताका फाटीं 
ओडटालो. आनी एक दीस सतीश लखपती जालो. ताणें गाडी घेवन 
आतां सोनियाकडेन वचपाचें थारायलें. सोनियाखातीर जायत्यो भेट-वस्तू 
ताणें घेतल्यो आनी ताच्या घरा गेलो 

घरा वचनाफुड़ें तो सोनिया, सोनिया म्हूण उलो करीत रावलो आनी 
बण्टीचेर आशिल्लो हार घालिल्लो सोनियाचो फोटो पळोवन तो तटास 


जालो. हातांतल्यो सगळ्यो भेटवस्तू सकयल पडल्यो. सतिशाचो आवाज 
आयकून सोनियाचो पप्पा धांवत आयलो. दोगुयजाण एकामेकांक पळयत 
उल्ले आनी पप्पाक आपल्यो भावना आवरल्यो ना. दोगुयजाण एकामेकांक 
वेंग मारुन रडूंक लागले. | 

पप्पान सतीशाक तो गेले उप्रांत जे घडले ते सांगपाक सुरवात केली, 
“सतीश तूं गेलेउप्रांत सोनियाचो जीवच गेल्लेवरी जालो, ताणें खाण- 
जेवण लेगीत सोडलें. जगपाची आशाय सोडली. दीस-रात तें एक तर 
तुजो फोन येतलो म्हूण फोनाकडेन बसतालें नाजाल्यार जनेलाकडेन उबें 
रावून तूं दिसता काय म्हण पळयतालें. दाराकडेन वचून दार उगडून 
पळयतालें, तूं भायर येवन रावला आसत म्हण. एकदां अशेंच जनेलाकडेन 
उबें राविल्लेकडेन ताका रस्त्यावयल्यान तूंच वता कसो भास जालो म्हूण 
दार उगडून तें धांवलें आनी सपण चुकून वयल्यान गडगडत सकयल 
पडलें. तकलेक बरोच मार लागलो. मरतना म्हणूंक लागलें, “म्हजेंच 
चुकले, हांवें ताका समजूंक जाय आसलो.” तो परत येतलो काय ना खबर 
ना, पूण येत जाल्यार हांवें माफी मागल्या म्हूण सांग' इतलें सांगून पप्पाक 
परत एकदा हुंडको फुट्टा. 

हें सगळे सांगता आसतना सतीशान हूं की चूं केलेंना. पप्पान 
सतिशाक उलो माल्लो तरीय सतीश कांय जाप करीना म्हूण पप्पान ताका 
हात लायलो, जाल्यार सतीशान मान लवंडली. पप्पान आंग काडलें 

दोळ्यांतल्या दुकांफुडें पप्पाक कांयच दिसना जालें. 

त्या दिसा सांजवेळा हांव अशेंच दर्यादिगेर चलतालें. सदचेभशेन 
सांजेचे हांव पासयेक गेल्लें. संवकळीचे लोक आशिल्ले. थोड्यावेळान हांव 
इकेकडेन बसलें. तेन्नाच एके अनवळखी चलयेक हांवे म्हज्यापरस मात्शें 
फूडें बशिल्लें पळयले. दिसपाक बर्‍या घराण्यांतले दिसतालें पूण तोंडार 
कसलीतरी खंत स्पश्ट दिसताली. कितें जाला काय ताचें? म्हाका हरशीं 
कोणाचेंच पडून वचूंना, पूण ह्या चलयेविशी जाणून घेवचेली उमळशीक 
लागली. पूण बेश्टेंच वळख -देख नासतना कोणाकूय हडकूपाक बरें 
दिसना न्हय, म्हूण वोग्गी बसून ताका पळयत रावलें. मदींच ताणें म्हाका 
पळयलें. म्हाका बेश्टीच लज कशी जाली. हांवें हळूच हांशिल्लेभशेन 
केलें. तेय म्हाका हांसलें. मात्शे वेळान तें उठून गेलें. हांव जशें काय 
ताकाच राविल्लें, म्हजोय घरा वचपाचो वेळ जावन गेल्लो, पूण हांव त्या 
चलयेक लागून बशिल्ले, मागीर हांवूय म्हज्या चालीक लागलें. 

आतां म्हाका तें सदांच त्या वेळेर दिसपाक लागलें. एकामेकांक 
पळोवन आमी आतां हासुंकूय लागलीं. पृण उलोवप जमनासलें. हांवेच 
मागीर फुडाकार घेवन ताची वळख काडली. मागीर सदांच आमच्यो खबरो 
रंगपाक लागल्यो. ताचें नांव सोनू. आवय-बापायलें एकलेंच चली. तें 
ल्हान आसतनाच ताची आवय मेली. ताच्या बापायन दुसरे लग्न केलें 
आनी ताच्या वांट्याक आयले मागीर फक्त दु:ख. हरशीं सभावान बरें 
आनी दिसपाकूय सुंदर. 

आमचें दोगांयचे बरें जमूक लागलें. ते आपली दर एक गजाल 
म्हाका सांगतालें. सोनू म्हजी एक बरी घट इश्टीण जाली. तागेली सवती 
आवय ताका खूब त्रास करताली. तें तशें हुशार, पूण सगळीं घरांतली 
कामां सोनूनूच करपाची, वयल्यान कसलीय चूक जाल्यार शंबर उलोवर्णी 
आयकुपाची. सोनूक ती खंयच वचपाक दिना, पूण ह्या दिसांनी सोनूची 

सवतीआवय सदवां सांची देवळांत वता. थंय वचून येवपाक तिका देड-दोन् 
वरां लागतात. तेन्ना सोनू वेळांत वेळ काडून मनाची शांतताय मेळोवपाव 
हांगां येता आनी मात्सो वेळ बसून वता. | 
वेळेर येता म्हणपाचें सोनूचे आवयक एक दीस कळळें आनी 
मागीर ताका टोमणे माल्ले “कोणाक मेळूंक वता कोण जाणा” म्हूण. ताणे 
म्हाका येवन सांगलें की तें आनीक आतां वेळेर येवचेंना म्हूण आनी 
कित्याक तेंय सांगलें. | : 
कितले दीस जाले, सोनू वेळेर आयलेंच ना. म्हाका बेठेंच पर | 
जावंक लागलें. एका म्हयन्यान सुमार अचकीत तें वेळेर आयलें पृण तें 
खूब चिंतेस्त आसलें. तें म्हाकाच मेळपाक आयिल्लें. म्हजेकडेन एक प्रस्न 
घेवन आयिल्लें. ताका खंय एक सोयरीगत आयल्या. तागेल्या सवतीआवयन 
हाडल्या. आपल्या फायद्याखातीर ती सोनूचे आयुश्य पिड्यार करूंक 
सोदता. पस्तीस वर्साच्या आनी व्यसनी मनशालागी ती सोनूचे लगीन | 
करुन दिवंक सोदता. तिका सोनूचे बरे जाल्लें नाका हें म्हाकाय कळील्लें. 
सोनून म्हाका आनी एक अजापाची गजाल सांगली, ती म्हळ्यार ; 
एका चल्यान ताका एकदां उतर घाल्लें आनी तो चलो सोनूचेर मोग करता 
आनी ताचेंच बरोबर लगीन जावंक सोदता. पूण सोनून ताका उतर दिवूंना. 
हांवे सोनूकडल्यान त्या चल्याची सगळी म्हायती काडून घेतली आनी 
सोनूक तो चलो आवडटा काय म्हूण विचाल्लें. सोनून मान्यताय दितगेर | 
हांव स्वत: त्या चल्यागेर गेले. ताचें नांव संजय. आवय-बापायलो : 
एकलोच पूत. बर्‍या पोस्टार आसा. कसलेंच व्यसन ना. हांव संजयाचे 
आवयक मेळळें आनी तिका सगळे सांगलें. ती म्हणपाक लागली की 
संजयान सोनूबद्दल आपल्याक सांगला आनी ताका आबडटा तें चली 
आपल्याक सून म्हूण पसंत आसा. संजयाकूय मेळळें आनी ताचेकडेन हांव 
उलयलें. सोनूबद्दल विचाल्ले जाल्यार तो एका पांयार तयार आशिल्लो. 
सोनू आनी संजयाची जोडी सोबता म्हणपाचें म्हज्या मनान जोखले. 

मागीर हांव वचून सोनूच्या बापायक मेळळे, ताका समजायले, 
[लयेच्या आयुश्याची वाट लायनाका म्हूण. जाल्यार तो म्हणपाक लागलो 
ही “आमी किते सोनूचे वायट चिंतचिना, तुका कोणे मदीं तोंड घाल 
हळां? सोनूची आवय सोनूचे बरेंच चिंतता.” सोनूचो बापूय आयकून 
[ना म्हण मागीर हांवेंय थारायलें की सोनूक जाय थंयच ताचे हांव लग्न 
रुन दितलें. मागीर जांब ते 'आवय-बापायच्या मर्जीविरुहू. दुसऱ्याच 
देसा आमी कोर्टान वचून सोनूचें आनी संजयाचे लग्न करुन दिलें. म्हाका 
[क बरें दिसलें की म्हज्या ह्या बर्‍या कामांत म्हज्या घोवानूय म्हाका हात 
देलो. सोनू आनी संजय दोगूयजाणां खोशी आशिल्ली. म्हाकाय एक बरें 
काम केल्ल्याचे सूख लाबलें. म्हजी जीण सार्थक जाल्लेवरी म्हाका दिसले. 

| 

“शामला? नांव जशें आयकुपाक सुंदर तशेंच ती दिसपाकूय सुंदर 
ती आमच्या घराफाटल्यान बिराडाक रावता. लग्न जावनं ने पी 
हांव पळयतां ती आपल्या गांवांत बी केन्नाच वचना. तिचें | 
म्हळ्यार एक झुक-झुक गाडी जाल्या. झूक-झूक गाड्येंत कशे लोक भरपू 
भरसतात आनी तशीच ती रखडटा, तशेंच शामलाचेंय बी, तिणेंय जिणेंः 
सुमाराभायर दु:ख्खां भोगल्यांत आनी तीय बी तशीच त्या दु:ख्खांबरोबः 
रखडटा. 

म्हजी मांय सांगता की शामला आनी तिचो घोव गोंयांत आयल्याः 
धा वर्सा तरी जालीं. हांगां येवन तिणें पाच-स बिराडां तरी बदल्लीं. पूण 
आमच्या घराफाटल्यानूच ती तीन-चार वर्सा जाली तगल्या. आमगेर त 
मदीं-मदीं येवन बसता गजालींक, पूण तिच्या तोंडांतल्यान तिच्या गांवच्ये 
खबरो बी कांयच आयकूंक मेळना. तांका तांचो देव लेगीत खबर ना. 
तिका तीन भुरगीं. व्हडल्याक धा वर्सा, दुसऱयाक आठ आनी तिसर्‍्याव 
स. ह्या तिनूय भुरग्यांक आजोळ कितें, मामा कसो आसता ताची काय 
एक खबर ना. ती खंयच भोंवपाक लेगीत वचना. कशी वतली? जोडट 
तें तांचे पोटाकूच पावना. 

शामला हरशीं -सभावान बरी, पूण तिचो घोव धड न्हय. हेवटेन 
कमयता म्हणसर तेवटेन ढूम. म्हळ्यार ताका खेळपाचो आनी. पियेवपाचे 
नाद आसा. ताका घरचेय पडूना आनी भुरग्यांचेय पडूना. ताचो पगार 
ताकाच धड पावना आनी घरच्यांचे पोट कितें भरतलो तो? ती शामला 
बाबडी दोन-तीन घरांतली कामां करता. घर पुसप, आयदनां घासप, कपडे 
उमळप असली कामां करुन खावपा पुरते तरी ती जोडटा. 

हांवें पयलींच तिका पळयल्लें तेन्ना तिच्या गळ्यांत मणी लेगीत धड 
नासलो, बेश्ट्यो पिडूको गुंथून तिणें गळ्यात घाल्ल्यो. तिची भलायक 

लेगीत तितली बरी नासली. वयल्यान तिका सदांच रातचो मार सोंसचो 
पडटालो. तिणें हें त्रास पुराय आठ-णव वर्सा भोगले पूण आतां तांची 
परिस्थिती मात्शी सुदल्ल्या. शामलाक आतां फॅक्टरींत काम मेळळां. आनी 
तिका आतां दोन-अडेज हजार पगार आसा पूण तरीय तिचे हाल सोंपना. 
तिच्या घोबाक हरशी तीन हजार पगार आसा पूण ताचो कांयच फायदो 
ना, आतां तोय बी तिच्याच जीवार जेवता 

बिराडाक रावता तें भाडें ती दिता, घरांत सगळे सामान ती हाडटा 
आनी तशेंच तिणें कामाक लागिल्ल्याक कांय वस्तूय घेतल्यो जशे. 
मिक्सर, फॅन, स्टीलचे पिंप, साड्यो अशें घरांत उपकरा पडटा त्यो 
गजाली घेतल्यो. भुरग्यांकूय जाय त्यो गजाली तिका आतां घेवपाक 
मेळटा. पूण आतां सदांच रातचीं झंगडीं आसताच. 

शामला जशी पयली वग्गी रावन मार खाताली तशी ती आतां 
बोग्गी रावना. बायलो कामाक लागतगेर सुबेज जातात म्हण्टा ते आयकल्लें 
हांबे, पूण प्रत्यक्षांत पळयलेंय बी, तिचो घोव एक उलयल्यार शामला 
ताका हजार गजाली सांगता. ताणें हात उबारल्यार शामला दांडो घेवन 
उबी रावता. आतां मात्शे शामला कामाक गेल्ल्याक तांचे घरांत बरें 
जाल्ले, पूण तिच्या घोवाच्या मनांत दुबावाची पाल चुकचुकिल्ल्यान सदांच 
तांचेभितर वाद जाता. कामाक येतना-वतना बी बरोबर कोण बायल 
आसता ताचो भाव वा घोवाबरोबर बी आयल्यार हो बेश्टोच दुबाव घेता. 
तिचो घोव मात्तूय चिंतना की ती कामाक गेल्ल्याक घरांत कांय वस्तू 
आयल्यात, भुरग्यांची बरी सोय जाता तशेंच आपणें जर पैशे सांबाळून 


दवल्ले जाल्यार फुडाराक भुरग्यांक उपेगी पडटले. पूण ना. त्या मनशाची 


विचारसरणीच वेगळी. 

हांव म्हणटा, हांणें मात तरी चिंतचें की ती तीन भुरग्यांची आवय. 
त्या भुरग्यांचे तिका मात्तूय ना? त्या भुरग्यांक लागूनच तर ती कामाक 
वता. आनी आतां तिका दुसर्‍या दादल्याची कसली गरज. पूण म्हाका 


दिसता, सदांच जर हें अशेंच घडत रावलें जाल्यार मात शामलाची | 
सोंसपाची शक्त काबार जावन ती खरेंच खंयूय वचत म्हणपाचो भंय. ती. 
एकेकदां रागान म्हण्टा लेगीत की “वीट आयला संवसाराचो, जीव 
दिल्यार तरी सुटटलें हांव.” 

आदी ती पळोवपाक बरी दिसताली. पूण आतां सामकी कट्टर 
जाल्या. दीसभर काम करपाचें, येतना-वतना कामार वचपाक अर्द वराची 
वाट लागता. ती चलपाक जाय. घस येवन कपडे उमळपाचे, आयदनाँ 
घासपाची, घर पुसूंक जाय आनी वयल्यान घोवाकडेन झगडूंक जाय. 
घोवाकडेन झगडून-झगडून तिचो अर्दो जीव काबार जाला. 

शामला केन्नाय येवन म्हजेकडेन बसता आनी आपल्या नशिबाक 
रडटा. म्हण्टा की आवय-बापायक सोडून आथिल्ल्याची शिक्षा भोगता 
आपूण. देवाचें बी कांय करीनात, म्हूण भोगता आपल्याक अशेंय ती 
म्हणटा, 'कितें करु दीदी हांव?” घरांत भुरग्यांचे पोट भरना म्हूण काम 
करता आनी काम केलें जाल्यार घोव मारता. अशें सदां मेल्लेपरस एकदांच 
मेल्लें बरे. पूण जीव दिल्यार बेठोंच आमी कोणागेर रावता तांकां त्रास, 
म्हूण बोगी रावचें पडटा. आनी खंयूय तोंड घेवन बतलें म्हळ्यार 
फाटल्यान भुरग्यांचे हाल. ती म्हाका विचारता 'म्हजें जाग्यार तूं आशिल्ले 
जाल्यार कितें करतलें आशिल्लें?' 

तिच्या ह्या प्रस्नाक म्हजेकडेन जाप ना, पूण पळोवंक गेल्यार खरेंच 
वळख-देख नाशिल्ल्या गांवांत करपाक गेल्यारुय ती कितें करुंक शकता? 

बाय रडटालें, हांव चपाती करतालें आनी तेन्नाच घोव घरांत भितर 
सल्लो. जालें, बायची रड आयकून ताच्या तोंडार आठ्यो पडल्यो. म्हाका 
म्हणूंक लागलो 'कितें गो हें सुधा?” तुका म्हण मात्तूय म्हजी काळजी ना. 
घरा येतगेर सदचेंच तुमचें हें, मात सूख म्हूण ना जीवाक. तुका सांबाळपाक 
येना जाल्यार किद्याक जाय आशिल्ले भुरगें तुका? ताका घेवन काम 
करुंक जायना तुका.” इतलें तणतणलो आनी कपड़े बी बदलून, हात-पाय 
धुवून चपाती खावपाक बसलो. हुनहुनीत चपाती बरी तूप-साखर लावन 
खाली हाणें आनी मागीर पांय वयर करुन टीवीमुखार बसलो. बायची 
खबर लेगीत घेतली ना. 

अशेंच हें, ह्या दिसांनी सदचेंच चित्र जालां. तो घरांत आसून-नासून 
सारको आमका. घोव म्हणपाचो फक्कत नांवाक. घरांतल्या एक्काय 
कामाक तो हात-बोट घालीना. केन्ना म्हाका समजूनय घेना. वयल्यान 
सगळ्यो गजाली टापटीप आनी वेवस्थित जाय. शेळ्यो चपाती हाका 
 आवडना, हो येवचें वेळारुच गरम-गरम चपाती करुन दिवपाक जाय. एक 
दीस हो नेम चुकलो, जाल्यार पुरो, आठ दीस तीच गजाल झरयतलो. 
बायक जाल्यार तो केन्नाच घेना, रडल्यार लेगीत घेना. मनांत आयल्यार 
केन्नाय चॉकलेट हाइटलो. बायक कितेंय जालें वा रडलें, जाल्यार तें 
निमित म्हजेर येवपाचें. म्हळ्यार भुरगें जाय जावपाक फक्त हांवूच कारण? 
हाका नाका आशिल्ले? 

पयलीं सुधाकर असो नाशिल्लो. तो असो वागनासलो. आमचें 
मोगान लग्न. आमकां दोगांकूय एकामेकांशिवाय रावपाक जायनासलें. 
सुधाकर म्हजेर जीव सोडटालो सुधा, सुधा म्हणून ताचें तोंड दुखनासलें. 
आमच्या लग्नांक घरच्यांचो विरोध आशिल्लो. आवय-बापायचे आयकनासतना 
आमी दोगांयनी वेगळें बिराड केलें. सुधाकराक बऱ्या पगाराची नोकरी 

आशिल्ल्यान आमचें बिराड बसलें, पूण आमकां स्वतःचें घर घेवपाचें | 
आशिल्ले आनी सुधाकराच्या पगारांतल्यान पैशे एकठांय करुन आमी | 
फ्लॅट घेतलो. घराक लागून आमी भुरग्यांचो लेगीत चान्स घेतलोना. | 
जेन्ना आमंचेकडेन सगळे जालें म्हळ्यार घर, पैशे, ' गाडी तेन्ना | 
आमकां भुरगे जाय जालें. पूण देवान तेन्ना आमची परिक्षा घेतली. _ 
कितलेशेच डॉक्टर जाले, कितले तरेचे उपाय जाले, आंगबणी, नवस 
कितले केले. सुधाकर जाल्यार साप बेजाल्लो. म्हजेबरोबर तोवूय देवाक | 
आंगयतालो. निमाणे देवान आमचें मागणें आयकलें आनी आमचे होटयेंत 
एक चली दिलें. पूण तेंय बी सामान्यापरस वेगळें म्हळ्यार अर्दपीशें. आतां 
तातूंत म्हजो किर्ते दोश? आमच्या नशिबांत जें आशिल्ले तें जालें. पूण 
सुधाकर हें असामान्य चली जावपाक म्हाका जापसालदार धरता. तो 
म्हण्टा, म्हजेंच भितर कितेंतरी दोश आसा म्हूण बाय अशें जालें. अदे 
तकलेचें चलयेक जल्म दिला म्हण तो म्हाका खूब खेपता. हांवे ताका खूब 
समजावपाचो यत्न केलो, पूण ताचें तकलेंत उजवाडूच पडना. 
जायते फावटी हांवे ताका सांगपाचो यत्न लेगीत केलो की एक 
जालें म्हण दुसरें भुरगें तशें जावंचेना. पूण तो आयकुनूच घेना. डॉक्टरान 
लेगीत ताका समजायले, पूण तो समजून घेना. तेंच चिंतून चिंतून तो 
चिडचिडो जाला. खंयचेय गजालीक बेश्टीच चीडचीड करता. ताका अर्दे 
तकलेचें चली आसा म्हण सांगूंक लज दिसता, पूण म्हाका म्हजे चलयेची 
लज दिसना. तें एक आगळे चली आसलें तरी म्हज्या रक्ताचो गूळो तो, 
आयजकाल असल्या भुरग्यांचोय विकास जाता. तांचेखातीर शाळा लेगीत 
आसात. 
सुधाकराक पूण हांतूंतले कांयच पडूना. ताणें आपल्याक पुराय 
कामाच्या व्यापान गुंफून घेतला. तो म्हाका आनी बायक घेवन खंयच : 
वचना. तो स्वत:पूरतोच जगता. आतां हांव ताचेखातीर फक्त घरांत काम 
करपी एक बायल इतलेंपुरतेंच उल्लां. बायक जाल्यार तो मात्तूय सोंसून 
घेना. बायन ताच्या कामाच्या बीन गजालींक हात लायलो वा टी.बी.क, 
फोनाक हात लावपाक गेलें जाल्यार सगळो राग मागीर म्हजेर काडटा. 

बायच्या अज्ञानपणाची ताका मात्तूय काकूळट दिसना | 
____ दिसानदीस सुधाकराची चीडचीड वाडत वता. हांव बायक केन्नाच 
सुधाकराकडेन पातयेंना. पूण ते दीसा आयतार आशिल्लो आनी शेजान्नीन 
फुलांचो फराळ करपाक मात्शें आपयिल्लें. बायक घेवन कशें वतलें? म्हूण 
सुधाकराक सांगले “वचून येतां, मात्शें पळय आं” म्हूण सुधाकरान 
आयकून आयकुनाशिल्लेवरी केले. मनांत म्हळें 'पळयतलो' आनी दार 
आड करुन हांव गेलें 

शेजाऱयांगेर बसून आमी सगळी फराळ करीत गजाली करताली. 
इतल्यांत भायर बोवाळ आयकूंक आयलो. म्हाका कच्च जालें. बाय बी 
भायर पावलें ना मू? हांवूय बेगीबेगीन भायर पळळें. पळयल्यार बाय 
सोपणांवयल्यान सकयल पडलां आनी रक्ताच्यो धारो व्हांवतात. हांव 
थंयच घुंवळून पडलें. साबूददेर येतगेर म्हज्या बायक घट्ट वेंग मारुन हांव 
रड़लें. म्हजें बाय म्हाका सोडून गेल्लें. सुधाकरान येवन म्हज्या भूजार हात 
दवल्लो. ताच्या दोळ्यांतल्यान एक दूक लेगीत येना आसलें. दादल्यांची 
काळजां घट आसतात म्हण्टात, तें म्हणणें म्हाका पटलें. सुधाकर म्हणूंक 
लागलो 'फोनाचेर उलयतना तें केन्ना भायर गेलें. ते कळळेंचना, लक्षूच 
गेलेना. हांव सुधाकराक पळयत उल्लें. तो हें खरें सांगतालो की ताणें हे 
मुद्दाम जाणा जावन केल्ले? म्हाका सुधाकराचें स्पश्टीकरण फटींग दिसूंक 
लागलें. मनांतल्यान तो म्हण्टा आसतलो 'बरें जालें, पीडा गेली.” म्हाका 
परत एकदां हुंडको फुटलो. म्हजे बाय.” बेश्टेंच सोडून गेले हांव ताका, 
म्हजीच चूक जाली. आनी तेन्नाच हांवे एक निर्णय घेतलो..... 

सुधाकराचेर हांवे खूब मोग केला, अजूनूय करता पूण सुधाकराक 
ताचें मोल ना. मोगाक लागून आयजमेरेन हांवे सगळे सोंसले. पूण ना, 
आतां ना. आतां हांव म्हजी जीण स्वत:खातीर जगतले, म्हज्या बायखातीर 
जगतले, म्हज्या बायसारकी कितलीशींच भुरगी आसात. जांकां तांचे 
आवय-बापूय नाकारतात आनी आश्रमांत घालतात. हांव तांतूंतलेंच एक 
बाय आपणायतलें. म्हज्या बायक हांव परत जीतें करतलें. एक नवी जीण 
दितलें. ७७०७७ 





तिनसांज जाली उजवाड हय-न्हयसो दिसतालो. सद्दां साडे-पार 
म्हळ्यार भायर सरतालें हांव आँफिसातल्यान, पूण आयज 'बॉसान मार्त्श 
चड काम दिल्लें. ओवरटायम करचो पडलो. सगळें जाग्यार घालता 
म्हणसर साडे-सात जालीं. घरा सगळीं वाट पळयता आसतलीं. आमचें, 
घरा फोन लेगीत ना कळोवपाक. फोन घेवपाइतली ऐपत ना आमची. 
घरांत आसात खावपी तोंडां पाच, जोडपी एकटेच हांव, एक म्हजी आवय. 
जी दीस-रात खाटीर न्हिदून परवंता, एक म्हजी विधवा भयण आनी 
धाकटी दोन भाव-भयणां. व्हडल्या भयणीचो घोवावांगडा वता आसतना 
आक्सिनेत जालो, त्या आक्सिनेतान तिचो घोव मेलो आनी भयणीचे दोळे 
गेले. माय-मावान तिका घरांत घेतलेंना म्हण तिका हांगां रावपाशिवाय 
उपाय ना. कामाक तर खंयच वचूंक मेळना. घरांतलेंच काम कशी तरी 
करता बाबडी. धाकटी दोगुयजाणां शाळेंत वतात. म्हज्या एकट्याच्या 
जोडीर घर चलता. 

शी! बाबा बसूच येना. कितलो वेळ जालो हांगाच उबें आसा. 
म्हाका एक वायट संवय. चिंतनांच्या भोवच्यात घुस्पलें काय भायर 
सरपाक कठीण. बस ना काय कितें? कोण एकलो वळखीचो ना. पावस 
येतलो दिसता. काळखाक लागून काय अदमास येना, पूण बारें मात 
झमझमीत मारता. इतल्यांत दोग दादले बसस्टँडाबटेन येतना दिसले. 
पोटांत कल्ल जालें. सिनेमांतलो सीन याद जालो. हिरोईन एकलीच उबी 
आसा आनी दोन व्हीलन येवन तिचेर बळजबरी करपाचो यत्न करतात 
तेन्नाच हिरो येता. पूण हांगा म्हाका वाचोबपाक खंयचो हिरो येतलो.. 
म्हज्या पोटांत पक-पक जावंक लागलें. पृण हांव चिंतत्तालें तशे जालेंचना, 
ते दादले दुसरेचवटेन वळे. तें एक बरें जालें. चे! बस ना जाल्यार किते 
करपाचें आता. इतल्यान एक कार येवन उबी रावली, पळयल्यार बॉसाची 

गाडी. बॉसान गाडयेचो हारसो देवोंबन येता' काय म्हूण विचाल्लें. "ना 
म्हणपाक म्हजेकडेन आनी कांय पर्याय नाशिल्लो. हांव वचून गाडयेंत 
बसलें, मात्शे अवघडूनूच बसलें. तसो आमचो बॉस बरो. बायलमनशेक 
केन्ना वायट नदरेन पळयना म्हळ्यार पळोवपाक तो सभ्य दिसता. पूण 
असल्या वेळार, पावशी दिसांनी, एकटें आसतना बर्‍या मनशाक लेगीत 
भूल पडूं येता. 

“मिस श्वेता, मिस श्वेता” बॉस उलो मारतालो. आनी हांब पीशें कशे 
बॉसाबद्दल कितें कितें चिंतत्तालें. बॉसान म्हाका विचाल्लें, 'भिलें काय 
कितें गो? बॉसाच्या तोंडांतल्यान एकेरी उच्चार बरो दिसतालो. बॉस 
दिसपाक हँडसम आसा. बॉसाची आनी म्हजी जोडी बरी दिसतली. पूण 
लशें म्हणप म्हळ्यार धर्तरेन सर्गाकडेन झेप. घेवप. हायस सायबा! नाका 
जाल्लें चिंतत्ता हांव. बॉस किर्ते म्हणटलो? तेन्नाच बॉस म्हण्टा “तुका 
विचार करपाक आवडटा दिसता?” 

“ना, सर, तशें कांय ना.” हांवे म्हळें, बॉसान च्या घेवंया काय 
म्हण विचाल्ले जाल्यार हांवे नाका म्हळें, कित्याक तर पयलींच उशीर 
जाल्ल्यान घराकडेन हुस्क्यान अर्दी जाल्यां आसतलीं. म्हूण बॉसान म्हाका 
घरा सोडलें, सारकें घरामुखार सोडलें. बॉसाक घरांत आफोवपाक म्हाका 
लज दिसूंक लागलीं. घरांतले दळिद्र पळयल्यार कितें म्हण्टलो सर? 
बॉसानूच विचाल्लें, “घरांत आफयना? भायर च्या घेवूना, घरांतलोय च्या 
दिना? म्हजेकडेन जाप नासली तेन्ना बॉसानूच म्हळे, “च्या उधार उल्ली 
आनी “बाय” म्हणून तो गेलो. 

घरांत पावनाफुडें साडे-णव जालीं. हांव वचना फुडें सगळी म्हाका 
येवन बिलगली. धाकट्या दोगांयनी तर म्हाका वेंगूच माल्ली. भयणीन 
विचाल्लें तेन्ना हांवे सगळें सांगले. मागीर आमी सगळी जेवली आनी 
न्हिदली, पृण म्हजी चिंतनां, म्हजी फाट सोडटा? हांव बॉसाच्या सपनांनी 
रंगले. हरशीं बॉसाक हांवे बारीकसाणेन केन्नाच तेळूंक नासलें, पूण आयज 

नज बॉसाचे अस्तित्व अणभवलें. एक वेगळोच आनंद मेळ्ळो. 
आयुश्यांत पयलेच फावट आलीशान कारीन बशिल्लें. ओवरटायम करू 
नशिब उगडलें म्हणपाचे बॉसाची हांव बायल जाल्यार कितली 
येतली न्हय? जिणेंतलीं सगळी अशक्य सपनां पुराय ' जातलीं. हांव 
राजाची राणी जातलें. पुराय ऑफिसाची हांव मॅडम जातले, हें चिंतता 
आसतनाच हांव कुशीर वळळे. म्हज्या सान भाव-भयणांक पळोवन म्हजे 
' म्हाकाच लज जाली. हांव इतलें -सुवार्थी कशें जालें ? हांवे फक्त म्हजेंच 
कशें चितलें? हांवेंच लग्न केले जाल्यार म्हज्या घरांतल्यांक कोण पळयतलो ? 
तांची काळजी कोण घेतलो? म्हज्या धाकुटल्यांक कोण शिकयतलो? 
केदी व्हड जापसालदारकी आसा म्हजेर. लोक शेंण घालतले म्हज्या 
तोडांत तें सोड. बॉसाच्या मनाचोय कांयच थाव घेवूना हांवें, मागीर इतले 
बेगीन हांवे पलतड कशी माल्ली? | 
फांतोडेर सदच्या वेळार जाग आयली. राती चिंतता आसतनाच 
न्हीद लागली दिसता. बेगीबेगीन सगळीं कामां आवरुन ऑफिसाचें वाटेक 
लागलें हांव. रातच्यान पावसाची धार एकसारकी वोंतताली. थांबपाचें 
नांवूच घेना, आतांय बी पावस आनी वारें म्हजे सत्रेवांगडा खेळटालें, सत्री 
म्हजी पर्थी जाताली आनी साडी तर आंगाक चिप्प दशिल्ली. परत घरा 
वतलें म्हळ्यार ऑफिसाक पावचेंना. बेश्टीच लीव पडटली, वयल्यान' 
काम वाडटलें. तशेंच गेल्यार बरें. गच्च भरुन आयिल्ले बशींत कशेतरी 
कंडक्टरान म्हाकाय कोंबले आनी हाश-हुश करीत हांव कामार पावलें. 
मात्सो वेळे ऑफिसाच्या भायर रावन साडयेचो पदर बी पिळळो. उदक 
मात्शें गळून वतकच भितर गेलें. साडी पातळ कॉटनची आशिल्ल्या 
कारणान वाच्यान मात्शी सुकली. ऑफिसांत भितर सल्ल्यार सगळ्यांनी 
म्हाकाच पळयतात काय कितें अशें दिसलें? हांकां कळळें बी काय कितें, 
बॉसान म्हाका काल लीफ्ट दिली म्हूण? म्हज्या जाग्यार वचून बसले 
जाल्यार प्यूनान येवन सांगले 'बॉसान आफयलां.' बॉसाचे नांव आयकून 
आंगार कांटो फूल्लो. गाल लजेन तांबडे जाले. शें! हे आनी अशें कितें 

जाता म्हाका? हांव मात्शे गंभीर तोंड करुन बॉसाच्या कॅबीनांत गेलें. बॉस 
म्हाका पळोवन हांसलो आनी ताणें म्हाका जेवणाचें आमंत्रण दिलें. म्हाका 
ना म्हणपाक जालें ना. 

दनपरां वोगीच म्हजी, नदर परत-परत बॉसाच्या कॅबीनार वताली, 
बॉस भायर केन्ना येतलो काय? इतल्यांत मेजावैलो इंटरकॉम वाजलो. 
बॉसाचोच फोन. बॉसान भायर वचून राव म्हूण सांगले. हांव पर्स घेवन 
उठलें. एकादल्यार ऑफिसांतले लोक कितेंय म्हणत म्हूण भायर वचून राव 
म्हळां दिसता. पूण ऑफिसांतले लोक तोंड कशें बंद दवरतले. 

देसायान म्हळेच “किते श्वेता, आयज स्पेशल कितें गो? भूस मारुंक 
भायर वता काय कितें गो?! 

हांवे हय म्हळें आनी भायर वचून उबें रावलें. बॉस गाड़ी घेवन 
आयलो आनी दोगुयजाणां एका फायव्ह स्टार हॉटेलांत “लंच” घेवपाक 
गेली. बॉसान विशय वाडयनासतना सरळ म्हाका उतर घालें. हांव बॉसाक 
पळयतूच उल्लें. राती जें सपन हांवे पळयिल्लें तें खरें जातले म्हणपाचें 
सपनांत लेगीत हांवे चिंतूनाशिल्लें. बॉस म्हजे जापेक राविल्लो, पूण 
म्हजेलागीं जापूच ना. हय म्हणत जाल्यार म्हज्या घरच्यांचे कितें आनी ना 
म्हणप म्हळ्यार नोकरेचेर उदक सोड़प. 

तेन्नाच बॉसान म्हळें “तुजे उतर किर्ते आसा तें सांग. तुजे नोकरेचेर 
कांयच परिणाम जावपा ना पूण जर तुका आपूण आवड़टा आनी तुजें जर 
कितेंय प्रॉब्लेम आसत जाल्यार तेंय तू म्हाका सांग. आमी त्यो आडखळी 
सोडोवपाचो यत्न करुया.” 

बॉसाक म्हज्या मनांतले कशे कळटा काय? पूण म्हाका उतरांच 
सुचना जालीं. एकतर बॉस म्हाका जाय. पूण घरच्यांची चिंताय फाटीक 
लागल्या. ती चिंता सांगप म्हळ्यार बॉसाचेर म्हजे प्रॉब्लेम हांवे थापप. 
म्हाका भरुन येवंक लागलें. दोळ्यांतल्यान दुकार दुकां गळूंक लागली. 
हांव तशेंच उठलें आनी मेळटा ती बस धरून घराकडेन घालून घेतलें. हांव 
रडटा तें पळोवन म्हजे घरचीं चिंता करुंक लागलीं. पुण तांकां हांव कितें 





म्हूण सांगतलें? एका कोनशाक वोग्गी हांव दुकां गळयत बसलें. म्हाका 
उतराच फुटनासली. सूख म्हज्या दारार चिरपूटां वाजयतालें पूण हांव ती 
आयकून आयकनाशिल्लेवरी करतालें. सांजवेळार दारांत बॉसाची गाडी 
आयली. बॉसाक पळोवन हांव धावंत दाराकडेन गेले आनी तांच्या पांयार 
घालून घेतलें. तांणें म्हाका हाताक धरुन उठयले आनी म्हजी दुकां पुसली. 
म्हजें भयणीक बॉस आयला म्हणपाची सुलूस लागली दिसता, तिणे च्या 
करुन हाडली. न * 

बॉसान उलोवंक सुरु केलें 'तुज्या इश्टिणीन सगळें सांगले म्हाका. 
तुज्या भुजार आशिल्ल्यो सगळ्यो जापसालदारक्यो म्हज्या आंगार घेवपाक 
हांव तयार आसा. हांवें उपाय लेगीत काडला त्या प्रस्नांचेर तुका पट्टा 
जाल्यार पळय.” “तुजे आवयक आमी बर्‍या ' हॉस्पीटलांत अँडमीट करुन 
तिजेम्हऱ्यांत तिका पळोवपाक एक चेडूं दवरुया. तुज्या भाव-भयणांक 
बऱ्या बोर्डिगांत घालूया. आनी तुजे भयणीचे दोळ्यांचे ऑपरेशन करुन 
तिचे परत लग्न करुन दिवपाची जापसालदारकी म्हजेर. हें सगळें करुनच 
आमी लग्न जावंया. म्हगेल्या आई-पप्पाक हांव पटयता, पूण तूं ना म्हणूं 
नाका, तुवें ना' म्हळ्यार हांव पुरायपणान तुट्टलो, तूं आमच्या ऑफिसात 
लागिल्ल्याक तूं म्हाका मानवला, पूण तुका उतर घालपाक मन धजतालें 
पूण हांवे थारायल्ले, लग्न जाल्यार तुजेचकडेन जातलों, नाजाल्यार 
जांवचोना.”' | 

'सर,' म्हज्या दोळ्यांतली दुकां थांबून थांबनासली. भायर पावसाच्यो 
सरी रकताल्यो आनी भितर खोशयेच्यो झरी रकताल्यो. 

म्ली दुक आश्चा? 





आयज ताका पळयलो आनी जीव सामको कासावीस जालो. मनांत 
चिंतलें, हें सगळें म्हजेखातीर जालें काय? हावें ताची वाट लायली 
काय? म्हजेखातीर ताची ही दशा जाली काय? म्हज्या काळजांत कितेशेंच 
जावंक लागलें. ताची ती अवस्ता पळोवन काळजांत चर्र जालें. तरेतरेचें 
प्रस्न दोळ्यांसामकार उप्रासताले, खरेच हांव दोशी काय? हांव जापसालदार 
काय ताच्या ह्या स्थितीक? मोग मनशाक पिशें लायता हें आयकल्लें, पूण 
खरें पळोवन नकळो आशिल्लें. “मोग म्हळ्यार फोग” हो म्हजो तर्क 
आशिल्लो 

पळयतल्या मनशाचो विस्वास बसचोना इतलो तो सामको बदलिल्लो 
तागेलो अवतार पळोवपाक नजो जालें. ताचे कपडे आनी आंग धुल्लान 
माखिल्ले, दाढी काडू नाशिल्ली, केसांकूय कितले दीस हात लांवू नाशिल्लो 
कोण जाणा? दोळे तांबडेगूंज जाल्ले, म्हऱ्यांत कितलेशेच सिगारांचे कुडके 
पडिल्ले आनी तो शून्यांत नदर लावन बशिल्लो, ताचे दोळेय खूब भितर 
गेल्ले आनी दोळ्यांच्या भोंवतणीय काळी वर्तुळां पडिल्ली 

म्हाका याद जातात ते दीस.... कॉलेजींत ताका हांवें पयले फावट 
पळयिल्लो तेन्ना तो बरो दिस. ताचे निळे-निळे दोळे तर खुबूच सोबीत 
दिसताले. म्हजी इश्टीण तर ताका सामको जीव सोडटाली. हांवूय ताका 
एक बरो भुरगो म्हूण वळखतालें, पूण हांवे केन्नाच ताका मोगाच्या भावनेन 
बी पळोवंक नाशिल्ले. फ्रेंडशीप डे दिसा ताणें म्हाका फ्रेंडशीप बेल्ट 
बांदलो. हांबेय ताची इश्टागत आपणायली. पूण एक मात म्हाका खटकलें 
तें म्हळ्यार तो केन्नाच खंयचेच चलयेकडेन आपूण जावन उलयना 
आसलो, मागीर म्हजेकडेन ताणें इश्टागत कशी केली? आनी कित्याक ? 

पूण तो विचार हांवे कुशीक सारलो आनी इश्ट मानून ताचेकडेन 
हांव उलोवंक लागलें, पूण म्हज्या बर्‍या उलोवण्याचो ताणें कितें अर्थ 

लायलो कोण जाणा? थोड्याच दिसांनी ताणें म्हाका उतर घालें. म्हणपाक । 
लागलो 'पयल्याच दिसा पळयिल्लें तेन्राच आपल्याक तूं आवडलें, पूण 
म्हजे मन उक्ते कशें करचें तें कळळेंना, पूण जेन्ना तूवें म्हजी इश्टागत | 
आपणायली, तेन्ना म्हाका दिसलें तुकाय हांव आवडटा म्हूण! हो धक्को | 
म्हाका पचलो ना. 

तसो तो बरो भुरगो, ताच्यांत उणें कांय नाशिल्ले, पूण आड येताली | 
जात. हांव बामण आनी तो सकयल्या जातीचो. हांव जात-पात मानिना. 
हांव एकटेच आशिल्लें जाल्यार ताचें उतर उखलून धरता आशिल्ले पूण 
म्हाका व्हडल्यो दोन भयणी आशिल्ल्यान, हांवे वायट पावल उखल्लें 
जाल्यार तांकांय मार बसता आशिल्लो आनी म्हज्या आवय-बापायन 
कॉलेजींत पावल दवरचे पयलीच शिटकावणी दिल्ली, मोगाच्या भानगडींनीं 
बी पडूं नाका म्हण, पडलें जाल्यार तांचे तोंड लेगीत पळोवंक मेळचें ना 
म्हूण आवय-बापाय परस म्हाका त्या चल्याचे चड पडूंक नासलें. 

दुसर्‍या दिसाच्यान हांवे ताचेकडेन उलोवप सोडलें. हांव सगळ्यांकडेन 
उलयतालें तशेंच हाजेयकडेन उलयताले हांणे ताचो वेगळोच अर्थ लायलो, 
जाल्यार म्हजी कितें चूक? ताणें म्हाका खूब्ब तरेन फुसलावपाचो यत्न 
केलो. तो म्हण्टालो “म्हाका तूं जाय, तुजेबगर जगपाक शकना हांव, 
पिसो जातलो हांव.” 

असली उतरां आयकूंक पिशेपणाचीं कशी दिसता. मनाक दिसले, 
सोडटलो थोड्या दिसांनी वाट, कितले दीस म्हूण रावतलो? पृण कॉलेज 
सोपम्हणसर ताणें म्हजी फाट सोडली ना. निमाणें दिसा येवन म्हणूंक 
लागलो “हांव तूजीच वाट पळयतलो, तुकाच रावतलो हांव, मर म्हणसर 
तुज्याच जापेक रावतलो, म्हाका तूंच जाय, फक्त तूं.” 

कॉलेज सोपलें उप्रांत हांव एका कंपनीत कामाक लागलें. तो थंयूय 
येवपाक लागलो. म्हाका म्हणूंक लागलो “तुजे तोंड दिसांतल्यान एकदां 
तरी आपल्याक दिसुंकूच जाय, नाजाल्यार जायना रावपाक.” तो येवन 

म्हाका पळयत उबो रावतालो, पूण म्हाका ताचें कांय दिसना आसलें 
किद्याक तर तो कॉलेजीनूय अशेंच करी. म्हाका म्हज्या आवयन पयलींच 
सांगिल्ले की 'असले खूबशे चले तुज्या आयुश्यांत येतले, दर एकट्याचें 
घेवन बसपाचें ना.' 
. एक दीस अकस्मात तो म्हजेसामकार येवन उबो रावन म्हणपाक 
लागलो “तुका देवान काळीज बी काय दिवूना गो? तुका म्हजी मात्तूय 
काकुळट दिसना? हांव खरेंच मोग करता गो तुजेर. पिसो जाला हांव. 
म्हज्यांत कितें कमी आसा गो? म्हाका आपणाय गो, हय म्हण गो!” 

भोंवतणचे लोक आमकांच पळयताले. म्हाका बेश्टीच लज दिसली. 
हांव कांय एक उतर उलयनासतना चलत रावलें. त्याच दिसांनी म्हाका 
एक सोयरीक आयिल्ली आनी नक्षत्रय जुळिल्ले म्हण हांवे हयकार दिलो. 
रेखडेंच म्हजे लग्नूय जालें. लग्न जावर्न म्हज्या घोवाबरोबर हांव खोशी 
आशिल्लें. मदीं-मदीं त्या चल्याची याद येवन काळजांत एक कळ 
उठटाली पूण तितलेपूरतीच. 

आनी आयज अचकीत कितलेशेच दिसांनी दिसलो तो म्हाका, ह्या 
अशा अवस्थेंत... कितें म्हणपाचें हाका? हांवे कितें वायट केलां?, म्हजी 
कितें चूक आसा? | 

स्वरुपाचे लग्न कोर्टान जालें. ताका करचेंच पडलें. ताचो 
जातीतल्या चल्याकडेन मोग आशिल्ल्या कारणान ताच्या घरच्यांनी लग्न 
करुन दिवंक विरोध केलो. स्वरुपाक मनांतल्यान खूब दुःख भोगताले. 
आपल्या घरच्यांच्या आशिर्वादाविरयत लग्न जावंचे पडटा म्हूण स्वरुपान 
आपल्या घरच्यांक खूब समजायलें. पूण स्वरुपाचे कोणूच आयकून घेवपाक 
तयार नाशिल्ली. 

स्वरुपाक आवय ना, बापूय आनी दोन व्हडल्यो भयणी. स्वरुपाक 
खूब अजाप जाताले किद्याक तर आवयफाटल्यान ताच्या भयणींनीच 
ताका आवयचो मोग दिल्लो, शिकवण दिल्ली, माया लायिल्ली आनी 
त्योच भयणी ताचे मन समजूंक पावल्यो नात. आपले भयणीनी आपलें 
मन एकदां तरी समजून घेवंचें अशें स्वरुपाक परत-परत दिसतालें, 
बापायचें एक सोड, बापायचें काळीज वेगळें आसता. | 

स्वरुपाच्या घोवाचे नांव संदेश, मनान खूब बरो. बरे कंपनीत 
कामाक आसता. संदेशाचो आनी स्वरुपाचो मोग कॉलेजींनूच गुंफिल्लो. 
पयले फावट पळयनाफुडें ताणें स्वरुपाक मागणी घाली. पूण असले 
'आशिक स्वरुपाचे जिणेंत जायते आयिल्ल्यान ताणें व्हडलेशें लक्ष 
दिलेंना. पूण खंय ना खंय स्वरुपाकूय पयले फावट संदेशाक पळोवन' 
मनान साक्ष दिली. ताचें मन ताका सांगूक लागलें की होच तुजो दर 
जल्माचो सांगाती. स्वरुपान संदेशाक जायते समजायलें कित्याक तर ताका 
खबर आशिल्ले की दुसर्‍या जातींतल्या चल्याकडेन लग्न जावपाक 
घरांतली मान्यताय दिवंची ना म्हण. पृण तो कसोच आयकुपाक तयार ना 
जालो. 

स्वरुपान चिंतलें की ताका आतां आपूण लागी करचें ना, ताका 
पळोवचेंना, ताचेकडेन उलोवचेंना, म्हूण तें ताचेकडच्यान पयस रावूंक 

गागलें. पूण स्वरुपाच्यान ताका पळयनासतना रावपाक जायना जालें, मन 
स्वस्थ उरुंक लागले कित्याक तर स्वरुपाय ताचेर मोग करुंक लागिल्ले. 
ड-दोन वर्सा संदेश स्वरुपाच्या हयकाराखातीर ताटकळून रावलो आनी 
नेमाणे जेन्ना स्वरुपान ताका हय म्हळें, ताचे खोशयेक शीम-मेर उल्लीना. 
णें स्वरुपाक आपल्या घरा व्हेलें, आपल्या आवय-बापायक मेळयलें. 
देशाच्या आवयच्या रुपान स्वरुपाक आपली आवय मेळिल्लेवरी जालें. 
' ` सगळें बरे आशिल्ले, पूण आड येताली जात. स्वरुपान आपले 
रच्यांक हें सगळे सांगलें, पूण स्वरुपाक बरेभाशेन विचारुन सगळी 
हायती काडून घेवंची सोडून सगळीजाणां ताका दुबावान पळोवंक लागलीं. 
क्रेतलेशेच प्रस्न उप्रासले. कोण? खंयचो? खंयची जात? कूळ खंयचे? 
[र खंय? मूळची खंयची? आनीक जायते प्रस्न. ते आयकून स्वरुपाची 
[कली घुंवपाक लागली. 

जालें! स्वरुपाक घराभायर धाड़पाचे बंद जालें, खंयचे-खंयचे देवळांनी 
हरुन मनःशांती, महाअभिषेक करुंक लागले. पूण ह्या सगळ्यांचो कितें 
पेग? स्वरुपाच्या नशिबांत तोच बरयल्लो आशिल्लो. ताचें घरचे लोक 
वरुपाच्या हातानूच देवाचें करुन घेताले, देवाकडेन मागण्यो दोन आसताल्यो. 
बबरुपाची मागणी संदेशाक मागताली जाल्यार ताचे घरचे संदेशाक 
हयकारताले. 

स्वरुपा दिसान दीस खंगूंक लागले. संदेशाचे यादीन ताका जेवण- 
वाण चलना जालें आनी अशक्तताय येवंक लागली. स्वरुपाक जाय 
जाल्यार पळून वचूं येताले. पृण तें आपल्या बापायचे चिंतताले, ताचे पांय 
नटी ओडटाले. स्वरुपाचे फाटल्यान बापायची काळजी घेवपी कोण उरचो 
आ म्हूण ताका खबर आसलें. व्हडल्या दोनूय भयणींची लग्नां जाल्लीं. 
रुपा लग्न जाल्या उप्रांत बापायक आपल्या घरा घेवन वचपाक लेगीत 
[यार आशिल्लें. पूण बापूय ताचे लग्न करुन दिवन घरजावंय करुन घेवंक 
योदतालो आनी संदेश सकयलें जातीचो जाल्ल्यान तो घरजावंय म्हूण 





पाएमा] नाका आशिल्लो. 

उप्रांत मात घरच्या लोकांक स्वरुपाचे हाल पळोवं नज जालें. तांण 
स्वरुपाक सांगले कि कोर्टान वचून जाय जाल्यार लग्न कर, पूण आमी 
करुन दिवंची ना म्हण. ताच्या बापायक पळोवपाचे उतर ताच्या भयणींनी 
ताका दिलें. | | 

म्हण स्वरुपान चिंतलें की एकदां लग्न जालें काय सगळे सारके 
जातलें, अशें चिंतून ताणें लंग्न .जावपाचें थारायलें. स्वरुपाचे लग्न जावन 
तागेलो संवसार आतां बरो चलता. तांकां एक चली जाता आनी ताच्या 
घरांतलीय मनशां बरी. लग्न जाल्या उप्रांत फक्त स्वरुपाचो बापूय फोनाचेर 
ताची खबर घेता. भयणींक तर ताचे पडूंक लेगीत ना. ती स्वरुपाची याद 
लेगीत काडीनात. 

स्वरुपाक एकेकदा अजाप दिसता की ताच्यो इतल्यो शिकिल्ल्यो 
सवरिल्ल्यो भयणी इतल्या बारीक विचारांच्यो कश्यो काय म्हूण ? बाकिचे 
सगळे बरें आसुनूय फक्त जातीक लागून तांचो विरोध आशिल्ल्यान 
स्वरुपाच्या मनाक खूब लागता. ताच्या मनाक एकूच व्यथा आसा ती 
म्हळ्यार देवान रचिल्ले नेम मनशां किद्याक बदलूंक सोदतात? जात कोण 
निर्माण केल्या देवाक खबर? मनशां जातीक इतलें म्हत्व किद्याक दितात? 
मनीस मरतना काय कितेंच घेवन वचना मागीर हांगां आशिल्ली मनश 
बरेभशेन रावन, खेळून एकामेकांचो दुस्वास करीनासतना कित्याक जगनात; 

हरशीं स्वरुपाचे जिणेंत कसलेंच दुःख ना, पूण असले प्रस्न ताच 
मनाक केन्ना-केन्ना अस्वस्थ करतात. बारीक-सारीक गजालींचेर, प्रस्नांचेर 
ताकां विचार करचो पडटा. पूण असल्या प्रस्नांनी ताचे जिणेंत कसलेच 
hb जायनात. अशा वेळार संदेश आनी तांचे चली रिकी ताका हें सगळ 
क मदत करतात आनी तीं आपल्या लहानश्या संवसारांत गुल्ल 
जातात. 


स्वरुपा आपल्या कुळारच्या लोकांकडेन कितें मागताले ? फत 


क 

इतलेंच की आपल्या घरच्यांकडेन तांणी बरे संबंद दवरचें, उलोवप करचें 
इतली वर्सा ज्या भयणींबरोबर ताणे खीण घालयिल्ले तांचे बरोबर केन्नाय 
सूख-दु:खाच्यो गजाली करुंक मेळिल्ले जाल्यार तितलेंच पूरो आशिल्ले 
पूण ना. गजाली खंय? ती तर स्वरुपाचे नांव लेगीत आयकून घेवपाक 
तयार नासतात. 

तांचो धाकटुलो आनी मोगाचो संवसार असल्या बारीक गजालींकडेन 
लक्ष दिना. ती आपल्या संवसारांत हांसून खेळून गूल्ल रावतात. तरीलेगीत 
स्वरुपाची व्यथा एकेकदां मान वयर काडटाच. 





8 म्हजें नांव ज्योती दवल्लां. ज्योती म्हळ्यार उजवाड. 
तांकां एकादल्यार दिसलां आसतलें की फुडाराक हांव उजवार्ड घालपासारके 
कितेंय करतले म्हूण. पूण तांचे अपेक्षेप्रमाण हांव कांय करुंक पाबूना आनी 
म्हज्या आयुश्यांत उजवाड पडपासारकें कितेंय घडटलें अशी हांवे आशाय 


बाळगूं ना. म्हजी जीण एका शेतातल्या बावल्यावरी जाल्या. दुसरी कोर्द 


घुंवडायतात तशें हांव चलता. 


म्हाका तिसावें वर्स चालू आसुनूय लग्नाचो म्हूर्त म्हजे आयुश्यात | 


येना. म्हज्या आईकूय म्हज्या लग्नाचे व्हडलेंशें पड्ना, कारण म्हजी जोड. 
खरें तर, घर म्हजेच जोडीर चलता, अशें कांय ना. म्हाका फक्त दोन हजार 
रुपया पगार पूण आमी बिराडां दिल्यात तांचेच येतात सात-आठ हजार 


| 
| 
| 


आनी वयल्यान धाकल्या भावाचो पगार. घरांतल्या लोकांच्यो चैनी पळयल्यार | 


येता ते पैशेच पावनात. इतले पैशे घरांत येता आसतनाय गांबांत | 


आशिल्ल्या दोन-तीनूय दुकानांचेर हजार दोन हजार रुपया उधारी आसाच. 

घरांत सगळ्यांचे हांव नोकर. सगळें काम हांवेच करुंक जाय. 
सकाळीं साडे-आठांक वच्चे पयलीं सगळे रांदून, कपडे धुवून वचूंक जाय, 
परत सांजे घरा येवन ऊरिल्ले कपडे धुवूंक जाय, घर पुसूंक जाय, उदक 
भरुंक जाय आनी परत रातचे जेवण रांदुकूच जाय, म्हळ्यार दीसभर फक्त 
हांवेच मरपाचें. पूण म्हजें हाल कोणाक दिसनात. घरांतले चलयेच्याच | 


माथ्यार सगले तशें जाल्यार हांव म्हण्टा “घरातले सुनेन किर्ते करप तर?” | 


आमच्या घरांत सगळी मेळून सात मनशां. दर ओकट्याचो सभाव 





। 
| 
| 
| 
| 


वेगळो आनी विचित्र. एकल्याकूय अर्थ ना आनी ध्येय ना. जगपाक जाय 


म्हूण जगतात, पूण पूराय सूख भोगतात. कश्ट केल्यारुच सूख मेळटा हें 


हांवे आयकल्लें, पूण हांगां पळयल्यार सुशेगाद बसून सूख घेतात. म्हज्या | 


व्हडल्या भावाचे लग्न जालां आनी तेंय बी आमच्याच चूलत भयणीकडेन 


लंय पळय कसलें, लग्न जाल्यार ताचेचकडेन जातलें, नाजाल्यार जावचेंना, 
जीव दितलें म्हण भंय घालून तें म्हज्या भावाकडेन लग्न जालें. जबरदस्ती 
करुन ते लग्न जालें खरें, पूण म्हजो भाव ताका पुराय सूख दिता. ताचें 
हाताखाला म्हज्या भावाचे कांयच चलना. तागेल्या इश्टांचे आमगेर येवप 
लेगीत ताणें कमी केलें. कोणूय जर दारांत आयलो जाल्यार म्हजी भावज 
तांकां बुरश्यो गाळी घालता. आतां आमच्या दारांत कोणूच येना. पूण 
भावाची आनी भावजयेचीच मजा. तांका घरांतले कांयच लागना. ती 
दोगुयजणां सकाळीं वांगडाच उठटात, कितेंय केल्ले आसता ते खातात 
आनी गाड़ी घेवन फिर करुन फिरुंक वतात. आनी एक गजाल म्हळ्यार 
तांणी खंयचेच बँकेचे रीण काडूना म्हण ना. रीणां बरी काडटात पूण पैशे 
खंयचे भरतली? हांव म्हण्टा, हांकां बँक रीण दिताय बी बरी. पूण बेठोच 
शेजाय्यांक मात त्रास. तांच्या घरांनी दर एके बॅकेचो फोन येवन “मात्सो 
तांकां रकाद दी” म्हूण सांगतात. शेजारी बर्‍या सभावाची म्हूण सांगतात 
नाजाल्यार कळटलें आशिल्ले हांकां. 

म्हज्या भावाक दोन भुरगीं, पूण त्या भुरग्यांचे लेगीत तांकां पड्ना. 
जल्माक घालपाचें इतलें काम तांणी केलां. दीसभर भुरग्यांक आमच्या 
आईन सांबाळपाचें आनी रातची म्हज्या बोडार दोगुयजाणां. पांच वर्साची 
जायत आयलीं तरी तांकां शाळेंत घालूना आनी एदी व्हडली घोडी जाली 
तरी आई तांकां फक्त दूद घालता, शीत बी दिना. दूदाच्या पिशव्यांचो तर 
हिशोबूच ना. भुरगीय खूब मस्ती. बोमान दूद घालून ते पियेनात तर 
पिचकारी मारतात. हे सगळें पळोवनूय आई वोगी रावता. तिणें भावाक 
सरळ वेगळे राव म्हण सांगुंक जाय आशिल्लें. म्हाका सांगन दिसता, पूण 
तोंडार उतरां येनात. 

सांगपाचें म्हळ्यार, सगळ्यांचे त्रास म्हज्या माथ्यार, पूण म्हजे हाल 
कोणाकूच दिश्टी पडनात. म्हजे आवयक लेगीत. म्हजे वय लग्नाचो हुमरो 
हुपून फुडें पावला हें कोणूच लक्षांत घेनात. कोणेंय शेजाऱ्यान जर 


, 





= विशय काडलो जाल्यार म्हजी आवय जाप करता, ना, तें 
आसा अजून, आत्ता एकविसावें लागला' अशें म्हळें काय असली तिडक 
मारता. दिसता की सरळ वचून सांगचे “आई तुका म्हजें लग्न करपाचें ना 
जाल्यार तशें सांग. बेठेंच फटींग सांगून म्हाका लोकांले थोमणें आयकुपाक 
लावं नाका.” हेंच लोक चलता आसतना फाटल्यान थोमणें मारतात ते 
आयकुपाक येतात? “वीस-एकवीस सांगले म्हण चलयेचें वय लिपता? 
कळना कितें आमकां ? म्हज्या विराजाबरोबर शिकतालें, विराजाकूच 
आतां तिसावें चलता आनी ज्योतीक खंय एकवीस लागल्यांत. हांचे बरें 
करुंक गेल्यार, हांचे आवयचे व्हडले नखरे.” असले आयकूंक आयले 
काय जीव कासावीस जाता सामको. 

एकेकदां दिसता, ज्योती हे नावाचे सार्थक जातलें काय ना? म्हजे 
जीणेंत उजवाड म्हण्टा तो देवान बरोवंकूच ना काय कितें ? मोगान लग्न 
जातलें म्हळ्यार म्हाका केन्ना-कोणें उतरुच घालेंना कित्याक तर, हांव 
कांय व्हडली रुपसुंदरी न्हय आनी म्हजेकडेन चल्यांक ओडपासारके कांय 
नाय बी, पूण मोग म्हळ्यार फोग नाका म्हाका. चार दीस नाचलें मागीर 
सोडलें, असलेंय नाका म्हाका. म्हजे जीणेंत निमाणेमेरेन वांगड दिवपी, 
म्हज्या सूख-दुःखांकडेन समरस जावपी असो घोव जाय. पूण तो राजकुंवर 
म्हजे जीणेंत बरयला काय ना हाचो म्हाका दुबाव आसा. 

म्हजे आवयक जाल्यार बल्कावांत बसून खाबपा शिवाय कांय 
पडूना. केन्नाय पळयल्यार 'चॅम, चॅम' करीत बसता. संवसार कसो करच 
हें गिन्यानूच ना तिका. सुनेक कशें वागोवंचे हेय लिका खबर ना, फक्त 
खावपाचेच खबर. नाजाल्यार पांय पातलावन बसतली 'ज्योती, हें कः 
गो, ज्योती तें कर गो, ज्योती हांगां वचून यो गो, अश्यो फक्त ओदीं त॑ 
सोडटा आनी तिचेआड एकूय उतर उलोवपाक म्हज्या तोंडातल्यान 5 
लेगीत येना. तिका हांवे अजूनमेरेन केन्नाच परती जाप दिवूना. 

पूण म्हजें भितल्ले सोंशीकतायेचो आता अंत जातलो काय कित 


ब 


|. | 


[शी आस्त दिसता. कालूच हांवे खबरांपत्राचेर एक खबर वाचल्या की 
का अनाथालयांत अनाथ भुरग्यांची काळजी घेवपाक सेविका जाय म्हूण 

न चलयांक पयली वाव दितली आनी जें कोणी लग्न न 
| निर्णय घेतला तांणीच येवचें 
__ ती खबर वाचून एक उजवाड़ाचें किर्ण म्हाका दिसलें. म्हाका दिसता 
गा सुवार्थी मनशांवांगडा रावन आपले जिवित कुसोवचें परस, त्या अनाथ 
रग्यांक कोणाचो तरी खरोच आदार जाय आनी तो हांवे दिलो जाल्यार 
नाक जी शांतताय मेळटली ती कल्पनेभायली आसा. त्या भुरग्यांक 
कां आवय-बापायची माया मेळना असल्या भुरग्यांक माया, मोग, 
आदार दिलो जाल्यार मनाक स्वस्थकाय तरी मेळटली. नाजाल्यार हांगाच 
ब निरर्थक मनशांखातीर काम करीत सडटलें. 

पृण हें उजवाडाचें किर्ण मेळोवपाक म्हाका संघर्श करचो लागतलो. 
रच्यांक हे मान्य आसतलें कांय ना खबर ना, पृण म्हजो हो निर्णय हांव 
शेंच बदलपाचें ना. जे किर्ण म्हजें जिणेंत येबंक सोदता, ताका आडावपाची 
[क हांव केन्नाच करचें ना 

हें उजवाडाचे किर्ण म्हजे जिणेंत उजवाड फांकतले अशें मनाक 
बंयतरी दिसता 








इश्टागत 


_ सोबीत सुंदर दर्यादेगेवयल्या कॉलेजींतलें म्हगेलें पयलेंच वर्स आशिल्ल 
ही दर्यावेळ भुरग्यांक भुलयताली, आपल्या ल्हारांच्या सादान भुरग्यार 
मनां ओडटाली. शाळेंत आनी इश्कोलांत कशें एकदां सकाळी भित 
सल्ली की दनपरांच भायर, तशें कॉलेजींत ना. हांगां केन्राय एक-एद 


लेक्चर चुकोवं येता. | 
कॉलेजींत जायत्यो इश्ट-इश्टिणी मेळळ्यो, 'तांतूंतलोच एक राज 
राजाकडेन केन्ना इश्टागत जाली कळळेंच ना. उलोवण्यावेल्यान वागणुकेवेल्या' 


तरी तो बऱ्या भुरग्यांत जमा जातालो. हांव, म्हजी इश्टिण नीता आन 
राज मदीं-मदीं दर्यावेळेर वचून बसताली. नीताक हांवे राजाकडेन चड 
उलयिल्लें बी आवडनासलें पूण म्हाका तांतूंत कांय वायट दिसनाशिल्लें. 
जर तो वायट गुणांचो आसलो वा ताका कितेंय व्यसन आशिल्ले जाल्यी 
एक सोड. 

राजाची आनी म्हजी इश्टागत दिसानदीस वाडटाली. आमचें भितल्ले 
नातें अदीक दाट जातालें. बारीक-सारीक गजाली लेगीत आमी एकामेकांक 
सांगताली, पूण राजाक मात फट करुन वायट दिसत अशें तोंडार 
उलोवपाची संवंय आशिल्ली म्हूण नीताक तो आवडनाशिल्लो. राजाची 
आनी म्हजी आत्रे-पयन्यान झगडीं, पूण आमी रोखडींच एकूय जाताली. 
आमच्या झगड्यांभितर नीताचे मात हाल जाताले. 

राजान एक दीस म्हाका सांगलें की ताचो एक इश्ट म्हजेर लायन 
मारता. पूण हांवे लायन दिवपाक नाका? राज ताच्यो खूब गजाली 
सांगतालो की ताचो इश्ट म्हजेर कितलो मोग करता, तो म्हजेखातीर 
कितेंय करूंक शकता, अशें जायतें. करता करता राज त्या भुरग्याचेंच 
गूण गावपाक लागलो. त्या टोपीकावयल्यान आमचें मागीर पेट्टाले. 

राजाचे आनी म्हजे इश्टागतीचे नातें आमच्या घराकडेन लेगीत 

बर आसलें. म्हज्यो भयणी म्हाका शिटकायताल्यो की चल्याकडेन चड 
गीची इश्टागत दवरु नाका म्हूण, पूण म्हजें मनाप्रमाण आपूण बरें 
[सल्यार सगळें बरे म्हूण हांव तांचेलागी वाद-बीद घालूंक बसनाशिल्ले. 
¶का दिसतालें की राज म्हाका आपली एक लागींची आनी बरी इश्टीण 
नता म्हूण आनी आशिल्लेंय तशेंच. ताणें म्हाका वेगळे नदरेन केन्नाच 
छयलें ना आनी म्हजेय मनांत मोगाचे बी विचार आयले नात. 
__ एक मात राज सदांच सांगपाक विसरनाशिल्लो की ताचो इश्ट म्हजो 
ब मोग करता पूण हांव त्या इश्टाचो विशय काडलो काय एक तर वगी 
बतालें वा दुसरो विशय काडटालें वा त्याच विशयाचेर राजावांगडा वाद 
[लतालें, की तें म्हाका शक्‍य ना. थोड्या दिसांनी राजान म्हजेकडेन 
लोवप बी कमी केलें, म्हाका दिसलें ताचो कितेय प्रोब्लेम बी आसतलो 
इण. पूण एक दीस राज म्हज्या फुडल्यांतल्यान गेलो, पूण म्हाका 
टकिलें ना. हांवे 'हाय' म्हळें, तें लेगीत आयकून आयकूंक नाशिल्लेवरी 
ले. तेन्ना नीता म्हणपाक लागलें. पळयलें मुगो, कसलो तो? काम 
[यना म्हृण तोंड फिरायले पळय.' हांवे नीताक विचाल्ले 'क्रसलें काम 
17” तर नीतान म्हळें “आनीक कसले? तागेल्या इश्टाचे आनी तुजे 
]डपार्चे' तेन्ना म्हाका धस्स जालें. तरीपूण हांवे म्हाका सावरुन म्हळें 'तशे 
आासचेंना गो, राज तसलो नही. ताका आमचे कितेंय वायट बी दिसला. 
तले. हांवे नीताक वयलेवयर अशें म्हळें खरें पूण म्हज्या मनाक प्रस्न 
इलो 'खरेंच काय ? 

दर्यावेळेर सांजवेळार राज आनी ताचो इश्ट बशिल्लो. हांवे नीताक 
ळें चल आमी ताका विचारुया.' जाल्यार नीतान म्हाका म्हळें “तूं ताका 
दाम कित्याक वचून हटकिता? ताका नाका आता तुजी इश्टागत. ताका 
गै मान्यताय जाय आशिल्ली ती तर तुजेकडल्यान मेळना मागीर तुजेकडेन 
एटागत दवरुन ताका कसलो फायदो?” पूण इश्टागतींतल्यानूय फायदो 
॥़डपाचो आसता ही मात म्हाका नवी गजाल. 

तरीलेगीत नीताचे म्हणणें कानार घेनासतना हांव राजाम्हऱ्यांत गेलें. 
[वे वचून ताका 'हाय' म्हळें, तेन्ना ताच्या त्या इश्टाक पळोवन फकणां 







'केल्लेवरी हांसलो. हांवे राजाक म्हळें “म्हाका तुजेकडेन उलोवपाचें 
तेन्ना राज म्हणूंक लागलो की तुका जें उलोवपाचे आसा तें आपल 
इश्टाफुडेंच उलय. तेन्ना हांवें राजाक विचाल्लें की तो आमचेकडेन कित्या' 
उलयना. आमी बी ताका कितें वायट उतर दिलें म्हण तो उलयना ब 
विचाल्लें. जाल्यार राज म्हणूंक लागलो 'कित्याक उलोवंक जाय तुम 

म्हाका असलो राग आयिल्लो अशें म्हण्टगेर, पूण हांवे राग गिळळ 


आनी हांवे म्हळें राज, नीता म्हण्टा ते खरें रें?, इतलें दीस फक्त तुज्र 
ह्या इश्टाखातीर उलयतालो तूं म्हजेकडेन. आमच्या इश्टागतीचें किले 
मोल ना? 
म्हगेल्या प्रस्नांक तो हांसलो, म्हणपाक लागलो 'कोणाक जाय ग 
तुजी इश्टागत. म्हजो इश्ट बाबड़ो तुजेर मरतालो. ताच्याचखातीर तर हां 
तुजेलागी इश्टागत केल्ली, तुजे आनी ताचें जमयतलो म्हूण. पूण तूं त 
ताका मात्तूय भाव दिना. म्हगेल्या इश्टाक जर तूं कितेंच सूख दिवपाः 
सोदना जाल्यार म्हाकाय तुजेकडेन इश्टागतीचे नातें टिकोवपाक नाका. 
अशें सरळ-सरळ तोंडार थापट मारतगेर आनी कितें उल्लें. ल्याबेळा 
दिसले भयणींचे, नीताचे आयकूंक जाय आसलें. दोळे दुकांनी उपाः 
मल्ले, नीताचो आदार घेवन हांव थंयच्यान गेलें. कॉलेजींत वचपा 
लेगीत मन जायना जालें. म्हजे इश्टागतीचो, म्हज्या मनांतल्या भावनांचो 
एका नात्याचो खून जाल्लो ही कल्पनाच म्हाका सहन जायना जाल्ली 
नीता म्हणूंक लागले 'तुजी कितें चूक आसा?” तुवें तर ताका बरो इश 
मानिल्लो, तोच जर सुवार्थी जालो जाल्यार तू कित्याक इतले वायः 
धरता? 
खंयच्याच चल्याकडेन हांवे केन्नाच इश्टागत केली ना. खरेंच, : 
अजून म्हाका एक भयानक सपन पडिल्लेबरी दिसता, खरें दिसचनां 
मनाक पटचना कि राज अशें कितेंय करीत म्हूण. इतले दिसांचे इश्टागतीच 
इल्लोय वालोर ना? राजान हे तोंडावळे खंय लिपयिल्लें? खरेंच, ताण 
म्हाका केन्नाच इश्ट मानले ना? आमची इश्टागत खरेंच तुटली? 

कांचन कॉलेजींत कोंकणी शिकयता. तांची कॉलेज आंबोले पिकनिकेक 
_ वचपाची आशिल्ली. नोटीस वाचून ताणें घोवाक सांगले तेन्ना घोवान 
'म्हळे, तूँ बी वचू नाका आं, थंय झगडी बी भरपूर जातात, सोरो. पिवन 
लोक मस्ती करतात.' आतां हें कितें कांचनाक खबर नाशिल्ले? पूण ताचो 
घोव सदांच तसो. खंयचेय गजालीक आपली मतां दिवूकंच जाय. फोन 
बंद केलो आनी फूडल्यान ताका प्रिंसिपल मेळळो. ताणें सांगलें 'पिकनीकेक 
येवपाकूच जाय आं, कंपलसरी'! जाले, आतां कांचनाची धडगत ना. ताचे 
पोटांत पकपक जावंक लागलें. खंयूय वचपाचें म्हळ्यार ताका घोवाची 
मान्यताय घेवंची पडटा. रातचें ताणें घोवाक परत सांगले पिकनीक 
सगळ्यांक कंपलसरी केल्या म्हूण, तेन्ना ताणें कांय म्हळेंना, फक्त एकवेळ 
कांचनाकडेन दोळे मोटे करुन पळयले. घोव वोगीच रावलो म्हण्टगेर 
कांचनूय कांय उलयलें ना. 
पिकनिकेक वच्चें पयली ताणें कांचनाक म्हळें “पळय आं. तूं वचूं 
नाका. तूं गेल्यार बरें जांवचेना.”' अशें म्हण्टगेर कांचनाक सट्ट जालें 
कित्याक तर ताचो घोव सट करुन केन्ना असो म्हणना. ताका फुडें बी 
कितेंय वायट घडपाचें आसत जाल्यार कळटा हे कांचनाक खबर आशिल्ले 
पूण सदांच ताचो अंदाज खरो जातलो अशें कांचनान धरुना. घोवाचे 
आयकून घेवन लेगीत ते पिकनीकेक गेलें. कांचनान फोडणीचे शीत करुन 
ते व्हेलें. ते आपली गाडी घेवन कॉलेतींत गेलें, पळयल्यार पिकनीकेक 
वचपाक सगळी भुरगी उमेदीन आयिल्ली. प्रिंसिपलूय नेटान आयिल्लो. 
पिकनीकेक वचपाक तीन सुमो केल्ल्यो. सगळ्यांनी गाड्येंत वचून 
बसली आनी आंबोलेच्या वाटेक लागलीं. कांचनाक भुरग्यांची तोंडा 
पळोवन उमेद जाल्ली. पूण भितल्ल्यान ताका मन रितें जाल्लेवरी दिसतालें. 
घोबाचे सांगणें ते केन्नाच टाळीनासलें पूण प्रिन्सिपलान ही पिकनीक 


सक्तीची केल्ल्यान तें तरी कितें करतलें ? भुरग्यांनी भेंड्यांनी खेळूंक सुरु 
केलें. असोच वेळ सारीत दोन वरांनी सुमार तांची गाडी घाट चडूंक | 
लागली. पळयल्यार थंय गाड्यांची लायन लागिल्ली. एक वर सुमार ती | 
थंयच अडकली. मागीर ड्रायव्हरानूच म्हळें गाड्यो सुटपाक वेळ लागतलो, 
चलत वयर चलात नाजाल्यार तुमची पिकनीक शेळेतली. गाड्यो सुटल्यो 
काय आपूण वयर येताच.' अशें ताणें म्हण्टगच सगळी भुरगी बोवाळ | 
घालीत सकयल देंवली. सगळ्या गांड्येंतलो लोक तांकांच पळयतालो पूण 
टीचरी आनी भुरगीं गजाली करीत घाट चडटालीं. अदर्याक पावली, 
पळयल्यार थंय शुटींग चलताली. सगळ्या भुरग्यांनी शुटींग पळोबंया | 
म्हण बोवाळ घालो म्हूण कांचनान तांकां दाखोवपाक व्हेलें. थंय कोणतरी 
कन्नडचें हिरो-हिरोइन आशिल्लें. कांचनान मनांत म्हळे “म्हूण हांगां चड 
गर्दी पडना दिसता.” तांकां पळोवन भुरगी बेजाल्ली आनी सगळ्यांनी 
वयली वाट धल्ली. 

एकदांची आंबोले थळार ती पावली. हाश-हुश्श करुन सगळ्यांनी _ 
पयलीं बसून घेतलें. थंय आशिल्ली लोकांची घेऽ5 गर्दी. ह्या गर्देन 
भुरग्यांक सांबाळपाचें कशें हाचो प्रस्न कांचनाक पडलो. प्रिसिपलाकूय 
कांयच सुचना जालें. आंबोले घाटाची सुंदरकाय दाखयात म्हूण भुरग्यांचो 
बोवाळ. कांचनाक एक जागो खबर आशिल्लो जंयच्यान आंबोलेची 
सैमीक सुंदरकाय पोट भरुन पळोंव येताली. ताणें सगळ्या भुरग्यांक थंय 
्हेलें. थंय लोकांचीय चड गर्दी नाशिल्ली. सगळ्याक दंव पडटालो. 
असलें सोबीत वातावरण चडशें पळोवपाक मेळना. भुरग्यांनी कॅमेरा 
हाडिल्ले, एकामेकांचे तांणी फोटो काडलें, टीचरीचेय काडलें, सैमाचेंय 
काडलें. सगळी भुरगी खुश आशिल्लीं. इतली सुंदर सुवात आनी देखाव | 
तांणी केन्नाच पळोवंक नाशिल्लो. कांचन खूब फावटीं आंबोले पाविल्ले 
पूण ताकाय दिसले की हे खेपे आंबोलेची सुंदरकाय आनीक वाडल्या. 
आंबोलेच्या सुंदरकायेच्यो गजाली करुन तांचे तोंड दुखनासले. सैमाची 

' तोखणाय करतना दनपारची अडेज जालीं म्हणपाचे लेगीत तांका कळळेंना. 
 . सगळीं जाणां मागीर जेवपाक बसली. जेवण दिवप-घेवप जालें. 
' जेवन बी भुरगीं पत्ते खेळूंक बसली. कांचन बाकिच्या टीचरींबरोबर गजाली 
मारुंक लागलें. पूण मदीं-मदींच ताका घोवाची उतरां याद जाताली. कांय 
` भुरगी भेंड्यांनी खेळटालीं, कांय गजाली करतालीं. पाच जातगेर प्रिंसीपलान 
 सगळ्यांक या म्हळें, पूण भुरग्यांचे मन भरूंक नाशिल्लें. तांणी आनी 
. मात्शे वेळ रावंया म्हणपाचो हट्ट धल्लो तेन्ना कांचनान तांकां समजायले. 
` कांचनाचे आयकून सगळी जाणां गाड्येंत बसली. खोशेयेन सगळ्यांचे मन 
 भरिल्लें 
| कांचन गाड्येंत बसूंक गेलें जाल्यार ताच्या नाकांत सोऱयाचो वास 
. गेलो. ताका कळळें, ड्रायव्हरान कुट्ट केलें दिसता. तें गाडयेंतल्यान देवले 
आनी ताणें प्रिंसिपालाक सांगले, पूण प्रिंसिपल तरी आतां किर्ते करतलो? 
ताणें ड्रायव्हराक आफोवन गाडी सांबाळून चलय म्हणपाचें सांगलें. कांचनानूय 
गाडयेंत बसून ड्रायव्हराक सवकास चलय म्हूण सांगलें जाल्यार तो म्हण्टा 
'कित्याक भियेता गो?” कांचनान मनांत म्हळें एकटेंच आशिल्ले जाल्यार 
लुजें बरोबर येवंचेच नाशिल्लें, पूण ह्या भुरग्यांक खंय सोडटलें, ती 
बाबडी सान भुरगी, मजा करुंक आयल्यात, तांचे कितें ? देवा, पाव म्हळें 
आनी तें ओग्गी बसले. अदर्याक पावतगेर परत ट्रॅफिक जॅम जालें. 
कांचनाक हुस्को पडलो. आतां केन्ना गाड्यो सुट्टल्यो काय म्हूण? आयज 
पयले फावट घोवान ताका फोन करू नासता. नाजाल्यार कितलेंय काम 
आसूं तो सदांच कांचनाक फोन करता. कांचनाक चिटमिटे पिल्ले. 
भुरगीय वाजेलीं सारक्के आठांक सुमार गाड्यो सुटल्यो. वेळ जालो 
म्हण ड्रायव्हर गाडी धांवडावपाक लागलो. कांचनान ताका सांगलें, 'वेळ 
जाल्यार जाता, पूण सवकास चल, पूण ड्रायव्हणचेर सांवार आयिल्लो. 
एका गाडयेक तो ओवरटेक करुंक लागलो, पूण ती गाडी फूडें वचपाक 
सायड दिनाशिल्ली. अशें करतना मदींच ट्रक आयलो, ताका पळोवन 





ड्रायव्हर आबूज जालो आनी दुसरेवटेन आशिल्ल्या खडपाचेर व्हरुन ताणें 
गाडी माल्ली. कांचन आनी दोन भुरगीं फुडल्यान बशिल्ली. तांणी बेल्ट 
घाल्लो म्हण तांकां चड मार बसलो ना. पूण फाटल्यान बशिल्ल्या 
सगळ्या भुरग्यांक लागलें. कोणाच्या हातांत कंवच्यो भल्ल्यो कोणाची 
तकली फुटली, ड्रायव्हर तर सोमथो भायर पडलो. कांचनाक घोव | 
म्हणिल्ली उतरांची याद जाली “आंबोले गेल्यार बरें जांवचेना आं. ताका | 
आतां घोवाचेर विश्वास दवरचोच पडलो. म्हळ्यार घोवाचो अंदाज खरो 
जातासो जालो. खूब फावटीं ताका अणभव आयला, पूण हो एक वेगळो 
अणभव. 

अम्बूलन्स येवपाक वेळ लागतलो म्हूण भुरग्यांक दुसऱया गाडयेन _ 
घालून हॉस्पिटलांत व्हेलें, ड्रायव्हराकूय व्हेलों: पृण हें सगळें करतासर | 
बारा जाली. कांचनाक घोवान फोन करुना म्हूण अजाप जाता. ताणें | 
फोनाक हात घालून पळयलो, जाल्यार तो बंद आसा. घोवाचो फोन 
कित्याक येवूना ते आतां कळळें ताका. कांचनाक मनाक खूब लागले, 
ताणें जाता तितलें बेगीन प्रिसिपलाकडल्यान फोन घेवन घोवाक फोन 
लायलो आनी सगळी खबर सांगली. कांचनाचो घोव हॉस्पिटलांत आयलो. 
कांचनाचे हाताक लागिल्ले आनी मात्शे रगतूय येतालें. ताणें तितलें लक्ष 
दिवूं नाशिल्लें. ताच्या घोवान ते पळोवन डॉक्टराक दाखयले आनी 
कांचनाच्या हातार उपचार केलें. भुरग्यांच्या आवय-बापायक आफयिल्ल्यान 
ते आतांमेरेन पाविल्ले. तें सगळेजाण प्रिंसिपलाक खेपूंक लागलें कि तुमी 
व्हेले आनी 'भुरग्यांची वाट लायली. 
____ अशे म्हणनाफुडें कांचनाक राग आयलो पूण परिस्थिती समजून 
घेवन कांचनान तांका समजायलें “की दर एका भुरग्याक तांचे जबाबदारेर - 
पिकनिकेक व्हरतात, पूण तरीय शिक्षक तांची काळजी घेतात. पूण हांगा 
शिक्षकांचोय दोश ना आनी भुरग्यांचोय ना, दोश आसा ड्रायव्हराचो 
आनी कितलीय काळजी घेतली म्हूण घडपाचे ते घडटाच'” अशें म्हण्टगेर 

| चोगी रावलीं 

इंतले सगळें जातासर कांचनाक सामकें पूरो जाल्ले. तशेंच आंग 
द्‌ x ताचे आंगूय दुखतालें. ताणें प्रिसिपलाक सांगले, आपूण 
ता म्हण आनी भायर सल्ले. घोवान हळूच कांचनाचो हात धरुन 
सपिलो. कांचनाक एक व्हड आदार मेळिल्लेवरी जालें. गाड्येंत ते 
वाच्या खांद्यार तकली दवरुन विसावलें आनी तेन्ना ताका जाणीव जाली 
न घोवाचे सांगणें आयकना जावन 7 व्हड चूक केल्ली. आंबोलेच्या 
वकनीकेन कांचनाक एक शिकवण दिली. तेन्नाच ताणें थारायलें को 
ज दर एका पावलार तें घोवाचे सांगणे आयकतलें. हाचो अर्थ 
वाची गुलामी करप अशें न्हय तर घोवाच्या सांगणेचेर ताचो भावार्थ 
भासप. हो जिणेंतलो आदार, आपलो भावार्थ केन्नाच तुटूंक दिवंचेंना 
हणपाचो निर्णय कांचनान घेतलो 

श्रेयाचें आनी सुदीनाचे लग्न जालें. श्रेयाच्या घरच्यांची ह्या लग्नाः 
मान्यताय नाशिल्ली कित्याक तर सुदीन महाराष्ट्रीयन आशिल्लो आन 
श्रेया गोंयचे आशिल्ले. पूण सुदीनाचो आनी श्रेयाचो एकामेकांचेर खू 
मोग आशिल्लो. एक जात सोडल्यार सुदीन खंचेच गजालीन फार्ट 
नासलो. विरोध आसून लेगीत ती दोगांय लग्न जाली. सुदीनाचे घरची है 
लग्नाक तयार जाल्ली किद्याक तर सुदीन तांचो एकलोच चलो म्हूण तांक 
मान्यताय दिवचीच पडली. घरांत श्रेयाचे सगळ्यांनी स्वागत केले. सगळ्य 
रीती केल्यो. सुदीनाचे आई-बाबाक तर श्रेयाक खंय दवंरु-खंय नाका 
जाताले. श्रेयाक बाबान सांगले “आयजपासून हेंच तुजें घर आनी आमीच 
तुजे आवय-बापूय. तुका हांगा कितेंच कमी पडचेंना. कसलेंच बंधन तुका 
आसचेंना, संवसार फुलोवपाक जाय, आमचो आशिर्वाद तुमकां सदांच 
आसा... | | 
लग्नाचे दुसरेच दीसा श्रेया आनी सुदीन देवाक गेली. सगळ्याक 
भोंवन-बिवन ती आठ दिसांनी घरां आयली. घरांत पावल्यार बरो नुस्त्याचो 
वास आयलो. आठ दीस शिवराक जेवन वाज आयला आसतलो हे 
आईक कळिल्लें. तिणें नुस्त्याचो बेत केल्लो. बरें बांगड्यांचे हुमण आनी 
करकरीत तळिल्ले बांगड्याचे कुडके, जीबेक रुच सुटली दोगांयच्या. 
जालें, आतां श्रेयाच्या संवसाराक खरी सुरवात जाली. आठ दीस सुमार 
आईन श्रेयाक खंयच्याच कामाक हात लावपाक दिलोना. श्रेया काम करुंक 
सोदताले पूण श्रेयाक कामाची संवंय ना हें आईक खबर आशिल्लें म्हण 
ती ताका कांयच करुंक दिनाशिल्ली. 
श्रेयाक कितें करचें कळनासलें, दीसभर बसून बसून ताका वाज 
येतालो. ताणें आईक आपल्याकूय जेवण करपाक शिकय म्हूण सांगलें. 
ताकालागून आई ताका मदी-मदीं मात्शें शिकयताली. महाराष्ट्रीयन पद्दत 

गळी आनी श्रेया करतालें ती पद्दत वेगळी. श्रेया महाराष्ट्रीयन पद्दत 
कून घेवपाचो यत्न करताले. तेंच आई-बाबाक आवडटाले. श्रेया 
[पल्याक कळना म्हूण बोगी बसनासले, शिकपाचो यत्न करतालें. सगळें 
र चलिल्लें पूण एक दीस मदींच आईचें बिगडलें तशें तिचें अर्दी-मर्दी 
गडटालें, पूण श्रेयाखातीर ती पयली खेप. दीसभर आई ओग्गी न्हिदून 
बली. श्रेयाक कितें करु कळना जालें. बाबान आनी सुदीनान तिका 
ळोवन लेगीत घेतलें ना, कांय विचारलेंय ना. श्रेयान विचाल्ले आई, 
तें जालें?” जाल्यार आईन म्हळें 'कांय ना! आई न्हिदून रावल्या 
इण्टगेर सगळे काम श्रेयाच्या माथ्यार पडलें. आजूनमेरेन घरांत किर्ते 
दपाचे तें तीच थारायताली म्हण श्रेयान तिकाच विचाल्लें 'कितें रांदू?' 
न्रा आईन “तुका जाय ते रांद' म्हळे. श्रेयाक हें अनपेक्षित आसलें. ताका 
आपलें खंय चुकलें म्हणपाचें कळळेंना. आपूण कांय करीना म्हूण आई 
जार काय? अशें चिंतून श्रेयान बेगीबेगीन रांदलें, कपडे उमळळे आनी 
वंच्या वेळार आईक उठयलें 'जेवंया' म्हण जाल्यार आई म्हणूंक लागली 
भापूण जेवना तू जेव ! श्रेयाक कांयच समजना जालें. आईक सोडून 
वपाचें कशे? आयज पयले फावट ताणें सगळें काम केल्ले आनी ताका 
'डकडून भूक लागिल्ली. इतल्यांत बाबा आयलो. बाबाक श्रेयान जेवपाक 
डलें श्रेयाय जेवपाक बसलें पूण आई जेवली ना. बाबानूय तिका 
भाफयलें ना. बाबा गेल्याउपरांत आई आपुणूच उठली आनी आपल्याक 
यशे उपीट करुन तिणें खालें. श्रेयाक अजाप जालें. श्रेयान रांदिल्ले 
वण ती जेवली ना. दोन तीन दीस तिणें अशेंच केलें. श्रेयान जेन्ना हें 
गुदीनाक सांगले, तेन्ना सुदीनान ताका सांगले की तिका अशें केन्ना-केन्ना 
आता. ती मुद्दाम करना. तांच्या शेजरा एक कन्नड जोडपे रावतालें. सुदीन 
गी तांकां 'जादूगाराले घर” म्हण्टालो. ती आई-बाबाचो दुस्वास करताली 
आनी ताकालागून आईचेर, बाबाचेर जाल्यार केन्नाय सुदीनाचेर लेगीत 
हरणी करतालीं खंय. बाबाक तर तिणें एकदां पोटांत चलयिल्ले खंय 

बाबाक तेन्ना खूब त्रास जाल्ले अशें सुदीन म्हण्टा, ७ कह 18 

तशेंच सुदीनान श्रेयाक हेंच सांगलें की “ह्यो करण्यो नाना निवळायता; 
नाना हो बाबाचो इश्ट. तो देवाचो मनीस कसो. म्हळ्यार ताका मनशा 
फुडलें-फाटलें सगळें खबर आसता. श्रेयाक हें आनी एक, अजाप दिसल 
नाना बाबाक पर्थुन करणी करपाचो सल्लो केन्नाच दिना कारण हि 
म्हण्टालो “मनशांक आपले वायट कर्मांचे फळ हांगाच मेळटा, ले 
आपणें लोकांचे केन्नाच वायट चितूंक जायना.” हे आयकनाफुडें श्रेयाच्छ 
मनांत नानाचे स्थान वाडले. पेड ता 

सुदीनान लग्नापयली श्रेयाक कांय सांगू नाशिल्ले. कित्याक ६ 
सगळें विश्वास बसपासारकें नासलें. आनी तें खरेंय आसलें. करणी ब 
म्हण्टा ते श्रेयान फक्त आयकल्लें, पयलें' फावट अणभवलेंय बी. पूण 
आजुनूय पुरायपणान ताचो विश्वास बसूं नाशिल्लो. रातचें बाबान लिंबू, 
. तांतयां, पानां घेवन देवाचेमुखार रावन कितें तरी केले आनी मागीर व्हरु 
तिस्कार दवल्लें. दुसऱ्या दिसा सकाळीं उठून पळयल्यार आई सदचेसारव री 
जाली. श्रेयाक आईकडेन कशें वागपाचें तेंच कळना जालें. ते चड उलयले 
ना आनी आपलें काम करीत रावलें. सुट्येन श्रेयाली नणंद मीनल 
आयली. सुदीनाली एकलीच भयण. श्रेयाच्याच वयाची. सुदींनाचे लग्न 
गडबडीन जाल्ल्यान तें पावूं नाशिल्लें, मीनल एकदम मायेस्त सभावाचें 
ताणें श्रेयाक सगळें जेवण करपाक शिकयलें. तेन्नाच्यान श्रेयाच रांदूंब 
लागलें. ( 

बाबान श्रेयाची चड तोखणाय बी केली जाल्यार आई मार्त्श 
जळटाली. श्रेयाचीच किद्याक मीनलाची लेगीत बाबान चड तोखणाय कर 
नजो. आई मागीर बेजार जाताली. मीनल आसतनाच आईचेर परत एकद 
जादूगारणीन करणी केली. मीनलाक तें खबर आसलें म्हूण तेंय चड घेवन 
बसनासलें. श्रेयाचेर एकट्याचेरुच टेन्शन पडटालें. तशें जालें काय श्रेय 
कात्रीन सांपडटालें. बाकिच्या कोणाक व्हडलेशे पडून गेल्लें नासता. पूण 

मागीर झगडी जातालीं. हे खेपे निमित्त re आनी मिनल जालें. दोंगायभितल्ले 
'कोणेंच आपल्याक बिचाल्लें ना, कोणांक पडिल्लेंच ना, आतांच पळयनात, 
'मागीर कितें पळयतली? अशेतरेचो वाद. 
` शरेयान आनी मीनलान आईक जायतें समजायलें, तशें कांय ना पूण 
ती स्डपाची थांबच ना जाली. तेन्ना दोगांयनी तिची चूक मागली. तरीय ती 
श्डपाची थांबली ना. बाबान मागीर नानाक फोन केलो, तेन्ना त्या कन्नड 
' जोडप्यान करणी केल्या म्हण कळ्ळें. आपूण सगळें सारकें करता म्हूण 
सांगले. अजाप म्हळ्यार आई रडपाची थांबली. श्रेयाक हें खरेंच दिसना 
जालें. एकदां आनी आई घरच सोडून गेली कित्याक काय म्हळ्यार बाबा 
सकाळीं कामाक वता तो एकदम रातचो येता म्हूण. दीसभर ह्या वयार 
कित्याक मरुंक जाय, अशें तिचें म्हणणें. ही सगळी निमतां. तिजेर करणी 
केल्ली आशिल्ल्यान ती तशी वागताली. श्रेया आनी सुदीन गाडी घेवन 
तिका हाडूंक गेली, पूण ती आयली ना. तिचो हट्ट, बाबानूच तिका व्हरूक 
जाय. तेन्ना बाबा स्वत: वचून तिका घेवन आयलो. 
` ' श्रेया आनी बाबा बशिल्लेकडेन बाबान ताका एक दीस सगळे 
सांगले. 'धा-अकरा वर्सा जाली आमी हें सोंसतात. जादूगारीण करणी 
। करीत आसता आनी चडशी ती आईकूच करता कित्याक तर तीच ह्या 
घराची बुन्याद हें जादूगारणीक खबर आसा.” श्रेयान बाबाक विचाल्लैं 
“हाचेर उपाय ना?” बाबान म्हळें “उपाय आमी करनात. तांचे करणेचे फळ 
तांकां मेळटलें.' ती वायट जाली म्हूण आमी कित्याक वायट जावपाचें.' 
श्रेयाक आतां संवंय जाल्ली आईच्या वागण्याची. तें आईचो सभाव 
सांबाळपाचो यत्न करताले. तें जादूगारणीक केल्ल्या करण्यांक लागून एक 
दिस बरें भोगले. जादूगारणीचो एकलोच चलो आशिल्लो, ताका अक्सिडेंट 
जावन तो मेलो. तेन्नाच्यान तिचें करणी करप बंद जालें. आईचे बिगडपाचे 
बंद जालें. देवान तिका तिज्या कर्माचे फळ दिल्लें आनी आतां श्रेयाचोय 

सिया एक बऱ्या घराण्यांतले चली, धर्मान हिन्दू. कॉलेजींत शिकतना | 
ताचो आमिर नांवाच्या चल्याकडेन मोग जाता. दोगुयजाणां एकमेकांचेर 
खूब मोग करतात. आमिर धर्मान मुस्लीम. पूण आतांच्या संवसारांत मोग | 
करपी भुरग्यांक जात-धर्म, वय कांय लागना. दोन-तीन वर्सा सुमार तांचो 
मोग लिपून उल्लो. पूण उप्रांत घरच्यांक जेन्ना कळळें तेन्ना सियाच्या | 
घरच्यांनी बरोच विरोध केलो. सियाचे घरांतल्यान भायर सरप बंद जालें. 
बापायन आनी भावान तर ताका खूब माल्लें. आवयन खूब समजायलें. 
देव-देवस्पणां सुरु जालीं पूण तांकां लेगीत तें बदलें ना. | 

सिया हें सभावान बरें चली पूण खूब मानी आनी जिद्दी. आपलें | 
तेंच खरें करपाचो ताचो सभाव आनी गणपतीचेर आशिल्लो ताचो विस्वास 
ताका आमिराकडेन लग्न जावपाक शक्ती दितालो. गणपतीचे तें एक बरें. 
भक्त. पयलीपासून ते गणपतीचें करीत आयिल्ल्यान गणपती आपले 
केन्नाच वायट करचोना हाचो ताका पुराय विस्वास आशिल्लो आनी 
जालेंय बी तशेंच. सिया सज्ञान आशिल्ल्यान ताणें घरांतल्यान भायर 
सरपाचो निर्णय घेतलो. आमिरान ताका आपणायलें. 

दोगांयनी सावंतवाडीक वचून मुस्लीम पददतीन निकाह केलो. सिया 
मुस्लीम जालें. पूण तांकां तांतूंत उणेंपण दिसलेना. आमिराक ताणें एक 
अट घाल्ली को आपूण जरी मुस्लीम धर्म आपणायला तरी गणपतीची 
उपासना सोडचेंना. आमिरान. ताची अट मान्य केली. आमिर हिन्दू देव 
मानिना आनी तो देवळांत लेगीत केन्ना वचना पृण सियाक तो आडायना. . 

एका लहानशा रुमांत तांचो संवसार सुरु जालो. आमिर सियाक 
कितेंच कमी करीनासलो. हेवटेन तेवटेन धडपडून काम करुन आमिर 
जोडटालो. सियानूय लग्न जावन लेगीत आपलें शिक्षण पुराय केलें आनी 
तेय एका बऱ्या कामाक लागलें. आजूनमेरेन आमिरान आपल्या घरच्यांक 

'कळोवं नासलें. तांकां जेन्ना कळळें की आमिरान हिन्दू चलयेकडेन निकाह 
' केला म्हूण तांचेर मळब कोसळळे. तीं सगळी वांगडाच आमिराक मेळपाक 
गेलीं. ती येवपाची आसात म्हूण सियाक व्हरुन इश्टागेर दवल्ले कित्याक 
_ तर आमिराक भंय आशिल्लो 'तिडकीभरशी सियाक तांणी कितेंय केल्यार 
बी.” 
| सगळ्यांचो प्रस्नांचो मारो आमिराचेर बसतालो. सगळीजाणां सियाक 
_ सोडपाचेर जोर दितालीं. आमिरान तांकां स्पश्ट जाप दिली 'हांवें ताचेकडेन 
निकाह केला. तें म्हजेखातीर घर, आवय-बापूय सोडून आयलां. आनी 
' हांव ताका सोडूं? तेंच तर तुमचें चली आशिल्लें जाल्यार?' आमिराचे 
म्हणणें सगल्यांक पटलें. तांणी सियाक पळोवपाची मागणी केली. हेवटेन 
सियाच्या पोटांत पकपक जातालें. पूण आमिरान ताका समजणी दिली ती 
कितें सांगता तें आयकून घे. कितेंय म्हळे जाल्यार ओगी राव, मागीर 
पळोवया.' 
आमिर सियाक घेवन घरांत गेलो. सगल्यांच्या तकलेर सियाक 
पळोवन आठ्यो पडल्यो, सियान माथ्यार ओढणी घेवूं नाशिल्ली. सियाक 
एके बायलेन भितर व्हेलें, माथ्यावयल्यान बरी ओढणी घाली आनी ताका 
सांगलें, सगल्यांक 'अस्सलाम वालेकूम' कर म्हण. सियान तिणें सांगिल्लेवरी 
केलें. सगळ्यांनी ताका 'वालेकूम अस्सलाम' म्हळें. सियाच्या मांवान म्हळें 
की आमच्यो तुजेकडल्यान व्हडल्यो कांय अपेक्षा ना. तुर्वे फक्त मुस्लीम 
रिती आपणावंक जाय इतलेंच आमचें म्हणणें” सियान तांकां सगळ्यांक 
नमाज्‌ वाचून दाखयले तेन्ना सगळ्यांक बरें दिसलें आनी सगळे हुस्क्या 
विरयत गांवांत गेले. आमिराची आवय मात रावली. 
मांय आसासर सिया तिच्या मनाप्रमाणे वागतालें. सकाळ-सांज ते 
नमाज वाचतालें. पूण मांय न्हावपाक गेली काय गणपतीकय ते फूलां 
घालतालें. आमिराक तें कळटाले पूण तो ताका कांय म्हणिनासलो. तो 
सियाची मनःस्थिती समजून घेतालो. आमिराक ताचे एक आवडटाले, तें 

सय मान दितालें. | SOR Fo 
'सियाची एक इश्टीण आसां, ताचें नांव आशिया. आशियाचेंय 
लग्न मोगानूच जाला पूण ते हिन्दूचकडेन जाल्ल्यान ताका व्हडलोसो फरक 
पडना ताका सगळ्यो हिन्दूंच्यो रिती, सण मनोवपाक मेळटा. म्हूण 
एकेकदां आशियाक सिया सहजूच म्हण्टा 'तुजें बरें आपलें, तुका सगळें 
करुंक मेळटा.” हे म्हण्टना तें आशियाक वायट बी दिसत म्हूण चिंतना ते 
फक्त आपलें मत उक्तायता, ताचें मनांत कांय आसना. चवथीकडेन | 
सत्यनारायणाचे पूजेक जेन्ना आशिया नटून-थटूनं बंसता तेन्ना सिंयाच्या 
मनांत चुकून एकेकदां विचार येवन वता 'आपलें चूकलें काय?' पूण 
तितलें पूरतेंच. आमिरान लग्न जाल्ल्याक तांकां कितेंच उणे करना. ताच्यो | 
संगळ्यो इत्सा तो भागयता. | 
खूब दिसांनी सिंयाची मांय घरा वता आनी सियाली नणंद येता. _ 
सियाक दिसता की ही एकेकली आपल्याचेर नदर दवरुंक येता म्हणं. पूण ' 
सिया नण्डेक भिना. सिया आपल्याक जाय तेंच करता. एक दीस नणंद | 
सियाक म्हण्टा 'अब्बान, अम्मीन तुका कितें सांगला तें तकलेंत वचूना | 
दिसता.” सियाक तें आयकून राग येता. आपल्याहून ल्हान आशिल्ले है 
चली आपल्याक शिकयता म्हूण ताची तकलीच फिरता. तै म्हण्टा” हांबें 
नमाज करपाक ना म्हणूना, माथ्यावयल्यान ओढणी घेता हांव, तिकली 
लायना हांव, सगळ्यो' मुस्लीम रीती हांव करता, मागीर हे एकूच म्हजें 
मनासारकें केलें जाल्यार खंय बिघडटा?' | 
सियाची नणंद दुसरेंच दिसा परत घरा वता. आमिराक हें कळटा, 
पूण तो सियाक कांय म्हणना. सिया हें सगळें वचून आशियाक सांगता, 
आशिया ताका जायतें समजायता की 'पळय सिया, आतां तू मुस्लीमाकडेन | 
लग्न जालांच नही. मागीर ते आपणावपाक वायट कितें आसा. हांव तुजें 


जाग्यार आशिल्लें जाल्यार पुरायपणान मुस्लीम धर्म, रिती आपणायतलें 
आसलें.' 

पाथ अशें म्हण्टगेर सियाची जाप तयार 'म्हणपाक सोपें गो ते. पूण हांवे 
करते मुस्लीम धर्म, रिती आपणावूंना? हांव किते नमाज वाचिना? तांच्यो 
बगाळ्यो रिती हांव करता, पूण तूंच सांग आशिया ज्या गणपतीबाप्पांक 
नागून म्हजें वायट दीस बर्‍या दिसांनी फिरले, जाणे म्हर्जे नाजूक स्थितींत 
हाका आदार दिलो, म्हजें मानसिक संतूलन जाका लागून स्थिर उल्लें 
हाका हांव कशें विसरु ?' 
| अशें म्हळे काय आशियाकडेन जाप नासता. पूण मनांत तें म्हण्टाच 
देव सगळे एकूच. गणपतीक तूं अल्लाभितर सोद.' पूण हे सांगपाचो धीर 
नाका जायना 
. दीस वचत रावले. सियान ल्हान रुम सोडून व्हड फ्लॅटांत बिराड 
थाटलें. आमिरुय म्हयन्याक चाळीस-पन्नास हजार जोडटा. सिया गुरवार 
जाता. एक हिन्दू बायल गुरवार आसतना ज्यो रिती करतात, त्यो सगळ्यो 
रिती तें करुन घेता. आशियाची मांय ताका पांचव्या म्हयन्याचेर कांकणा 
भरता. सातव्या म्हयन्याचेर ताका फूलां माळटात. स्वतःचे जिद्दीन तें ही 
पावलां उखलता. ताच्या म्हणण्याप्रमाण गणपत्तीबाप्पाचोय ताका पुराय 
आदार आसा. आशियाची मांय सियाक म्हण्टा “मुस्लिमांनी हिन्दूंच्यो रिती 
करूंक जायना, माल पडटात.” पूण सिया ते मानिना. गणपतीबाप्पा चो 
आशिर्वाद ताका आसा हाचो अणभव ताका दर ओका पावलाक येता 

आमिराचे घरचे लोक येतात तेन्ना तें तांच्या मनाप्रमाण वागता आनी 
आमिराचेंय मन सांबाळटा. हें सगळें चलतनाच तें एका गूटगूटीत बाबूक 
जल्म दिता. तें ताचें नांव 'विघ्नेश' दवरता. विघ्नेश म्हळ्यार सगळी 
विघ्नां हरपी. ताचे घरचे लोक ताका ईश्वर म्हण्टात. सिया तांचे मन 
दवरपाक त्याय नांवान ताका उलो मारता. 

विघ्नेशाच्या रुपान गणपतीचो आशिर्वादूच ताका मेळटा. अशेतरेन 


तांचो संवसार सुखाचो जाता. 
७७७ 

खुब्ब वर्सानी सुमार हांव पणजेच्या सीटी बसींत बशिल्लें 
मार्केटांत वचूंक जाय. हांव सुनापरान्तात काम करता. थय णव 
पावूंक जाय आनी ही बस एक हांगाच गरगरता. ताकालागून वाज यता 
बसींत भोंवपाक. हरशीं हांव स्कूटी घेवन भोंवता. पूण स्कूटीचो टायर 
पंक्चर जालो म्हण हें अपशरण आयलें म्हजेर. शी55 वाज आयलो 
दोग-तीग जाण बसस्टँडाचेर उबे राविल्ल्या कंडक्टराचेर तापूंक 
लागले. ः 
“आरे, चार बसी गेल्यो मरे. किर्ते रे तुमी, हांगाच दवरता आमकां? | 
एकट्याचो तापिल्लो सूर आयकून दुसऱ्यानूय बॉब माल्ली | 
“चॅपणांत आमल्यो भरतात तशे भल्ल्यात मरे लोक, आतां उदकूच 
सुटपाचें उल्ला 
हँ आयकून बसींतल्या लोकांक हांसपाक एक विशय मेळ्ळो 
म्हाकाय वेळार पावूंक जाय म्हूण तापूं कशें जाल्लें पूण भंगू हांव एक दीस 
येतलें, हांचेकडेन हांव किद्याक झगडूंक वचूं?' | 
इतल्यांत धांवन रंजना येता तें दिश्टी पडलें. ताका पळोबन म्हजे 
तोंड फूल्लें. एका काळावेली म्हजी घट इश्टिण ती. 
'ए. रंजना... अय?” हें आनी एक पळयचना. 'रंजना.. रंजना... ? ` 
आनी रंजनान म्हजेवटेन पळयलें. म्हाका पळोवन ताचे दोळे भरुन 
आयले. पूण गर्दी इतली आशिल्ली. ताका फाटल्यान येवपाक वाटच 
मेळना म्हूण तें उबगले | 
हांवूय निर्शेलें. केन्ना काय ताका मेळं कशें जाल्लें. कितल्या 
दिसांच्यो खबरो उरिल्ल्यो. बस सुटली... ताणें कुरवेनूच म्हाका फोन नंबर 
बरोवन दी म्हळें. बेगीबेगीन पर्सीतंल्यान कागद -पेन काडून नंबर बरयलो 
आनी फुडल्या सिटावयल्या मनशाक मात्शें 'पास कर' म्हळें रंजनानूय 


भल तांव्छ 








आपले म्हऱ्यांत आशिल्ले बायलेक हात लावन तो कागद मात्सो घेवन दी 


हावे कुरवेनूच ताका खंय देवंता कांय म्हळें जाल्यार ताणें हाताची 
दोन बोटां करुन दुसऱ्या स्टॉपार म्हळ्यार फेरीबोटीकडेन म्हूण सांगलें 
मनांत म्हळें 'हांवूय थंयच देवल्यार बरें. मात्शी खबर तरी घेवंक मेळटली 
गर्देतल्यान वाट काडीत हांव रंजनाकडेन पावलें आनी आमी दोगूयजाणां 
फेरीबोटीकडेन देवली 
.  देवनाफुडें हांवें रंजनाचे हात घट्ट धल्ले आनी एके कुशौक वचून 
हांवें ताची खबर घेतली. 'कशें आसा तूं रंजना ?' 

घट. तूं बरें मगो आनी घरची सगळी ?' 

सगळीं मजेंत, तुजो बाबू बी?” | 

“बरो आसा. आतां धाव्वेक आसा. ताचेच शाळेंत वता ९.३०क 
बसका आसा पालक-शिक्षक संघटणेची'. 

“तुं. खंय आसता तर आतां? चल मृगो, च्या घेवंया, आत्ता णव 
जाल्यात. म्हाका पाच मिनटां पुरो मुश्टीफंडांत पावपाक 

नाका गो. पयलीच म्हाका वेळ जाला तुका पळोवन रावं नज जालें 
म्हण हांगां देवलें. इतले वेळान भितर सरतना संदेशभाईन पळयल्यार एक 
तरी थोमणो पडटलोच. तेपरस आसूं. तूं पयली आशिल्ले थंयच आसा 
मगो? सूटी पळोवन येता एक दीस हांव.” ह्या दीसांनी सुनापरान्ताची 
कामां खूब वाडल्यात. म्हजेशिवाय थंय पान हालना. ए5$ पूण खूब 
वर्सानी मेळून बरे दिसले न्ही?” 

हय, म्हाकाय बी. पयलीं कितली मजा करताली नहीं आमी? 

हय गो. पयलींच्यो गजाली परत उगडास करुं कशें जाता. तुका 
सोडन वचपाक मन जायना पूण वेळ जाता. बरें आं. बरे करुन. मेळूया 
मागीर. बाय 
'बाय' 


न 


हांव सडसडीत पावलां मारीत सुनापरान्तांत पावलें. पयली संदेशभाईर्च 
सुलूस घेतली. पळयल्यार.. हो फोनार उलयता बरे जालें. हांव म्हज्य 
जाग्यार वचन बसलें. कामां सगळी हातावेगळी केलीं. पूण दोळ्यांमुखावेल्य 
रंजना वचना जालें. रंजना.. गूणांनी भरिल्लें चली. देवान तांका रुप दिलां 
कला दिल्या, जिद्द दिल्या, सोंशीकपण दिला, पूण वैवाहिक सुखाचे 
पदरांत घालतना कंजूशपणां केलीं अशें म्हाका दिसता 

ते अकांउटसांत काम करतालें. तेन्ना हांव थंय तात्पुरते लागिल्ले 
पूण थंय लागिल्ल्याकूच आमची वळख जावंना. आमी यान 
एकामेकांची फ्रेंडां. कॉलेजींत आसतना रंजनाचेर एक भुरगो सामको जीव 
सोडटालो पूण रंजनान ताका मात्तूय भाव दिलो ना. म्हळ्यार रंजनाक 
आपल्या आवय बापायचो हुस्को. तांकां असले आवडना हें ताका खबर 
आशिल्ले. कॉलेज सोपले उप्रांत तें अकाउटसांत लागलें. ताच्याच बापायच्या 
वळखीन हांवूय तात्पुरते थंयच लागलें 

अकांउटसांतूच वेगवेगळ्या विभागांत कामाक आसूनय आमी एकामेकांक १ 
वेळ दितालीं, मेळटालीं, सूख-दु:ख्खां एकामेकांक सांगतालीं. एक दीस 
रंजना आयलेंना, ताचो फोन आयलो म्हाका. | 

'संपदा, एक खोशयेची गजाल, गॅस बॉट ?” 

“लग्न थल्लें काय कितें गो?' 

'एऽऽ तुका कशें कळळे?' | 

'तुज्या आवाजावेल्यानूच कळटा मगो आनी इतलेंय वळखना जाल्यार 
हांव कसली इश्टीण तर? कोण गो तो?' 

फोनार नाका. मेळून उलोवंया, बरें, सदच्या जाग्यार मेळंया 

बरें, बाय 

आयकून म्हाकाय बरें दिसलें. आवय-बापायलें एकलेंच चली 
गिरेस्त लोक पूण मोठेपणां मात्तूय ना. सांजेचों आमी मिरामार मेळळी 
पयली वचून शेवपूरी घेतली, तो आमचो सदचोच क्रम. शेवपूरी खायत 


ग 




















न चल्याविशी सांगलें. 'ताचें नांव प्रज्योत भेंडे, आवय-बापूय 
सा, घराण्याक नांव आसा आनी म्हत्वाची गजाल जाणा तूँ? तोय बी 
अकांउटसांत काम करता. ? 
हें आयकनाफुडें हांवे म्हळें रंजना, म्हाका लिपोवन मोग रंगयलो 
काय किते गो?” 
-__ “ना गो तशें कांय ना. तो म्हजेवांगडा काम करता खरो पूण 
म्हजेकडेन उलय लेगीत ना. ताणें केन्ना आपली पत्रिका म्हज्या बापायकडेन 
धाडली आनी ती जुळळी केन्ना तेंय म्हाका खबर ना. ३६ गूण पडटात 
ख्य 
आओ 'खूवरेंच? पृण रंजना, पत्रिकेचेर बी तूजो विस्वास आसा? म्हजो तरी 
मा गो बाये. मनीस जल्मतना घड्याळिवेलो टायम पळयतात. पूण तो 
. टायम सारको आसता काय ना कोणाक खबर? एक सेकंद हेवटेन तेवटेन 
जाल्यार कितें फायदो? पत्रिकाच मागीर चुकीची घडटली मगो. म्हाका 
जाल्यार मात पटना हें.” 
“ना गो. तशें जाल्यार सगळेच मागीर फटीचे थरतले मगो म्हज्या 
प्रतान तरी चुकून बी केन्नाय अशें घडत. आसूँ त्यो गजाली. तसलें 
डलोवन म्हजी खोशी कित्याक पिड्यार करुया.' 
“बरें आसूं जाल्यार आसं. रंजना, कसो दिसता ग तो? हांवे पळयला 
ताका ?' 
| “तू तोंडार पळयल्यार रोकडेंच वळखतलें ताका. बरो दिसता एकदम... 
डॅशिंग.... ताचें वर्णन करपाक उतरांच येना.' 
आतां लग्न केन्ना तर गो?' 
फुडल्या म्हयन्यांत. आतां तुका सदा येवचें पडटलें. आमगेर आनी 
पदरा दीस आदी म्हजेवांगडाच तूंय बी सुटी घे आं. लग्नाची सगळी तयारी 
करुंक जाय 
तें आनी सांगपाक जाय? चल या आतां, वेळ जालो 


न 





रंजनाचे लग्न जावन दोन वर्सा जालीं. लग्न जाल्ल्याक $ 
मेळप खूब कमी जाल्लें. दोन अडेज वर्सानी रंजनाचो म्हाका फोन अ 
तेन्नाच हांव सुनापरान्तात लागिल्लें. रंजनान सांगलें, घराकडल्यान ताणें हो 
नंबर मेळयलो. तें फोनारुच रडपाक लागलें. म्हाका किर्ते करचें कळना | 
जालें. हांवे विचाल्लें “तूं खंय आसा?' र्जर 

रंजनाक म्हळें 'कुळारा, तुका येवंक मेळत?' 

“सांजे पाच म्हळ्यार पावता हांव'. 

दिसभर म्हाका सूख ना. संदेशभाईक सांगून अर्दे दिसाची सुटी करुन 
हांव रंजनागेर पावलें. रंजनाच्या घरा पावल्यार एकदम सुतकी वातावरण. | 
म्हाका कशेशेंच जालें. रंजना म्हाका पळोवन धांवत आयलें आनी वेंगूच | 
माल्ली म्हाका आनी रडपाक लागलें. फाटल्यान आवयन येवन ताका 
मात्शें थातारले आनी मागीर आमी सगळीं सोफार बसली. 

म्हाका खंयच्यान सुरवात करुं कांयच कळना जालें. हांवे म्हळें “किते | 
जालें? इतले दीस तुवें म्हाका फोन कित्याक करुना? हांवे कितले फावटी 
केलो, पूण तूं फोनूच घेना. तुजे घरची सांगतालीं “तूं कामाक गेलां, कामार | 
करीत जाल्यार तूं बीजी आसा, अश्योच मॅसेजी मेळटाल्यो.' | 

रंजनान उलोवंक सुरु केलें “तुका कितें सांगू हांव? म्हज्या घरच्यांक | 
हांवे कोणाकूय फोन केल्लो खपना. हांवें कोणाकडेन उलोवपाक जायना. 
हांवे तांकां सांगलेबगर खंयच वचूंक जायना. सुरवातेक थोडे दीस हांवें हे 
सगळें मानून घेतलें. पूण एक दीस धीर करुन हांवें घोबाक विचाल्लें, . 
'इतलीं सगळी बंधनां म्हाकाच कित्याक?' जाप मेळचेबदला म्हाका थापट 
मेळळें. हांवें घरांतलीं सगळी कामां करुन ऑफिसांत वचून येवन परत 
घरच्या सगळ्यांची सेवाय करुंक जाय. इतल्यान जावूना. हांव गुरवार 
जालें. पूण गुरवारपणाचे सूख लेगीत तांणी म्हाका भोगूंक दिलेंना. घरांत 
आसतना फक्कत म्हज्या कानार नाका जाल्ल्यो गजाली ती घालताली, 
कोणाचे भुरगे अर्द-पिशें, कोणाचे भुरगें पोटानूच मेलें, कोणाचे तिसरे 


तंब 








म्हयन्यारूच व्हळळे, वेल्यान आनी शारिरीक, मानसिक छळ चालूच 
सोंसले हांवें. हांव जोडटा त्या पैशांचेर लेगीत म्हजो हक्क ना 
तांच्या हातांतली बावली जाल्लें हांव. णव म्हयने भरुन सुटलें हांव. चली 
जाले. पूण तें आठ दिसांभितरुच देवागेर गेले. डॉक्टरान सांगले की 
भुरग्याच्या आवयच्या मानसीक स्थितीवयल्यान भुरग्याच्या तकलेचेर खूब 
ताण पडिल्ल्यान तें मेले. आयज धा दीस जाले तें मेल्यार 
| गो म्हाका कांयच खबर ना. आगो रंजना ! पूण इतलें सगळें 
तूबें सोसले कशें आनी कित्याक? तूं एक स्वतंत्र बायल, स्वत:च्या पांयार 
तूं उबें आसा. हांव तांचो गुन्यांव करीना. गुन्यांव तुजो आसा. अन्याय 
करता तांचेपरस अन्याय सहन करता तो चड गुन्यांवकारी आसता. आसू 
दी. सोड तें आतां. पूण आतां तुका हांव ओगी रावंक दिवचेंना 
“चल तूं पयलीं, आत्ताच्या आत्ता. हांव तुका एका भटाक मेळयता 
तो तुका मदत करतलो 
__ €पृण तू भविश्य बी सगळें मानिनासलें, न्ही गो?” 

“तें बेंगळें, हें वेगळें, हो पत्रिका पळयना. मनशाक पळयता. तुका 
पळोवनूच तो तुजे फाटलें-फुडले सगळें सांगतलो चल, एक यत्न तरी 
करुन पळोवंया 

आमी दोगूयजाणां थंय गेली. त्या भटान रंजनाक पळयनाफुडँ 
सांगले. 'चूक तुजी. इतलें सोंसपाची गरजूच नाशिल्ली. तूं सोसता म्हूण ते 
सगळें जावपाक पावलें. तुज्या मांय-मावान करणी केल्या, घोवाच्या 
पोटांत चलयला तुज्या आनी ताकाचलागून तुजे विरुध्द तो वागता. तुजे 
तो कांयच आयकना. किद्याक तर तुका देवाचो आदार ना. तूं पयली 
देवाचें करताले, आतां करीना. तूं देवाक विसल्ला. 
| रंजनानूय मानून घेतलें की ताणें देवाचें करप खूब उणें केला म्हूण. 
“कितें करुंक जाय सांगात, हांव मनांतल्यान करतां.” 

भटान सांगलें ते आमी सगळें आयकून घेतलें. थंयच्यान आमी 





` भायर सल्ली. आनी पुलीसेंत गेली. थंय वचून कागाळ नोंद केली, की 
मांय-मांब सूनेचो मानसिक छळ करतात. तेन्ना येवन तांकां तंबी दिवंची 
हांव रंजनाक आनी पुलिसांक .वांगडाच घेवन तांगेर गेले. रंजनाच्या मांय- 


मांवाक शिटकावणी दिली. तांकां समजायलें. ताच्या दोळ्यांतल्यान उजो 


ओततालो. पूण ती कांय एक उलोवंक शकलींनात. थंयच्यान परत 


रंजनाच्या कुळारा गेली. आनी भटान सांगिल्लेप्रमाण सगळे विधी केले 
आनी रंजना मागीर सदांच देवाचें करुंक लागलें. तें आपूण जावन घोवागेर | 


गेलेंना. 


म्हज्या ऑफिसांत एक दीस प्रज्योताचो फोन आयलो आनी ताणें | 
म्हजेकडेन सॉरी मागली. हांवे म्हळें “म्हाका कित्याक सॉरी म्हण्टा? तूें 


३ 


कोणाचो गुन्याव केला ताका सॉरी म्हण, तांका आदार दी. ताचेसारकी 


बायल मेळपाक तुका कुस्तार, तुका तें खूब मानता. तुजी पूजा करता. 
बायलेचो आदार एकमेव घोव आसता आनी तोच ना जाल्यार ताणे खंय 
पळोवपाचे ? तुका खरेंच चूक मागीन दिसता जाल्यार ताचेचकडेन वच. 
तें तुका केन्नाच पयसावचेंना.” 


'खरेंच म्हाका तोच भंय पडिल्लो. ते परत येतलें काय ना म्हूण. हांव 
आतां ताका घेवन वेगळो रावतलों. देव बरें करुं तुका, आमकां सरळ _ 


मार्गार हाडिल्लेबद्दल आनी वाट दाखयिल्लेबद्दल.. 

म्हाका कित्याक थॅक्स. म्हाका तुमचें बरेंच जाल्लें जाय. तुमी 
मेळळी काय म्हाका फोन करात आं. 

फोन दवरुन मनांतल्या मनांत हांवें देवाचे उपकार मानले आनी 
भटाकूय मानलें. दुसरेच दिसा रंजनान म्हाका फोन केलो. आवाजावेल्यानूच 


कळळें, खूब खूश आसा म्हूण. तांणी वेगळें बिराड थाटिल्लें. सुमार एका 


वर्सान रंजनाक, सोबितसो बाबू जालो. आमकां खूब खोशी जाली. 


रेजनान म्हाका म्हळें लेगीत हे सगळें तुका लागून म्हाका मेळ्ळें. हांव तुजे 


उपकार केन्नाच विसरचेंना.” 


न लावत 





| -ऑशशशश म्हळें “उपकाराची बीन भाशा उलोवं नाका आं. आतां खोशयेन 


वात त. 
| मागीर अर्दी-मर्दी आमी फोन करतालीच पूण मदी फोन नंबर 
बदलिल्ल्यान उलोवप कमी जाल्ले आनी मेळपय जायनासले, ती कितल्या 
दिसांनी आयज आमी बसींत मेळळी. आतां एक दीस वचूंक जाय 
रंजनागेर. सगळ्यो गजाली करुंक मेळटल्यो 





अशेंच एक दीस हांव भायर आंगणांत झोपाळ्यार बशिल्लें. स 
वेळ. संथ वारें व्हांवता पावसाचे दीस आशिल्ल्यान मातयेचो वास 
भरता. सवण्यांची चिव-चिव, कावळ्यांची शाळा सुटपाचो वेळ. आनी 
अशा धुंद वातावरणांत आमच्या घराचेर हांवें नदर फिरयली. घरक 
दिल्ल्या तृप्त’ ह्या नांवाकडेन हांवे मानान पळयले आनी.... 

पळयतां-पळयतां फाटली चित्रां दोळ्यामुखावेल्यान सरकूंक लागली. 
म्हज्या आनी घोवाच्या संवसाराच्या वेलीर एकूच फूल फुल्ले. म्हाका एकूच 
चलो. दुसरे भुरगें म्हाका जायना जालें. हांवे जायते उपाय केले पूण एकाचे 
वयर फूल फूल्लेंना. घरची म्हण्टात की चुलत्यांनी बी मोरी पुजल्या 
आसतली. घरचेंच लोकांनी मोरी पुजली काय भुरगी जायना म्हण्टात. ते. 
खरें काय फट हांव नकळो. एकादल्यार म्हज्या नशिबांत एकूच भुरगें | 
आसतलें. | । 

हांवें म्हज्या भयणीलें चली एक वर्साचें आसतना पोसकें घेतलें. ' 
तिका पयलीची दोन आनी मागीर जुळीं जाल्ली. ह्या जुळ्यांक दिवपाक 
तिचें दूद पावना जालें आनी भुरग्याक विकतें हाडून दूद घालपाइतली 
तांची परिस्थितीय नाशिल्ली. तें चली सारकें मरपाक पाविल्लें. तेन्ना हावें 
ताका व्हरता म्हळें तांकाय बी कोणेतरी व्हेल्लेंच जाय आशिल्ले. आमी 
ताका कायद्यान तशेंच मनांतल्यान आपणायलें. चल्याचे नांव नितेश म्हूण 
ताका जुळटा तशेंच चलयेक आमी नांव दवल्लें 'नीता'. ल्हान आसलें 
म्हूण ताची खूब कूयदाद घेवंची पडली. पोटाक बी तें खावपाक सोदी 
नासलें. मुद्दाम घट धरुन जबरदस्तीन ताका घालचें पडटालें. व्हड जाता- 
जाता ताका जेवतना बी भुरग्यांचो वांगड जायच आशिल्लो. नाजाल्यार 
एक उंडी ताका देंवनासली. खूब त्रास काडले हांबे नीताक लागून. पूण 
नीतेश कसो व्हड जालो तें कळळेंच ना. तो आपल्याक जाय तेन्ना जाय 


लाग 







[लले घेवन मन भरसर जेवतालो. पूण एक मात ताचें, जाय म्हण्टा ते 
यच “आशिल्ले ताका. दोगांयचे भलायकेचे लेगीत म्हाका त्रास जावूंक 
'केन्नाय थंडी जाली, बरी ना जाली जाल्यार हांव तांका घरचे घराच 
ब॒दां करतालें. दोतोराचे तोंड लेगीत तांणी पळयलेंना. 
` एकदां मात हांव खूब भियेलें. नीताचे तोडूंच वांकडे जालें. कितले 
[य केले पूण कांयच जालें ना. मागीर कोणेनतरी म्हळें 'दिश्टीचे बी 
गाला काय पळय.' अशें म्हणाना फुडें त्याच दिसा रातचें हांवें सगळ्या 
रांनी ताची दिश्ट काडली. दुसरे दिसा पळयल्यार तोंड सारके जालें 
देशट लागसारकें आशिल्लेंय बी तें. नाजूक आनी गोरेंच. देवान रुपय बरें 
देलां ताका 

नीता आनी नीतेश केन्ना लहानाची व्हड जालीं कळळेंच ना म्हाका. 
ुरग्यांचे सगळे त्रास पूण हांवेच काडल्यात. म्हज्या घोवान तांकां केन्ना 
एक चॉकलेट लेगीत हाडून दिवूंक ना. मागीर ते भुरग्यांक शाळेंत आनी 
केन्ना पावयतले, कितें जाय काय नाका हाची वासपूस तरी केन्ना करतले? 
ते सकाळीं सक वताले ते रातचे अकरा-साडे अकरांक घरा. मागीर ह्या 
बेळार भुरगी जागीं आसूं नाकात? घरांत पैशे लेगीत ते जोखतेच दिताले 
जोडटा तितलेय पैशे गांवांत घरा भावाक धाडटाले. हांवे तांका कितले 
सांगले पैशे बी सांबाळून दवरात म्हूण पूण ते कानारुच घेनासले हांवूय 
कितें तांच्याच पैशांचेर आदारुन नासलें. हांव भिशी भरतालें. गांवच्यो 
चडश्यो बायलो म्हजेचलागी भरतात किद्याक तर म्हजो हिशोब चोख 
आसता. हांव ज्यूरुय बरो दिता नी. म्हाकाय थोडो-भोव फायदो उरताच. 
हाचेरुच हांव रावूना घरांतूच हांव चकप्यो, चिरमुल्यांचे लाडू करुन विकी. ` 
खप बरो जातालो. आमटाणीच्या दिसांनी हांवे आमटाण लेगीत कल्लयल्या 
अशें करुन हांव पैशे साठयताले. 
आमी तेन्ना बिराडाक रावतालीं. गांवांत एक जागो विक्रेक आसा 
म्हण कळळें. भाटकारान आमकां सवाय दिता म्हूण सांगलो. तेन्ना घोवाचे 


तांव्क- 

फाटल्यान लागून ताका तो जागो घेवपाक लायलो. घोवान घरा वचू 
भावाकडल्यान पैशे हाडले. हांवेय म्हज्या भावाकडल्यान आनी भयणीकडल्या 
उश्णें पैशे हाडले म्हूण जागो घेवपाक पावलीं. जागो बी घेतलो आन 
हांणी दोन रुम बांदले. हांचो धंदोच बांदपाचो न्हय? म्हूण. बांदपाक बेद 
लागलोना. | 
सगळें बरें चलिल्लें, अशें चलतनाचू दूदांत मीठ पडून फुटिल्लेवर 
हांचें अल्सराचें दूखणें वयर सल्लें. अल्सराचे ऑपरेशन करचें पडलें. त्या 
दुखण्यांतल्यान वयर सरता थंय आसां. गावांत गेल्लेकडेन तांचे पोटूच 
फुगूंक लागलें. खूप व्हड दुयेंस जाल्लें तांकां. आठ म्हयने सुमार ते 
हॉस्पिटलांत उल्ले आनी तांचेवांगडा हांवूय बी. त्या आठ म्हयन्याभितर 
सोयर्‍्यांभितर एकलोय रातचो हास्पिटलांत रांवपाक आयलो ना. तांच्या 
पोटांत खूब पूं जाल्लो. तो सगळो काडचो पडलो. नळ्यो बीन सगळ्य 
जळून गेल्ल्यो. पोटांत पायपां बसोवचीं पडलीं. ऑपरेशनाचें खर्चाचे पैशे 
सगळे चुलत्यान दिले. त्या वेळार ताचो खूब आदार जालो. पूण हो बरो 
जातकच चुलत्यान ज्युरासकट पैशे घेतले. इतलो म्हजों घोव हांकां पैशे 
धाडटालो, ते सगळे खंय गेले? पूण हांकां कांय म्हणपाचेय नाशिल्ले. 
आपल्या भावाक कितेंय म्हळ्यार घोवाक खूब राग येता. तें म्हणटाले की 
गरजेचे वेळार तांणी पैशे दिले तेंच व्हडलें. | 
आठ म्हयने सुमार आमी हॉस्पिटलांत उल्ली. डाँक्टरान सदांच मटण 
शिजोवन दी म्हूण सांगिल्ले. मटण, गरम-गरम भाकरी, आंकरी दूद असो 
वेवस्थित आहार दिल्ल्यान हांची भलायकी सुदल्ली. हाडाचो सांपळो 
जाल्लें तें सगळे मांस बी भरुन आयलें. आमी थंय गांवांत आशिल्ली 
आनी हेवटेन दोगूय भुरगीं एकलीच गोंयांत आशिल्ली. तांचेफुडे गोंयांतूच 
आशिल्ले भावाचे बायलेक दवरिल्ले, तरीलेगीत जावपाचे ते जालेंच. 
“नीता तेन्ना वयावेले चली. गोंयांत आमच्या गांवांत एक घर आसा. 
त्या घरातली मनशां सगळीं पाडी वृत्तीची. लोकांचे पाड घालपाक तांचे घर 


जती लक 





मुखार. तांणी फितूर जावन नीताचें एका चल्याकडेन जमयलें. नीतेश 
रातचो कामाक वतालो. तो घरा एकाक बी येतालो. ताकालागून नीताचे 
फ़ावलें. तो चलो कामावेल्यान सुटनाफुडें आमच्या घरा भायर येवन उबो 
राव खंय आनी हेवूय बी भायर उबें रावन ताचेकडेन गजाली करी. नीताचें 
वयच अजाण आशिल्लें पूण नीतेशाक तें कळून बरे जालें. ही भानगड 
'फूडें वाडलीना. नीतेशान नीताक मामाबरोबर गांवांत धाडले आनी म्हाका 
गेन करुन सांगलें. आयकून म्हाकाय कच्च जालें. म्हजो आवरोच उडलो 
म्हजेच चली जाल्यार एक वेगळी खबर. पुण ताची खरी आवय-बापूय 
तरी कितें म्हण्टली “आपल्या चलयेक व्हरुन खंय फोडांत घालें कांय 
म्हण?” 
` नीतेशान म्हाका सांगले की तो चलो बरो आशिल्लो जाल्यार एक 
विचार करुं येतालो पूण तो नीताहून वयान खूब व्हड आनी ताका व्यसन 
बी आसा म्हूण. नीता गांवांत येनाफुडें हांवे ताका खूब तापयलें, समजयलेंय 
बी आनी रोखडीच ताका उजोवपाची तयारी केली. तेन्ना हांची तब्येत 
सुदारील्ली. हांणीच आपल्या भयणीच्या चल्याकडेन ताची सोयरीगत 
जुळयली. म्हयनो -देड म्हयन्याउप्रांत लग्नाची तारीख ठरयली. 
लग्नाची तयारी करपाक पैशे जाय आशिल्ले. हांच्या ऑपरेशनाक 
' लागून हातांत एक पैसो लेगीत नासलो. म्हूण हांकां म्हज्या कुळरा दवरुन 
' हांव नीताक घेवन गोंयांत आयलें. म्हयनोभर सुमार रात-दीस कश्ट करुन 
 आमटाण कल्लयली, साड्यांक फोली लावन दिल्यो, तुवाले विणून दिले 
' आनी लग्नाखातीर पुरेशे पैशे सांठयले वेल्यान नीतेशानूय आपल्या 
' कामाचे पैशे सांठयल्ले. ते दिले. म्हजें थोडे भांगर आशिल्ले तेंच मोडून 
नीताक कांकणां आनी गळ्यांत माळ केली. दारांत येता त्या साडयेकाराकडेन 
उदार साड्यो घेतल्यो. चड कांयच करुंक पावलिना. 
| अशेतरेन गडबडीन एकदांचे लग्न जालें. आतां ताका दोन चले 
आसात. तें सूखी आसा पूण ताची मांय मात एकदम झगडाळ बायल. तरी 

लेगीत तें तिका सांबाळून घेता. तिणें कितलेंय बडबडल्यार तें एका कानान | 
आयकता आनी दुसऱया कानान सोडटा. घोवाची, भुरग्यांची लेगीत तें बरी 
वेवस्था करता न 

नीताचें बसता म्हणतासर नीतेशाचे कानार पडलें. ताका एक चली 
आवडटा म्हूण. आवडटांच न्हय तर तांचे जमलांय म्हूण. हांवे नितेशाक | 
जायते समजायले पूण ताणें आयकलें ना.तेन्ना हांवे चलयेचो फोटो हांका | 
दाखयलो. फोटो पळोवनूच हांकां: चली मानवलें. आमच्या घरच्यांनी | 
सांगलें की जर तो आयकना ताका घरांतल्यान धांवडायात. पूण एकूच _ 
एक चल्याक धांवडांवपाक आमचे मन कशें तयार जायत? बापायन 
लग्नाक मान्यताय दिली. पूण चलयेच्याय घरच्यांचो विरोध आशिल्लो. | 
त्राचे नांव तृप्ती. ताणें आपल्या घरच्यांक जायते समजायलें पूण ताचे | 
घरचे जातीक घट धरून बशिल्ले. तांचो ह्या लग्नाक नकार आशिल्लो. 
म्हूण मागीर दोगांयनी स्वंतत्रपणान लग्न करपाचो निर्णय घेतलो. दोगांयचे 
लग्न घाई-गडबडीन जालें. तांका आतां एक चली आसा. 

म्हजी दोगांय भुरग्यांची लग्नां थाटान करपाची आस अपूरी उल्ली. 
पूण दोगांयचे संवसार मात सुखान चल्ल्यात हीच खोस. सुनेन घरांत पाय 
दवरनाफुडें आमचें सगळे बरे जावंक लागले. म्हजो घोव परत कामाक 

लागलो. घरात पैशे खेळूंक लागले आमची सगळी सपनां पुराय जाल्ल्यान 

घरांक तृप्त हे नांव दिलें. म्हजी सून घरचें सगळें सांबाळून नोकरी करता 
म्हाका जाग्यावयलें हालूंक दिना. म्हज्या दोनूय भुरग्यांचे संवसार फुल्ल्यात 
आनी कितें जाय? 

तृप्तः ह्या नांवाचेर नदर फिरायतना हांव देवाकडेन इतलेंच मागतां 
'सवायशिण मरपाचे भाग्य म्हज्या पदरांत घाल रे देवा.” 





हांव टेर्रसार बशिल्लें. बरी मोगान गुंफिल्ली नवलिका वाचपांत हांव 
गुल्ल आसलें. इतल्यान अर्चना म्हजेकडेन धांवतूच आयलें आनी म्हज्या 
मांडयेर तकली दवरुन रडपाक लागलें. हांव घुस्पले. हांवें ताका रडूंक दिलें 
आनी मात्शे वेळान विचाल्लें “किते जालें?” 

ताणं दुकां पुसली आनी हांसपाक लागलें. 'कांय ना गो, मदी-मदी 
जाता तशें म्हाका. ओग भायर काडलेशिवाय मन हलके जायना गो, तुका 
सगळें खबर आसा मगो ! सद्दा -सददा तेंच. कितें सांगू तुका? 

'एक सांगू तुका अर्चना, तुका जर इतलीच तुज्या भयणींची उणीव 

'भासता जाल्यार वचून उलय मगो तांचेकडेन 
“शरयू, तुका हांवे आजमेरेन कुस्कूटांतले कुस्कूट सांगलां. तुका 
खबर आसा, ती आपूण जावन म्हजेकडेन उलयनात. म्हजेकडेन उलयल्यार 
तांकां कमीपणा दिसता, तांच्या घराण्याचें, प्रतिष्ठेचो प्रस्न येता, जाती 
आड लग्न जालां नही गो हांव.' 

“पूण हांव म्हण्टा, तुकाच गो अर्चू इतली तांचेबदल ओड कित्याक? 
तीं तर तुजें नाव लेगीत घेवंक तयार ना मुगो. पांच वर्सा जालीं, एक फोन 
तरी केलो तांणी तुका? तूं आसा काय मेले हे लेगीत तांकां खबर ना, 
जाणां मगो तूं? असल्या भयणीखातीर तू तुजी मोलादीक दुकां गळयता?' 

“शरयू, दुकां गळोवपाफाटल्यानूय कारण आसा. चलयेक घोवाकडेन 
झगडल्यार, कुळारची याद आयल्यार, आपल्यो भावना सांगपाक, आपल्यो 
आडखळी सोडोवपाक, घोवाफाटल्यान सगळ्यांत चड लागीची आवय. 
म्हाका म्हज्यो भयणीच आवयसमान. पयलीं आमी तिगूयजाणां कशी 

 एकवटान रावतालीं. खंयचीच गजाल एकामेकांक सांगिनासतना करनासली, 
एकामेकांक जीव सोडटाली, झगडटालीं, परत एक जातालीं. 

नव्या कपड्यांक लागून डॅडीकडेन वाद घालप, एकामेकांचे कपडे 














घालपाक हावरेषणा करप, जाय-जाय तें हाडून खावप, खातना झी स्तेपणा 
करप, दुखलें-खुपलें जाल्यार एकामेकांक सांबाळप, हैं सगळें आतांय 
आसतलें. फरक इतलोच की हांव तांचेमदी ना. तांकां तो फरक जाणवना 
कित्याक तर ती दोगजाणां आसात. हरशीं म्हण तांची आनी म्हजी चॉइस 
जुळच नासली. म्हाका कितें आवडटा तें तांका आवडनासलें. आतांय तें 
जालां. म्हाका जो चलो आवडलो तो तांकां आवडूना, फक्त जातीखातीर. 
'अर्चू, पूण म्हाका एक सांग, तुजो काकाय भायले जातीकडेन लग्न 
जाला न्ही गो?” | [ | 
“हय, ताचेयकडेन पयलीं खूब दीस कोण उलयनाशिल्ली. पूण 
मागीर इस्टेटीक लागून उलोवचेंच पडलें. तांका गरज पडली जाल्यार | 
म्हजेयकडेन येतलीं ती उलोवपाक. पूण म्हाका तशें नाका गो. म्हाका 
तांणी म्हज्या ओडीन म्हजेकडेन उलोवपाक जाय आशिल्लें.'” 
'तीं येंना जाल्यार तुजें किते अडटलें?' | 
म्हजे कांयच अडना. आयजमेरेन कांय अडूंक ना आनी फूडेंय | 
म्हाका कसलीच आडखळ येवचिना. हांव जाणां, पूण परत-परत मनाक 
एकूच दिसता. की इतली ती शिकल्या, इतलो तांकां अणभव आसा, 
देवान तांकां बुद्द दिल्या. पूण मन दिवपाक विसल्लो काय? असो प्रस्न | 
पडटा. | 
'अर्चू, तुका मांय उलो मारता दिसता.' 
'एऽऽहय. वता हांव. बाय उठलां आसतलें.' 
अर्चना आयलें तशेंच धांवत गेलें. बरे चली, सभावानूय मायेस्त, : 
उलो माल्ल्यार रोखडेंच पावता. एकटीच सून ती. मांय-मांवाक एक उतर 
परतें दिना. वेल्यान तांचेकडेन जुळोवन घेवपाचो तें सदांच यत्न करता. 
अर्चनाचो घोव जाल्यार एकदम बरो मनीस. तांका अर्चनाच्या कुळारच्या 
लोकांनी सामकी सकयली वागणूक दिली. तरीलेगीत ताणें अर्चनाक 
बापायक मेळपाक मेकळीक दिली. ताच्या मांय-मावान लेगीत हरकत 


क तकात 





नली ना. अर्चनाक एक चली आसा. त्या चलयेक लागून तरी कुळारच्यांनी 
बचे आसलें. आजूनमेरेन एकट्यानय अर्चनागेर पांय दवरुंक ना. अर्चनाच्या 
[ंतल्यांक तीं पळोवन लेगीत घेवंक सोदीनात 

_ अर्चनाक कांय उणें ना. तें एका बर्‍या कॉलेजींत शिकयता. घोवाचो 
| बिजनेस चलता. तो समजूतदार आसा. मांय-मांव आवय-बापायची 
णीव कमी जावूंक दिना. घरांत सगळें बरे आसा. अर्चनाक फक्त कुळार 
पूण तें उणेंपण जाणवता ताका खीणभरच. तो खीण गेलो काय परत 
'आपल्या संवसारांत रुळटा 

` अर्चनासारकोच म्हाकाय एकेकदा प्रस्न पडटा को मनीस ह्या संवसारांत 
त्रा येता आनी केन्ना वता, कोणाकूच खबर ना. देवान रचिल्ल्या ह्या 
गबितश्या संवसारांक लोकांनी जातीचे बंधन कित्याक घालां ? लोक 
गातीखातीर इतले अडून कित्याक रावतात? जी खेळीमेळींचीं नाती 
भासतात तांका बंदपास कित्याक घालतात? केन्ना ह्या सगळ्यांची अंत 
तलो ? 

म्हजें एका इश्टिणीचे नांव रुपा. नांवाप्रमाणेंच दिसपाकूय रु 
ताचें लग्न एका मध्यमवर्गीय मनशाकडेन जालां. घरांत आनी कोण 
दोगांच जाणां, घोव आनी तें. दोगायजाणां कामांक वतात. . 

वर्साभीतर रुपागेर पाळणें हाललें आनी रुपाचे तकलेर पेज आयलो. 
भुरग्यांच्या सांगातान घालोवपाक ताका आनी एक स म्हयनेच सुटी मेळत 
आशिल्ली. सरकारी कामाक आशिल्ल्याचो तो एक फायदोच. पयली 
गुरवारपणाची सुटी आनी मागीर बाळंतपणाची सुटी. पूण सुटी सोपले 
उप्रांत भुरग्याक कोण सांबाळटलो हो पेंच पडिल्लो. | 

रुपाक आवय ना आनी घोवाकूय आवय ना. लागीची अशीं कोण 
येवपाची आशा ना. हो प्रश्‍न घेवनूच रुपान म्हाका फोन केलो. | 

हांवे म्हळें 'व्हडलें कितें तांतूंत? कितलीशीच पाळणाघरां आसात 
मगो फक्कत पैशै आसूंक जाय. त्या पाळणाघरांनी सकाळ ते सांजमेरेन 
पळोवपाची वेवस्था आसता, खबर ना तुका? | 

'ते खबर आसा गो म्हाका. पूण म्हाका म्हजे भुरग्यांक पाळणाघरांत 
सोडपाचें ना. ती खंय इतले आपुलकायेन सांबाळटात? थंय कितली 
भुरगी आसतात, सगळ्यांची सारकी काळजी तरी घेतात काय कोण 
जाणा? ॒ 

“मागीर तुजे कितें म्हणणें तर?” 

म्हाका एक बरेंशे चेडूं मेळटा जाल्यार पळयता? घरांतूच एक चेडूं 
हाडून दवल्ल्यार बरें नही? भुरग्याची बरी वेवस्था जातली. तुं किते 
म्हण्टा?' | | 

म्हाका ते आयकून मनातंल्यान रुपाचो खूब राग आयिल्लो. म्हजो 
सभाव खबर आसुनूय तें म्हाका असले प्रस्न कशें विचारता, फोनावेल्यानूच 
थापट फुलोवन विचारचें कशें दिसलें 'तुज्या भुरग्याचो सांबाळ करपाक तूं 

सऱ्या एका भुरग्याचो फुडार नश्ट करताशें दिसना तुका? पूण हांवे 
च्या प्रस्नाक कायच जाप दिलीना. 

` 'कितें जालें गो संपदा? आसा बी कोण वळखिचे चेडूं ? 
` “हांव तशें कोणाक वळखना आनी चेडू पळोवंक हांव खंय वतलें? 
रे, फोन करतां मागीर.” 
` “बरें, बाय. 

रुपान फोन दवल्लो आनी हांवेय रिसीव्हर आपटिलो. हांकां गरिबाली 
ुरगीं म्हळ्यार फंकणां जाल्यांत. आपल्या भुरग्याक बरें-बरें दिवपाचें 
चंततली पूण दुसऱया भुरग्यांच्या फुडाराक काळखांत चिड्डितलीं असले . 
वृत्तीची मनशां ही. म्हजी इश्टिण असल्या सभावाची कशी आसू. येता? 
` दोन एक म्हयन्यांनी रुपाचो परत फोन आयलो. 

“हॅलो, संपदा बरे मगो?' 

म्हज्या तकलेक आठयो पडल्यो. 

हॅलो, रुपा, कशें आसा? बाय, बी बरें मगो?” 

“बाय बरें आसा गो. तुका तर फोन करपाक वेळच मेळना नी गो 
हांवेंच करुंक जाय तुका.' | 

म्हाका म्हणीन दिशिल्ले 'तुजें असल्या विचारांची इश्टिण आसचेपरस 
नाशिल्ली बरी'. पूण हांवे तशें म्हळें ना. हांवे म्हळे, 

“ना गो फोनूच सारके आसना आमचो. आनी भायरच्यान करतलें 
म्हळ्यार वेळूच मेळना. बायक पळोवपाक येवपाचेंच आशिल्ले हांव.' 

रुपान म्हळें 'हांवेय ताकाचलागून फोन केल्लो. बायच्या बारशाक 
हांवें चड कोणाक सांगलेना. आयतारा दिसा दनपरां यो. जेवणाक रावता 
तुका हांव. | 

हांवे म्हळें “बरें तर येता हांव आयतारा.' चेडूं मेळळें काय विचारु 
कशें दिशिल्ले पूण म्हळें आसूं. मेळूना बी जाल्यार आनी परत म्हर्जेफाटल्यान 
लागतलें. | 

आयतारा हांवे घरांत सगलें आवरल्लें आनी बेगीन भायर सल्ले 
सुमार बारा वरांचेर हांव रुपागेर पावलें. रुपानूच दार उगडलें. आनी दा 
उगड़टनाच तें बडबडटा तें आयकूंक आयलें. “भितर इतलो वेळ कि 
तांतयां घालतालें. कांय हांव येवन दार उगडपाची वाट पळयताले ? 
भजर खंयचे? | 

अशें म्हण्टनाच ताणें दार उगडलें आनी म्हाका पळोवन तें खूश 
जाले. हांव सोफार बसनाफुडें एक चली उदकाचो पेलो घेवन आयलें आनी 
म्हाका दिलो. रुपान परत धोंगशिले “ग्लासांत हाडपांक येना आशिल्ले ?' 

'आसूं गो, हाडलें तें व्हडलें' हांवे म्हळें. 

'हाडले ते व्हडले. कित्याक म्हण्टा तूं ? तें करपाकूच तर 
ताका. ताच्या बापायक फारीक करीना तर हांव.' 

'खंयच्यान हाडले गो ताका?" | 

“आमच्या ऑफिसांत कारवारचो एकलो आसा. ताणेंच हाडलां ताका. 
तांगेर्य आसा खंय एक.” पूण तूं कोणाक सांगू नाका आं.' | 

म्हाका कळळे हें कोणाक सांगू नाका कित्याक म्हण्टा तें. भुरग्यांचेर 
अन्याय करपाक जायना, पैशांखातीर भुरग्यांक कामाक लावपाक जायना. 
हो कायदो आसा, ह्या कायद्याआड गेल्यार आवय-बापायकूय शिक्षा 
आनी कोण कामाक दवरता ताकाय शिक्षा. 

जेवणाचो वेळ जालो तशे त्या चेडवान सगळें जेवण हाडून मेजार 
दवल्लें. रुपान म्हाका वाडपाक सुरु केलें. जेवणाचो बेत बरो आशिल्लो. 
फोडणीचें शीत, चिकन, चपाती. 

बायक सांबाळून इतलें सगळें केन्ना रांदलें गो तुवें?' 

आवंय, तांतूंत कितें व्हडलें तें सगळें चिरुन शिनून दिता, मागीर 
तयार करुंक कितलोसो वेळ लागता? शिकयल्यार तेंवूय बी करपी तें. पूण 


भंय दिसता, वोगीच गॅसाकडेन कितेंय केले जाल्यार जालें. त्यो आनी 
भानगडी कोणाक जाय? 

. मनांत आयले, भानगडी निस्तरच्यो पडच्यो न्हय म्हूण ताका गॅसाकडेन 
. धाडना म्हळ्यार ह्या चलयेक बाबड्या जीवाचे हाका पडूंकच ना. 
जेवण बरें जाल्ले. हांबें म्हळें “त्या चेडवाक वाडीना?' 
“ताका निमाणें वाडटां. सगळें आवरु नाका हें ?' 
म्हाका राग आयलो. आमी जेवता आसतनाच ताका वाडिल्लें जाल्यार 
किर्ते बिगडटा आसलें?' 
आमी जेवल्या उप्रांत त्या चलयेन सगळे आवल्लें. आयदनां बी 
` सगळी घासूंक उडयली. तेन्ना रुपान वचून कालचें उरिल्ले शीत, उरिल्ली 
` दाळ आनी शेळी चपाती दिली. _ 
तें पळोवनूच म्हज्या काळजांत चर्र जालें. असले जेवण तें कशे 
जेवता आसतलें? पूण त्या चेडवान तेंच जेंवण पांच मिनटान भकलें. 
ताका आनी जाय आशिल्लें दिसता. बाय रडटा म्हूण रुपा ताका पाजूंक 
गेल्ले. हांव हळूच उठलें आनी ताका मेजावलें शीत आनी चिकन वाडलें. 
त्या चेडवाचे दोळे लिकलिकले. ते मटामटा जेवलें. खूब दिसांनी मात्शे 
बरे जेवण मेळिल्लें दिसता. 

म्हाका रुपाचो राग आयलो. हांवे संपनांत लेगीत चिंतूक नासलें 
इतली वायट वागणूक रुपा त्या चेडवाक दिताले. बायक दुद पाजून रुपा 
भायर आयलें तोमेरेन त्या चेडवान सगळी आयदना बी घासून-पुसून 
जाग्यार घाल्लीं. काम तर बरें करताले तरी ताचें खावपाक जेवपाक हाल 
जाताले. 

हांवें रुपाक म्हळें लेगीत, ताका कालचें जेवण कित्याक वाडटा गो? 
ताका कितेंय जायत बी मगो शेळे खावन? 

'आवंय, ताका किते जाता, तांकां संवंय आसता तसली आनी 
कालचें जाल्यार कितें जालें ?तें कितें भायर उडोवपाचे ?' 

“भायर उड़ोवंचे पडटा म्हृण ताका घालपाचें? आतां केलां तें चिकन 
इल्लें दिल्यार कितें जाताले ? तुजें बायक तूं कालचें दूद घालशी? 

यु - अशें कितें गो तूं? म्हज्या बायची आणि त्या चेडवाची 
बरोबरी करता तूं? तूं कितें उलयता तें तरी कळटा मगो तुका?' 

"रुपा तूं ताका कसली वागणूक दिता गो? तुज्या बायक त्या 
चेडवाच्या जाग्यार दवरुन पळय. बायकूय तशेंच वागोवपाचें ?' 

'आगो, पूण ताच्या बापायक हांव म्हयन्याच्या म्हयन्याक पैशे 
धाडटा मगो' | 

“काम करता ते आनी पैशे ताच्या बापायक कित्याक? सोरो पिवंक 
मेळचो म्हूण भुरग्याक घाण दवरपी बापूय जायते पळयल्यात हांवें.' 

“आगो संपदा, तूं किर्ते कर म्हण्टा म्हाका ?' 

“पळय रुपा, हांव तुकाच दोश दिना. हांतूंत दोश सगळ्यांचोच | 
आसा. कामाक दवरपी, कामाक लावपी, कायदो काडपी आनी कायदो न 
पाळपी अशे जायते. तूंच चिंत, फाल्या तुजें आनी तुज्या घोवाचे कितेंय | 
बरें-वायट जाले तुज्या बायक मागीर कोण? ताकाय अशेच कोणेंतरी 
व्हेले आनी अशीच वागणूक दिली जाल्यार तुज्या आत्म्याक सूख लागतलें? 
हांव तिखट उलयतां म्हूण तूं रागार जांव नाका, पूण सत्य हें सदां कडूच 
आसता. 

संपदा, तुवें म्हजे दोळे उगडलें. तूं म्हण्टा तें सारकें. पूण आतां हाचेर 
उपाय कितें? हांवे जरी ताका कामाक दवल्लें ना,ताचो बापूय ताका 
दुसरेकडेन खंयतरी दवरतलो.' 

'तूं ताच्या बापायक सांग. ताच्या कामाचे पैशे धाडीना म्हण. तो 
आयकना जाल्यार ताका भय. घाल पुलिसेत कागाळ दितलें म्हूण आनी 
मागीर ते पैशे त्या चलयेच्या नांवान साठय तशेंच ताका स्कूलांत घाल. 
ताकाय शिकय.. 

“पूण ताका शिकयल्यार बायक कोण पळयतलो?” 

'तुका हांवें पयलींच सांगला, कितलीशीच पाळणांघरा आसात. 
 पाळणांघरा भुरग्यांची बरी कुयदाद घेतात. अरदो दीस थंय दवर, अदों दीस 

म्रागीर हें चेंडू पळयतलें, वेल्यान तुका घरांत ताचो आदारुय जातलो. 
ताका आपलेंच चली आशिल्लेवरी वागणूक दी. पूण्य जोडटलें तूं.” 
ततुं म्हण्टा तें सगळे खरें. पूण हो नेम म्हाका एकट्याकूच लागता? 
` म्हजेसारके आनीकूय जायते लोक अशेच भुरग्यांक कामाक दवरतात 
` तांचे कितें? 
तुजेकडल्यान पडपी हें पयलें पावल जातलें. एकट्यान केले काय 
` दुसरे पावल आपशीच फुडें येता. वेल्यान हांव आसाच नही. पेपरार घालून 
` कायद्याक हालयैतले हांव. ह्या गजालांची वासपूस करपाक सरकाराफुडें 
समिती नेमपाचो प्रस्ताव दवरपाचो. हीं भुरगीं आमच्या देशाचो फुडार. ह्या 
फुडाराक आमी काळखांत चिट्डिल्यार देश कसो प्रगती करतलो?' 
तूं म्हण्टा तें सारके, म्हजेंच चुकलें. आयच्यान तुजेकडल्यान म्हाका 
एक बरी शिकवण मेळळी, आत्तांच्यानूच हांव त्या चलयेक आपणायता 
हां! आतां तूं म्हजी इश्टिण सोबली 

दनपारचो वेळ आशिल्लो. कडक वत पडिल्ले आनी असल्या वतांत 
म्हजें आनी घोवाचे पेटिल्ले. आमी दोगूयजाणां एकामेकांक आयकनासली. 
म्हजो घोव म्हजेर दुबाव घेतालो. ताका दिसता की तो नांसतना हांव व 
दुसऱ्यावांगडा भोवता म्हूण. म्हाका तो नाका जाल्ल्यो गाळी घालतालो. 
सद्दां म्हण कितलें आयकून घेवपाचें. आयज हांव ताकां कशेंच ओगी | 
रावपाचें नासलें. उतरार उतर वाडत आसलें. हांवे ताका नाखश्यांनी | 
बुङ्डिलें ताणेंय म्हजेर दोन-चार थापटां फुलयलीं. हांवे मागीर दांडोच | 
उखल्लो. इतल्यांत घरमालकीण आयली आनी. तिणें आमकां दोगांकूय 
भायर काडले आनी दाराक कुलप घालें आनी तिणें आमकां उलयलेंय बी. 
घरांतल्यान भायर काडिनाफुडे तो तडक गेलो. म्हाका कळळें हो 
आनी आतां दोन-तीन म्हयने येवचोना.' हांवूय वचून थंयच खडपार | 
बसलें. खंयचे तकलेंत आयलें आनी हाचे गळ्यांत माळ घाली, देवाकूच 
खबर. घरमालकीण आयली आनी म्हजे फुड्यांत बसली आनी म्हजे 
तकलेवेल्यान हात भोंवडायलो आनी म्हाका झगड्याचें कारण विचारुंक 
लागली. तिणें इतले मायेन विचारनाफुडें म्हाका भडभडून आयलें आनी 
आपोआप म्हज्या मनांतलें तिचेमुखार ओतले. 
'म्हजी भरडकथा खुब व्हड आसा. तुमकां आयकुपाक वाज येतलो.' 
ना, गो, तशें कांय ना. तुजें मन हलकें जाता जाल्यार सांग तूं.” 
“ताई, हांव मुळचे कोल्हापुरचें. म्हजे आवय-बापूय हांब ल्हान 
- आसतनाच पिड्ड्यार जाले. म्हाका म्हज्या मामा-मामीन वाडयलां. खूब | 
हालांत वाडलां हांव. म्हाका दोन धाकटे भाव आसात. तांकांय म्हजे | 
मामा-मामीनूच पोसले. मामी म्हाका शेजारच्या घरांनी बी आयदनां घांसूंक | 
धाडटाली. हांव तेच पैशे मामीक व्हरुन दितालें. पृण ती केन्राच आमकां 
पोट भरुन खावपाक लेगीत दिनासली आमी तिच्या घरांत चाकरांसारके 

ग्राम करुंक जाय आशिल्लें. मामा-मामीच न्हय तर तांची भुरगी लेगीत 
कां वायट वागणूक दिताली. जेन्ना हांव वयार आयलें, मामाल्या 
ल्यान म्हाका खूब लाडी-गोडी लायली. लग्न जावपाचे बीन उतर दिलें 
ण एक दीस हांव पुरायपणान ताचे सुवादीन जालें. म्हजी कूड हांवे 
का ओंपली. ही चूक म्हाका म्हारग पडली. म्हाका दीस गेले, ते आयकून 
म्हजी फाटच सोल्ली. आपल्या चल्याचे नांव घेता म्हण म्हाका 
रां भायर घालें. मामान लेगीत म्हनी काकुळट केली ना. घरांतल्यान 
गयर काडटकच आनी उपाय ना जावन हांव चलत रावलें. रस्त्यार 
रलतना एक गाडी थारली आनी गाड्येंत भितर बशिल्ल्या मनशान 
बचाल्लें “येता गो?' 
` कांयच सुचना जावन हांव ताचेवांगडा गेलें. ताणे गाडी व्हरुन रानांत 
गांबयली. तागेलो हेतू कळून हांवे आडडूपाक तोंड उगडे केलें. पूण त्या 
बनशान म्हजे तोंडूच थांपलें आनी म्हणूंक लागलो “ओगी रावल्यार पैशे 
ैब्ठटले' अशें म्हणनाफुडें हांव ओगी रावलें आनी ताणें आपलें काम 
पादयले आनी दोन हजार म्हजेर उडयलें आनी वाटेर म्हाका देंवयले. ते 
पैशे घेवन हांव कितलो वेळ थंयच उबें 'रावलें. मागीर हांवे चिंतलें “आतां 
ह्याच वाटेन वचपाचें. सददां न्हय जाल्यार एक थोड़ो तेंप तरी पोटांत 
ब्राउटल्या भुरग्याक पोसपाक पैशांची ताकत जाय नही. हांबें मागीर एक 
बिराड केलें. दर राती एक नवें गिरायक येतालें. ह्या धंद्यांत लज वताली 
पूण पैशे मात खूब मेळटाले. जाता तितले पैशे सांठोवन एक दीस हो धंदो 
सोडून बरी जीण जगपाचें थारायिल्लें हांवें 
स म्हयने जाले तेन्ना गिरायकाक आंगार घेवपाचें बंद केलें हांवें 
सांठयिल्ल्या पैशांचेर म्हजो खर्च काडटालें हांव. करतां-करतां णव म्हयने 
भरुन एका सोबितश्या चलयेक जल्म दिलो. ताका हांवे प्रेमिका हे नांव 
दवल्लें. प्रेमिकाचे सगळे करपांतूच म्हजे दीस वचूंक लागलें. प्रेमिकाक 
सांबाळीत म्हजो धंदो हांवे परत चालू केलो पूण प्रेमिकाखातीर हांव पुराय 





ल्प घेताले हांव प्रेमिकाखातीर, वर्स जातासर बँकेंत हांवे खूब्ब पैर 
सांठयले. प्रेमिकाक तीन वर्सा जायसर हांवें हो धंदो सोडलो ना. आंगार 
सोबशे 'भांगर केले आनी उरिल्लें सगळे पैशे बँकेंत दवरुन तें बिराडूच 
सोडलें आनी रातचें रातीच रेल्वेन बसून गोंयांत आयलें. गोंयांत येवन 
खंय वचूं कांय कळना जालें. इतल्यांत एक पायलट आयलो आनी ताणें 
विचाल्ले खंय सोडूं?” तेन्ना म्हाका धड कोंकणीय येना आशिल्ली. हांबें 
हिंदीन ताका जाप दिली "तुम्हारी भाषा नही आती. मकान चाहिए ।' अशे 
म्हणिनाफुडें ताणें बस' म्हळें. 

प्रेमिकाक हांवे मदी बसयलें. ताणे एक बॅग फुडें घेतली, एक 
फाटल्यान बांदली आनी धाकटी बॅग हांव घेवन बसलें. ताणें फर्रर करुन 
गाडी सोडली ती एका गावांत थारयली. त्या गावांत एका घरामुखार ताणें 
म्हाका सोडलें आनी म्हळें “हांगा बिराडाची वासपूस कर.” हांव ओगीच 
रावलें. तें पळोवन तो आपुणूच त्या घरांत गेलो, तांचेकडेन कितेंतरी 
उलयलो आनी परत येवन म्हजे सामान घेवन एका कुडींत गेलो. थंय ताणें 
सामान दवल्लें आनी म्हाका म्हणूंक लागलो, इधर रहो, कोई तकलीफ 
नहीं॥ आनी म्हाका भाडें बीन कांय सांगलेंना. मागीर घरमालकिणीकडल्यान 
कळळें को ताणें हांव ताची पयसूल्ली भयण म्हूण सांगलां. म्हाका माल्शें 
बरें दिसलें. परक्या राज्यांत कोणाचो तरी आदार मेळळो पूण तरी मनाक 
खटकतालें की ताणें गाड्येचें भाडे बीन किदयाक घेवना काय म्हण? 
इतल्यांत दारार टकटक जाली. पळयल्यार तो दारांत उबो. तिळसांजच्या 
वेळार ताका पळोवन पोटांत कल्ल जालें. बिराड करुन दिलां म्हूण मनांत 
उपकाराची भावना आसली. त्याच भावनेन ताका हांवें च्या दिली. तेन्ना 
ताणें जेवूनच वतलो म्हूण सांगलें. हांवे ताका विचाल्ले 'बहन माना 
इसलिए शुक्रिया.” ताणें म्हळे “वो मैं ऐसेही बोला है । वैसा बोलना पडता 
है. तुम अच्छा लगा, इसलिए तुमको इधर रखा. सीधा ही तुमसे पूछता है। 
मेरी बीबी बनोगी? मूझसे शादी करोगी?” 


ए 


हांव थंयच शॉकाद जालें. ताणें अशें म्हण्टकच मनांत उजवाडाची 
वांत पेटली. पुण दुसरेच खिणांत मन निशेलें. हो खरे सांगता काय फट? 
कांय खबर ना. नात्यांतल्या मनशान फटयलें, परको मनीस किर्ते आदार 
करतलो, हावे ताका जाप केली ना. त्या रातचो तो जेवलो आनी गेलो. 
म्हाका अजाप दिसलें हो मनीस रातचें पान चोखले शिवाय कसो गेलो? 
दुसरे दिसा तो परत आयलो आनी ताणें म्हळे 'दुसरा रुम देखा है। 
दुसरे गांव में जाएंगे, जाते समय शादी करेंगे ।' अशें सांगून ताणें बिराड 
कवळूंक सुरु केलें. दुसर्‍या गांवांत वतना वाटेर देवळांत वचून गळ्यांत 
मणी घालो आनी भांग भल्लो. तशें करचें पयलीं ताणें म्हाका सांगले मेरी 
पहली शादी हुई है । मेरे बच्चें भी है ।' तशेंच ताणें सांगलें की म्हजेपासून 
आनी भुरगी जावंक जायना आनी आपूण दोन दीस हांगा जाल्यार दोन 
दीस थंय रावतलो. म्हाका तें सगळे पडूंक नासलें. म्हाका कुकमाचो आदार 
मेळटालो तो पूरो आसलो. 
धा-बारा वर्सा जाली आमी त्याच रुमांत रावली. प्रेमिकाक अठरा 
वर्सा सरली. त्या काळांत हांव बरी कोंकणी शिकलें. म्हजो घोव असोच 
दोन दीस रावतालो, मर्दी झगडटालो आनी थोडे दीस येनासलो. पूण हांव 
म्हजे चलयेक पळोवन दीस घालयताले. प्रेमिका बरें दिसतालें. देवान 
म्हजेसारकेच ताकाय रुप दिल्लें. पूण म्हाका ताच्या फुडाराचो भ॑य पडिल्लो. 
हांव जाता तितलें ताका सांबाळटाले. म्हजेंसारके ताचे जुवानपण फूलता 
फुलतनाच बावूंक जायना म्हूण जतनाय घेतालें. दोळ्यांत तेल घालून 
लेगीत जावपाचें तें जालेंच. ताकाय दीस गेले. विचारतगेर ताणें एकट्याचे 
नांव घेतलें. म्हज्या घोवाक कळटगेर तर तो चलयेक मारुकूंच धावलो. 
पूण हांवें आडायलें. चलयेक घेवन सरळ त्या चल्याकडेन गेले आनी 
ताका विचाल्लें 'म्हजें चलयेकडेन लग्न जाता?” काय म्हूण विचाल्लें. तो 
पयली मात्सो कचरलो पूण ताणें जाता म्हळें. तो एका कंपनींत कामाक 
आसलो. दोन-अडेज हजार जोडटालो. हांवे तांचें लग्न करुन दिलें. 





अमन सांबाळून दवरिल्ले पैशे ताच्याच नांवार दवल्लें. आनी मागीरुच | 
घरा आयलें. घराकडेन आयल्यार घोवान झगडूंक सुरु केलें. चलयेचो | 
संवसार सुरु जालो म्हूण खोशी जावंचेबदला ताका राग आयिल्लो. तो | 
म्हजेकडेन झगडून - झगडून घरा गेलो. तो कित्याक झगडटालो, हांव 
जाणा. ताचो दोळो म्हजें चलयेचेर आशिल्लो. ताका आमी फक्त गरजेपुरती . 
जाय आशिल्ली. म्हजे चलयेक हांवे म्हज्या पैशांनी वाडयलां. लगीन . 
लेगीत म्हज्या पैशांनी केलां.” 

'जाणा तूं ताई ह्या मनशाकडल्यान सुटका मेळची म्हृण एक दीस 
हांवे बिराड सोडपाचें थारायले पूण ताका कशें कळळें कोण जाणा. दिस्त 
त्याच वेळार थंयच हजर. मागीर घे55 झगडीं. घरमालकीणीन आमकां 
भायर काडलें. हांगां तर तूं पळयताच. एक दीस येता, चार दीस नाच 
जाता. आतां झगडी कित्याक जाल्यांत जाणा तू? चलयेक सातवो म्हयनो 
लागला. बाळंतपण करुंक हाडूया म्हण्टा म्हण तो आतां आडडतालो. 
म्हाका खूब माल्लें. तें हांगा आयल्यार ताचें सादना न्हय ताई? तुमीच 
सांगात हांव किर्ते करुं? हांव प्रेमिकाक हांगा हाडटलेंच. म्हजे चलयेक हांव 
रस्त्यार सोडचेंना. एकलें बाळंतपण करतना कितले त्रास भोगता हांब 
जाणा. हाका कितें? आनी तो कितें बाळंतपण करपाक आपलें पदरचे पैशे 
मोडटलो? ताई, एकच आदार करात. तो जर चड जबरदस्ती करत 
जाल्यार म्हाका आदार करात. तो म्हाका सोडून गेल्यार लेगीत जाता. हांव 
हांगा एकटेंच कशेंतरी पोट भरुन खायन. तुमी म्हाका इतलोच आदार 
करात. 

ताईन म्हजो हात मोन्यानीच दांबलो. म्हाका आदार आसा म्हणपाची 
'खात्री जाली. आनी म्हज्या मनाक थाकाय मेळळी. 


| ए 


लन्‍्ठम्बन्‍्ठ 





देशपांड्यांच्या घरांत श्वेतान सून म्हूण पावल दवल्लें आनी ते घर 
ताणें आपणायलें. मांय-मांवाक ताणें आवय-बापूय मानले, नण्डेक भयणीवरी 
करुंक लागलें आनी घोव तर ताचो जीव. अशें हे सोबीतशे घर पाचव्याचार 
शेतांमदी वशिल्लें. 

गांवांत श्वेताच्या घरच्यांक मान आशिल्लो. श्वेता शाळेत शिकयतालें. 
ताणें तशें घोवाक स्पश्टच सांगिल्ले की लग्न जावन लेगीत आपूण 
शिकयतलें, वांगडा घरचीं कामांय करतलें. श्वेताल्या घोवान म्हळ्यार 
शशीन विरोध करुंक नासलो. श्वेतालो सभाव खेळकर, सगळ्यांचे मन 
जिंकून घेवपी, शशीय सभावान बरो. कोणाकूय केन्नाय पावपी पूण ताचो 
एक नेम तो घरच्या कामाक केन्नाच हात घालना आनी श्वेताक ताकाचलागून 
राग यतालो. श्वेताचे म्हणणें इतलेंच, सददां न्हय तर केन्नातरी ताणें 
घरकामांत मात्सो तरी आदार दिवंचो. पूण शशी हो आवय-बापायलो 
एकटोच चलो जाल्ल्यान ताका घरचें काम केन्नाच करुंक लावूं नाशिल्ल्यान 
तो श्वेताचेय कांय आयकना. केन्रा-केन्ना श्वेता ताचेकडेन खूब झगडटा को 
आपले कांय आयकना, आपल्याक कांय हाडिना तशेंच मुदूदम जावन 
आपल्याक खंय व्हर लेगीत ना. तेन्ना शशीची जाप तयार.' हांव केन्ना 
आवयचेंच आयकना, केन्नाच आवयक कांय हाडूना, आवयक खंयच 
व्हरुना मागीर तुजे सगळें म्हणणें आयकत जाल्यार ती किते म्हण्टली ?' 

श्वेताचे मन मागीर झगडटा. एक मन शशीचे म्हणणें आयकून घेता, 
दुसरें मन म्हण्टा की आवय आनी बायल एकूच ? हांवे कितें तिचें आयकूं 
नाका म्हळां? तिका फिरुंक व्हरु नाका म्हळां? बेश्टोच तिचे निमित्त सांगून 
म्हाका गुठलायता. | 

श्वेताचो मांव बेस बरो मनीस. तो केन्नाच कोणाचें वाटेक ना. देवाचे 
आनी ताचें मन एकूच. कोणें ताचे वायट लेगीत केल्यार तो ताचें बरे 


लाग 





` करता. सभावानूय मायेस्त, घरचो सगळो खर्च तोच करता. घरांत वाद 
जाल्यार लेगीत तो मिटयता. श्वेताक जाल्यार तो आपल्या धूवेसारको 
वागयता. 
वेताचे नण्डेचे लग्न जालां. तिका पुण्याक दिलां पूण तें श्वेताक बरें 
करता. सादारपणान नणंद भावजयेची वागणूक आसता तशी हांची ना. हीं 
एकामेकांचे मन सांबाळटा. घरच्या मनशांक श्वेता हळू-हळू जाणून घेता. 
तांची मनां तांच्या कलान वागून जिकूंन घेता. पूण श्वेता तळमळटा मांयचें 
मन जिकपाक. मांयचो सभाव ताका कळिल्लो पूण खूब फावटी तिचेखातीर | 
ते एक करुंक वता आनी जाता दुसरेंच. | 

श्वेताची मांय सभावान बेस बरी. श्वेताक ती उणाक वागणूक दिना] 
पूण घरांत श्वेताचे कांय एक चलना. श्वेता तिका आपले आवयवरी मानता 
म्हण तिणें केन्ना तापयलें बी जाल्यार ते आपल्या बच्याकूच अशें तें धरता. | 
तिचें तोंड खूब चलता, खंयच्याय कारणाक ती बडबडत रावता आनी तेंच 
श्वैताक आवडना. 

एका जाग्यार आशिल्ली वस्त दुसरेकडेन दवरिल्ली तिका खपना, 
घर वेवस्थित आसूंक जाय, कपड़े अस्तावस्त पडूंक जायना, सकाळीं उठून 
पयली घरांत सारण फिरोवंक जाय, न्हाल्या उप्रांत देवाक दिवो दाखोबंक | 
जाय, मागीर नाश्ता करपाचो, ती काडून दिता तितलेय कपडे उमळूंक 
जाय, आयदनां सारकी घासून-पुसून दाळूंक जाय, कपडे तीन-चारदा 
पिळूंक जाय, घराभोंवतणीय दोन दिसांनी एकदा लीप करुंक जाय. सदांच 
घर पुसूंक जाय, घरांत तिका जाय तेंच रांदूंक जाय, ती सांगता तीच 
भाजी, नुस्तें हाडूंक जाय आनी हयो मागण्यो सदच्योच? 

श्वेताचे कुळारा ताका संवंय नाशिल्ल्यान ताचेकडेन हे सगळें सारकें 
जाताच अशें ना, तरी तें यत्न करता. सकाळींफुडें उठून न्हावन दिवो 
लावन नाश्ता करुन, कपडे उमळून मागीर तें शाळेंत वता. पूण एकेकदां 
ताची मांय उसरां उठटा. मागीर तें तरी कितें करतले? म्हूण तें सारणूच 


एं 


रीना. त्या राती मागीर श्वेताक थोमणो बसताच. एकेकदां श्वेताक वेळ 
गाता तेन्ना तें कपडे उमळना आसतना तशेंच वता. मागीर मांय आदळ 
बापट करुन आशिल्ले-नाशिल्ले सगळे कपडे काडून उमळटा. रातचें 
[बन पळयल्यार हिचे पांय सूजतात. सगल्यांक मुद्दाम सांगता की 
दकांत उबे रावन पांय सुजले पूण तेन्ना मांव तिकाच तापयता "तुका जाता 
जाल्यार कर नाजाल्यार ओगी बस.” श्वेताचे मन ताकालागून तळमळटा. 
| मनांत म्हण्टा की एक दीस उमळना जाल्यार कितें जग परतता? श्वैता 
तका कांय म्हणना पूण दुसरे दिसा सगळी कामां करुन वता, तेन्ना तिजे 
गोंड फुलता. 

श्वेताचे मांयचो हात रांदपाक सदळ, अन्नपूर्णा म्हळ्यार जाता तिका. 
केन्नाच कोणाक उपाशी मारचिना. पूण सगळींजाणां कामाक गेल्ले कारणान 
ओणाचो जेबपाक बी येवपाचो वेळ थारिल्लो आसना. श्वेता तिका खूब 
फावटी सांगता की दनपारचे एकट्याक जायशे- रांद म्हूण. रातचे आपूण 
येवन सगळ्यांक रांदता. मांव, शशी आनी श्वेता घरांत एकूच वेळ 
जेविल्ल्या कारणान गरम जेवण मेळळ्यार बरे. पूण ना ही सकाळचीच 
गंदून दवरता दोन दोनदां रांदूक गॅस चड वता म्हूण दोन वेळचे एकदांच 
शांदून दवरता. नाका थंय कंजूशपणा करता. 

मांवान आनी शशीन कूरकूर केली काय दोन-तीन दीस रातचें 
मागीर गरम-गरम रांदता. पूण श्वेतान सांगिनाफुडे ती केन्नाच आयकना. 
श्वेताक, श्वेताच्या मांवाक, शशीक शेळें जेवण मात्य आवडना म्हूण श्वेता 
ठराविक जेवण करता तें तिका मानवना. ती श्रेताक 'कांटूक' म्हण्टा पूण 
मांव म्हण्टा “तशेंच बरे, 'जेवण भायर पडना.” श्वेताचे मांयक लेगीत शेळे 
जेवण चलना. तिका माल पडटा, गॅस जाता म्हूण एकेकदां मागीर श्वेताचे 
आयकूचेंच पडटा. | 

श्वेताचे मांयक केन्नाच पयशे पावनां सदांच पयशे-पयशे करीत 
आसता. म्हय॑न्याचो खर्च मांव दिता पूण सददां घरांतल्यान भायर सरता 


, 

आसतना ती शंभर-दोनशे काडून घेताच. वयल्यान दुकानांतल्यान म्हाल 
हाइंक लायता. मांव सोसूंक जाता तितले दीस सोसता पूण सोसपाचीय 
एक शीम आसता तेन्ना तो तिका तापोवन काडटा म्हूण दोन दीस पेशे 
मागपाचे उणें जाता. उप्रांत तेच चालू. शशी जाल्यार घरांत एक रुपया 
लेगीत दिना, तो फक्त घरांत कसल्योय वस्तू हाड. घर सारके करपाकूच 
पैशे मोडटा. पूण तोय बेश्टो पैशे मोडना. ताकालागून घरांत ताका कोण | 
कांय म्हणिना. श्वेता घरांत आयिल्ल्याक श्वेताय घरांत पैशे दिना, पूण 
आपूण जावन तें सामान घरांत हाडटा, मांयक जाय जाल्यार पैशे दिता, 
घोवाकूय दिता, उरिल्ले तशेच दवरता. तेय तशें बेश्टे पैशे मोडिना. 

श्वेताचे मांयक सददां रांदून-रांदून बेजार येता म्हण ती आयतारा 

दीस सकाळीफुडेंच श्वेताच्या कानार घालता आज तुजी पाळी आं रांदपाची.' 
श्वेता आं म्हण्टा आनी बाकिची सगळीं कामां करुन येता म्हणसर हिचें 
जेवण तयार. मागीर म्हण्टा, 'आसूं दी. एक दीस मेळटा, सुशेग घे | 
मात्सो.' तशें म्हण्टगेर श्वेताक बरें दिसता. मागीर थोडे दीस ती श्वेताकडेन : 
बरी वागता. ताका मात्तूय दूकयना. सकाळीं बेगीन उठून आपूण नाश्ता 
करता तेन्ना श्वेताक तिचेकडेन कशें वागप ती तापयना शशी मागीर उमेदीन 
सगळ्यांक भोवपाक व्हरता आनी उमेदीन आसतनाच परत ती तोंड 
फुगयता. तेवेळार श्वेताक खूब वायट दिसता की आपूण हिचे सगळे 
आयकतां, हिका बरें करता, हिणें तापयल्यार लेगीत वायट मानून घेना 
मागीर आपल्याकडल्यान एक बारीकशी चूक जाल्यार ही पोटान कित्याक 
घालीना? श्वेता तिचें मन वळोवपाक तळमळटा. ती उलयना जाल्यार 
तिचेकडेन तें चड उलयता. श्वेता तिची कागाळ केन्नाच शशीकडेन करीना 
कित्याक ताका खबर आसा की आपल्या मनांत कांय वायट ना. आपणें 
तिचें केन्नाच वायट चिंतूना मागीर ती तरी आपल्याक वायट कित्याक 

वागयतली? खंयतरी आपलीच चूक आसतली अशें चिंतून तें तिचे मन 
जिकपाक तळमळटा 


एं 


रीना. त्या राती मागीर श्वेताक थोमणो बसताच. एकेकदां श्वेताक वेळ 
गाता तेन्ना तें कपडे उमळना आसतना तशेंच वता. मागीर मांय आदळ 
पापट करुन आशिल्ले-नाशिल्ले सगळे कपडे काडून उमळटा. रातचें 
[चन पळयल्यार हिचे पांय सूजतात. सगल्यांक मुद्दाम सांगता को 
दकांत उबे रावन पांय सुजले पूण तेन्ना मांव तिकाच तापयता 'तुका जाता 
जाल्यार कर नाजाल्यार ओगी बस. श्वेताचे मन ताकालागून तळमळटा. 
म मनांत म्हण्टा की एक दीस उमळना जाल्यार कितें जग परतता? श्वेता 
तिका कांय म्हणना पूण दुसरे दिसा सगळी कामां करुन वता, तेन्ना तिजे 
तोंड फुलता. 

श्वेताचे मांयचो हात रांदपाक सदळ, अन्नपूर्णा म्हळ्यार जाता तिका. 
केन्राच कोणाक उपाशी मारचिना. पूण सगळींजाणां कामाक गेल्ले कारणान 
कोणाचो जेवपाक बी येवपाचो वेळ थारिल्लो आसना. श्वेता तिका खूब 
फावटी सांगता की दनपारचे एकट्याक जायशेः रांद म्हूण. रातचें आपूण 
येवन सगळ्यांक रांदता. मांव, शशी आनी श्वेता घरांत एकूच वेळ 
जेविल्ल्या कारणान गरम जेवण मेळळ्यार बरे. पूण ना ही सकाळचीच 
रांदून दवरता दोन दोनदां रांदूक गॅस चड वता म्हूण दोन वेळचे एकदांच 
रांदून दवरता. नाका थंय कंजूशपणा करता. 

मांवान आनी शशीन कूरकूर केली काय दोन-तीन दीस रातचें 
मागीर गरम-गरम रांदता. पूण श्वेतान सांगिनाफुडे ती केन्नाच आयकना. 
श्रेताक, श्वेताच्या मांवाक, शशीक शेळें जेवण मात्य आवडना म्हूण श्वेता 
ठराविक जेवण करता तें तिका मानवना. ती श्वेताक 'कांटूक' म्हण्टा पूण 
मांच म्हणटा “तशेंच बरें, जेवण भायर पडना.” श्वेताचे मांयक लेगीत शेळे 
जेवण चलना. तिका माल पडटा, गॅस जाता म्हूण एकेकदां मागीर श्वेताचे 
आयकूचेंच पडटा. 

श्वेताचे मांयक केन्नाच पयशे पावना सदांच पयशे-पयशे करीत 
आसता. म्हयन्याचो खर्च मांव दिता पूण सददां घरांतल्यान भायर सरता 

आसतना ती शंभर-दोनशे काडून घेताच. वयल्यान दुकानांतल्यान 
हाडूंक लायता. मांव सोसूंक जाता तितले दीस सोसता पूण सोसपाचीर 
एक शीम आसता तेन्ना तो तिका तापोवन काडटा म्हूण दोन दीस पेशे 
मागपाचे उणें जाता. उप्रांत तेच चालू. शशी जाल्यार घरांत एक रुपया 
लेगीत दिना, तो फक्त घरांत कसल्योय वस्तू हाड. घर सारके करपाकूच 
पैशे मोड़टा. पूण तोय बेश्टो पैशे मोडना. ताकालागून घरांत ताका कोण | 
कांय म्हणिना. श्वेता घरांत आयिल्ल्याक श्वेताय घरांत पैशे दिना, पूण | 
आपूण जावन तें सामान घरांत हाडटा, मांयक जाय जाल्यार पैशे दिता, 
घोवाकूय दिता, उरिल्ले तशेच दवरता. तेय तशें बेश्टे पैशे मोडिना. 
श्वेताचे मांयक सददां रांदून-रांदून बेजार येता म्हण ती आयतारा 
दीस सकाळीफुडेच श्वेताच्या कानार घालता आज तुजी पाळी आं रांदपाची.' : 
थैता आं म्हण्टा आनी बाकिची सगळीं कामां करुन येता म्हणसर हिचें | 
जेवण तयार. मागीर म्हण्टा, 'आसूं दी. एक दीस मेळटा, सुशेग घे | 
मात्सो.' तशें म्हण्टगेर श्वेताक बरें दिसता. मागीर थोडे दीस ती श्वेताकडेन 
बरी वागता. ताका मात्तूय दूकयना. सकाळीं बेगीन उठून आपृण नाश्ता 
करता तेन्ना श्वेताक तिचेकडेन कशें वागप ती तापयना शशी मागीर उमेदीन 
सगळ्यांक भोवपाक व्हरता आनी उमेदीन आसतनाच परत ती तोंड 
फुगयता. तेवेळार श्वेताक खूब वायट दिसता की आपूण हिचे सगळे 
आयकतां, हिका बरें करता, हिणं तापयल्यार लेगीत वायट मानून घेना 
मागीर आपल्याकडल्यान एक बारीकशी चूक जाल्यार ही पोटान कित्याक 
घालीना? श्वेता तिचें मन वळोवपाक तळमळटा. ती उलयना जाल्यार 
. तिचेकडेन तें चड उलयता. श्वेता तिची कागाळ केन्नाच शशीकडेन करीना 
कित्याक ताका खबर आसा की आपल्या मनांत कांय वायट ना. आपणें 
तिचें केन्नाच वायट चिंतूना मागीर ती तरी आपल्याक वायट कित्याक 
वागयतली? खंयतरी आपलीच चूक आसतली अशें चितून तें तिचे मन 
जिकपाक तळमळटा. 

एक शेट आशिल्लो ताचें नांव रामलाल. म्हजे वळखिचोच. गांवचे 
सगळे लोक ताचेकडेन भांगर करुन घेता. भांगर मात एकदम बरें दिता. 
पृण ताचो एक नेम आशिल्लो. तो शुक्रारचें भांगर केन्नाच दिनासलो. ताका 
मागीर कितलेंय व्हड गिरायक येवूं, कोणेंय कितलोय पेज धरल्यार लेगीत 
तो त्या दिसा भांगर विकी नासलो. तो मानतालो की शुक्रारा दिसा जर 
भांगर दिलें वा विकलें जाल्यार लक्ष्मी रागार जाता वा ताका कसलें तरी 
लुकसाण जाताच आनी हें तो मानता ताका भोगिल्ल्या घडणूकांवयल्यान. 

म्हाका तरी हें सगळें अंधविश्वासूपणां दिसता. पूण तो सांगता 
तेप्रमाण.. 

असोच एक शुक्रार आशिल्लो. त्या दिसा तागेर एक गिरेस्त 
गिरायक आयलें आनी ताणें दुकान उगडून आपल्याक एक हार दी म्हूण 

मागलो शेटीन ताका सांगलें 

शुक्राचे हांव दुकान उगडना आनी भांगरुय विकना तेन्ना त्या 
गिरायकान म्हळें 

हांव दुसऱया दुकानांनी वचून आयलो. पूण म्हाका अशें कळळ की 
म्हाका जाय तसलो हार फक्त तुजेंच लागी आसा आनी तो म्हाका आयच्या 
आजूच जाय. म्हजे चली फाल्यां अमेरिकेक वचपाचे आसा आनी ताका 
तोच हार घालून वचपाचें आसा. त्या हाराचें तूं जाय तितले पैशे घे 

अशें म्हणनाफुडें शेटीक आस जाली. ताणें गिरायका लागीं दोब्राद 
पैशे मागले आनी त्या गिरायकान दिलेय बी. शेटील्या दुकानांत त्याच 
राती चोरी जाली आनी त्या गिरायकान दिलले ताचेपरस चौपटीन ताका 
लुकसाण जालें 

आनी एक दीस अशेंच, तांचोच कोणाचो तरी सोयऱयांचो वाडदीस 
आशिल्लो आनी तो दीस शुक्रार आशिल्लो. शेटीचे बायलेन दुकानांतलेंच 

एक भांगराचे कडें भेट म्हण दिवपाक व्हेली. तिकाय बी असल्या अंधविश्वासाचेर 
विश्वास नाशिल्लो. त्याच दिसा राती घरा येता आसतना केळ्याच्या 
सालीचेर ती निसरून पडली आनी तिचो पांयूच फ्रॅक्चर जालो. त्या 
दिसाच्यान तिचोय घोवाच्या सांगण्यार विश्वास बसलो 

अशेंच आनी एक फावट ताणें कोणाक तरी भांगर करुन दिलें आनी 
ताका तेन्नाय लुकसाण जाल्लेंच तेन्नाच्यान शेटीन कानाक पीळ घालो. | 

ह्यो गजाली ताणे खबऱयांभितर म्हाका सांगिल्ल्यो आनी हांवें त्यो | 
उडोवनूय लायल्यो. शेट म्हण्टा की तेन्नाच्यान ताका कसलेंच लुकसाण 
जायना वयल्यान तो फायदयांत आसा म्हळ्यार लक्ष्मी ताच्या घरांत भरुन 
वोतता आनी म्हत्वाचें म्हळ्यार तो ताची बायल, चेडो आनी चेडूं खूब 
सूखी आसात, तांकां कसलोच त्रास ना. | 

शेटीन म्हाका ह्यो गजाली सांगल्यार आतां खूब वर्सा उलगलीं | 
मदल्या काळांत म्हज्या आनी शेटील्या घरांमदीं इश्टागत बरी वाडिल्ली. 
सूख-दूःख्खाच्या प्रसंगाक आमचें यो-वच वाडिल्लें आनी इतले मजगती | 
आमच्या भुरग्यांचे केन्ना जमले तें कळळेंच ना. ही गजाल म्हाकाच पयलीं 
कळळी. गार्डनांत बसून आयस्क्रीम खातना म्हाका ती दिश्टी पडली. 
पळोवंकूच उल्ले हांव. आमच्यो जाती वेगळ्यो, ती शेटीली आनी आमी 
मराठी लोक, कशें जावपाचें? तेंच चिंतीत हांव घरा पावलें. चली घरा 
येतकच ताका तोंडारुच विचाल्लें. 

'गार्डनांत कोणाबरोबर आशिल्ले?” 

गार्डनांत....खंय....केन्ना?” तें गडबडले. 

हांवें म्हळें 'हांवे पळयलां, तूं चिन्मयाबरोबर आयस्क्रीम खातालें.' 

पयलीं तें मात्शे भियेलें आनी मागीर नित्शेव केल्लेवरी उलोवंक 
लागलें. 

मम्मी, तुवें पळयलां जाल्यार बरेंच जालें. म्हजो चिन्मयाचेर मोग 
आसा आनी हांव ताचेचकडेन लग्न जातले.” 

'तें सांगता आसतनाच ताचो बापूय थंय आयलो. ताका आयकून बरें 
सलें दिसता कित्याक तर तो खोशयेन म्हणूंक लागलो. 

हें बरें केलें तूवें वीणा. नवरो भुरगो सोदपाचें आनी टॅन्शन ना 
हाका. 

“बाबा, तुमी रागार ना म्हजेर?” 

“बाय, रागार कित्याक जावं? चिन्मय एकदम बरो भुरगो. आतांच्या 
गांत बरे भुरगे मेळपाक कुस्तार आनी जात कोणे पळयल्या? तुजे 
म्मीक हांव मनयता. 

“तुमची हरकत ना जाल्यार म्हजी कित्याक आसतली?' 

'चलात तर. शेटील्या घरांत उलोवणी करुंक वच्चे पडलें आतां. 

वीणा लजून भीतर थांवलें. त्याच दिसा सांजेची आर्मी उलोवर्णी 
पाक शेटीगेर गेलीं. शेटीनूय ताणून धल्लें ना. लग्न थरोवपाक भटाक 
आपयलें. भटान शुक्रारचोच म्हूर्त धल्लो. आमी दोगांयनी मान्य केलें. 
पुमार देड म्हयन्यान लग्न आशिल्ले. लग्नाची सगळी तयारी जाल्ली. 
शेटीन चल्याक जाय ते भांगर भायरच्यानूच विकतें घेतलें कित्याक तर 
शुक्रार दीस ताच्या घरांतली वस्त ताका दिवपाक नाका आसली. सुनेक 
लेगीत मंगळसूत्र ताणें दुसर्‍्याकडल्यान करुन घेतले. जालें. लग्नाचो दीस 
आयलो. माळ घालपाचो म्हूर्त लागी पावलो. शेटीन मणी बोल्सांत 
दवरिल्लो तो सोदूंक लागलो. ताका कल्ल जालें. बोल्साँत मणी नाशिल्लो. 
सगळ्याक सोदलो. लग्नाचो म्हूर्त वतालो, म्हूण मागीर हांवे म्हळे 

“दुकानांत आसा जाल्यार एक मणी हाडात आतां. आतां खंय 
वचूया हाडपाक?' 

“ना, ना तें शक्‍य ना. तुमकां खबर आसतनाय तुमी.'अशें सांगतात?' 

“शेटजी तुमी असले अंधविश्वास अजून मानतात? आतां वेळ ना. 
आनी कितें उपाय आसा. म्हजे आयकात म्हजो विश्वास आसा देवाचेर. 
कांय वायट जावंचेना.' 

म्हजेवांगडा हांणीय बी शेटीची जायती समजूत घाली तेत्रा शे 
वचून दुकानांतलो मणी हाडलो. मंगळसूत्राची एक गजाल सोडल्यार लर 
बरें जालें. हेवटेन फोग मारुंक सुरु. फोग लायतना एक कीट माटवाः 
वचून पडली. माटवान रोखडोच पेट घेतलो. सगळ्यांनी भायर 
माल्ली. भायर येवन पळयल्यार न्हवरो भुरगो ना. सगळ्यांचेर आकांत. 
दोग-तीग जाणांनी भीतर वचून बेशुध्द पडिल्ल्या न्हवच्याभुरग्याक उकलु 
भायर हाडलें तशेंच हॉस्पिटलांत व्हेलो. हॉस्पिटलांत व्हेले उप्रांत ब 
ताचेर उपाय केले. डाँक्टरान सांगले, भुरग्याचे दोळे गेले. 

`` शेट रडत बशिल्लो. म्हजेर आकांत आयिल्लो. भकास नदरेन ताणें 

म्हाका पळयलें 'पळयलें? तुमच्या सांगण्यान देवाच्या विश्वासार हांबें मणी 
काडलो. पूण जावपाचें ते जालेंच तुमचो विश्वास फट थल्लो. तुमच्या 
विश्वासाक लागून म्हज्या चल्याची ही हालत जाली. आतां कशी करपाची 
ही भरपाय? म्हज्या चल्याचे आयुश्य पिड्ड्यार जालें ते जालेंच, तुजे 
चलयेचें कितें?' | 

म्हजेकडेन जाप नासली. ताच्या ह्या प्रस्नाक हांव कितें जाप दितलें. 
आशिल्ले?' मनांतल्यान हांव देवाचेर चरफडटालें. म्हज्या विश्वासाक वेर. 
गेल्ली. पूण नशिबूच तसलें जाल्यार कितें करुया? नशिब जें कितें दिता. 
ते मान्य करचेंच पडटा. पूण एकेवटेन दिसता कि शेट म्हण्टा ते खरें 
काय? शेटीच्या म्हणण्याप्रमाण खरेंच अंधविश्वासान विश्वासाक मात 
दिली. 

